

दैनिक

संस्करण : जयपुर, टोंक, अलवर एवं कोटा

# ₹ बढ़ता राजस्थान

Since : 2004 **कदम बढ़ाएं, सच के साथ**

## आम आदमी को मिला खास बजट

नौकरीपेशा की 12.75 लाख तक की इनकम टैक्स फ्री

वित्तमंत्री ने पेश किया देश के विकास का बजट

बढ़ता राजस्थान

यह फायदा ऐसे मिलेगा...

0 से 4 लाख - शून्य  
4 से 8 लाख - 5%  
8 से 12 लाख - 10%

नई दिल्ली (एजेंसी)। निर्मला सीतारमण के बजट में इनकम टैक्स पेयर्स को बड़ी राहत मिली है। अब नौकरीपेशा लोगों को नई टैक्स रिजीम चुनने पर सालाना 12.75 लाख तक की इनकम पर कोई टैक्स नहीं देना होगा। दूसरे और तीसरे स्लैब के टैक्स सरकार 87% के तहत माफ कर देगी। इसके अलावा 75 हजार का स्टैंडर्ड डिडक्शन भी मिलेगा। इस तरह नौकरीपेशा लोगों की कुल 12.75 लाख की इनकम टैक्स फ्री हो जाएगी। ध्यान रहे कि यह राहत केवल नौकरीपेशा लोगों के

मध्यम वर्ग के लिए 13 ऐलान

- अब 12 लाख की कमाई पर कोई टैक्स नहीं। नौकरीपेशा लोगों के लिए 75 हजार स्टैंडर्ड डिडक्शन के साथ टैक्स लिमिट 12.75 लाख।
- बुजुर्गों के लिए टैक्स छूट डबल की गई।
- टीडीएस की सीमा 10 लाख रुपए की गई।
- 4 साल तक अपडेटेड आईटीआर भर सकेगी।
- किराया आमदनी पर टीडीएस छूट 6 लाख रु की गई।
- मोबाइल फोन और ई-कार सस्ती होंगी।
- ईवी और मोबाइल की लीथियम आयन बैटरी सस्ती होगी।
- एलईडी-एलसीडी टीवी सस्ती होंगी। कस्टम इयूटी घटाकर 2.5% की गई।
- देश में अगले हफ्ते नया इनकम टैक्स बिल लाया जाएगा।
- 1 लाख करोड़ रुपए का अर्बन वेलोज फंड बनेगा।
- शहरी क्षेत्र के गरीबों की आय बढ़ाने की योजना आएगी।
- एक लाख अक्षर घरे पुरे होंगे, 2025 में 40 हजार नए मकान हैंडओवर किए जाएंगे।
- हर घर नल से जल पहुंचाने जल जीवन मिशन कार्यक्रम 2028 तक बढ़ेगा।



महिलाओं के लिए 2 ऐलान

- एससी-एसटी की एमएसएमई महिला उद्यमियों के लिए विशेष लोन योजना।
- पहली बार उद्यमी बनने वाली महिलाओं को दो करोड़ का टर्म लोन मिलेगा।



बुजुर्गों के लिए 6 ऐलान

- सीनियर सिटिजंस के लिए टैक्स छूट दोगुनी, 50 हजार से बढ़ाकर 1 लाख रुपए।
- 36 जीवन रक्षक दवाएं पूरी तरह से टैक्स फ्री।
- देश में 200 डे-केयर केंसर सेंटर बनेंगे।
- मेडिकल उपकरण और कैंसर की दवाएं सस्ती होंगी।
- 6 जीवन रक्षक दवाओं पर कस्टम इयूटी 5% घटाई।
- 13 मरीज सहायता कार्यक्रम बैसिक कस्टम इयूटी से बाहर।

किसानों के लिए 11 ऐलान

- किसान क्रेडिट कार्ड (केसीसी) की लिमिट 3 लाख से बढ़ाकर 5 लाख रुपए हुई।
- देश में पीएम धन-धान्य कृषि योजना शुरू होगी। 1100 जिलों को फायदा होगा।
- डेयरी और मछली पालन के लिए 5 लाख रुपए तक का लोन।
- समुद्री उत्पाद सस्ते होंगे, कस्टम इयूटी 30% से घटाकर 5% की गई।
- अंडमान, निकोबार और गहरे समुद्र में मछली पकड़ने को बढ़ावा मिलेगा।
- बिहार के किसानों की मदद के लिए मखाना बोर्ड का गठन होगा।
- मिथिलांचल में पश्चिमी कोसी नहर परियोजना शुरू होगी। 50 हजार हेक्टेयर क्षेत्र को फायदा।
- दालों में आत्मनिर्भरता हासिल करने के लिए 6 साल का मिशन।
- कपास उत्पादन के लिए 5 साल की कार्ययोजना।
- प्रोडक्शन-मार्केटिंग पर फोकस।
- असम के नामरूप में नया यूरिया प्लांट लगेगा।



### वित्त मंत्री सीतारमण ने बजट पेश करने के बाद कहा- बजट ऊर्जा सुरक्षा पर केंद्रित



केंद्रीय वित्त मंत्री निर्मला सीतारमण ने कहा, एक बात जो मैं निश्चित रूप से उजागर करना चाहूंगी, वह है लोगों की आवाज पर प्रतिक्रिया देना, जिसके लिए प्रधानमंत्री मोदी अपने प्रशासन में जाने जाते हैं। यह एक बहुत ही उत्तरदायी सरकार है और इसके परिणामस्वरूप, अर्थकर सरलीकरण जिसकी मैंने जुलाई में घोषणा की थी, वह पहले ही पूरा हो चुका है और हम अगले सप्ताह विधेयक लाएंगे... इसलिए यदि हम कराधान को शामिल करते हुए सुधार की बात कर रहे हैं, तो काम पूरा हो चुका है। यह बजट युक्तिकरण और सीमा शुल्क के

बारे में भी बात करता है। टैरिफ को कम किया जा रहा है, टैरिफ को सरल बनाया जा रहा है। बजट प्रस्तुति के बाद प्रेस कॉन्फ्रेंस को संबोधित करते हुए वित्त मंत्री निर्मला सीतारमण ने कहा कि यह बजट ऊर्जा सुरक्षा पर केंद्रित है। केंद्रीय वित्त मंत्री निर्मला सीतारमण ने कहा, पूंजीगत व्यय पर सार्वजनिक व्यय में कोई कमी नहीं की गई है। हम सरकार द्वारा किए गए पूंजीगत व्यय के गुणक प्रभाव पर जोर देना जारी रखते हैं, जिसने हमें टिकाए रखा है। हम उस पर काम करना जारी रखते हैं, और इन सबके साथ, हमारी राजकोषीय समझदारी बनी हुई है।

### बजट में बिहार को 5 तोहफे चुनाव से पहले वित्त मंत्री का मास्टर स्ट्रोक?

पटना। केंद्रीय वित्त मंत्री निर्मला सीतारमण ने शनिवार को लोकसभा में बजट पेश किया। इस बजट में कई राज्यों के लिए अलग-अलग तरह की घोषणा की गई। इनमें बिहार के लिए भी 5 बड़े एलान किए गए। अब इन एलानों को सियासी गलियारों में इस साल प्रदेश में होने वाले विधानसभा चुनावों के मद्देनजर मास्टर स्ट्रोक के तौर पर देखा जा रहा है।

- बिहार में मखाना बोर्ड
- छात्र प्रसंस्करण के लिए सहायता
- आईआईटी पटना में क्षमता का विस्तार
- बिहार में ग्रीनफील्ड एयरपोर्ट
- मिथिलांचल में पश्चिमी कोसी नहर परियोजना

व्यापारियों के लिए 10 ऐलान

- एमएसएमई के लिए लोन गारंटी लिमिट 5 करोड़ से बढ़ाकर 10 करोड़ होगी।
- सोशल वेलफेयर सरचार्ज हटाने का प्रस्ताव।
- 7 टैरिफ रेट हटेंगे। अब देश में 8 टैरिफ रेट रह जाएंगे।
- ग्लोबल कैपेबिलिटी सेंटर टियर-2 शहरों में बनाए जाएंगे।
- देश को खिलौना उत्पादन का ग्लोबल हब बनाने राष्ट्रीय योजना बनेगी।
- नई लेदर स्क्रीम से 22 लाख लोगों को रोजगार मिलेगा।
- बिहार में नेशनल इस्टीमेट ऑफ फूड टेक्नोलॉजी बनेगा।



- सूक्ष्म उद्यमों के लिए 5 लाख रुपए की लिमिट वाले कस्टमाइज्ड क्रेडिट कार्ड जारी होंगे।
- पहले वर्ष 10 लाख कस्टमाइज्ड क्रेडिट कार्ड जारी किए जाएंगे।
- शहरी स्ट्रीट वेंडर्स के लिए पीएम स्वनिधि स्क्रीम की लोन लिमिट बढ़ाकर 30 हजार रुपए होगी।

युवाओं के लिए 11 ऐलान

- स्टार्टअप के लिए 10 हजार करोड़ रुपए का फंड बनेगा।
- 500 करोड़ रुपए से 3 एआई (आर्टिफिशियल इंटेलिजेंस) एक्सिलेंस सेंटर बनेंगे।
- मेडिकल एजुकेशन में अगले 5 साल में 75 हजार सीटें बढ़ेंगी।
- देश में 23 आईआईटी में 6500 सीटें बढ़ाई जाएंगी।
- मेडिकल कॉलेजों में 10 हजार सीटें बढ़ेंगी।
- पीएम रिसर्च फेलोशिप के तहत 10 हजार नई फेलोशिप दी जाएगी।
- देश में ज्ञान भारत मिशन शुरू होगा, 1 करोड़ मैनुस्क्रिप्ट का डिजिटलाइजेशन होगा।
- पटना आईआईटी में होस्टल सुविधाएं बढ़ाई जाएंगी।
- मेक इन इंडिया, मेक फॉर वर्ल्ड को बढ़ावा देंगे।
- स्कूल बढ़ाने के लिए 5 राष्ट्रीय स्तर के सेंटर बनाए जाएंगे।
- सभी सरकारी माध्यमिक विद्यालयों और प्राथमिक स्वास्थ्य केंद्रों को ब्रॉडबैंड कनेक्टिविटी।



### बढ़ाया रक्षा बजट, विमान और फाइटर जेट के इंजनों पर खर्च होंगे 48,614 करोड़

केंद्र सरकार ने रक्षा बजट के लिए 6,81,210 करोड़ रुपये का आवंटन किया है। यह रकम पिछले साल के 6,21,940 करोड़ रुपये के परिव्यय से अधिक है। वहीं कुल पूंजीगत परिव्यय 1,92,387 करोड़ रुपये आंका गया है। राजस्व व्यय 4,88,822 करोड़ रुपये रखा गया है। पेंशन के लिए 1,60,795 करोड़ रुपये का आवंटन किया गया है। पूंजीगत व्यय के तहत विमान और एयरो इंजन के लिए 48,614 करोड़ रुपये का आवंटन किया गया है। नौसेना बड़े के लिए 24,390 करोड़ रुपये का प्रावधान है। अन्य उपकरणों के लिए 63,099 करोड़ रुपये की राशि अलग रखी गई है। 2024-25 में सरकार ने रक्षा बजट के लिए 6,21,940 करोड़ रुपये आवंटित किए थे। इसमें पूंजीगत परिव्यय 1,72,000 करोड़ रुपये आंका गया था।



## शहर वार्डों की जन समस्याओं के मुद्दों पर समिति की बैठक आयोजित हुई



बढ़ता राजस्थान

बालोतरा (कैलाश गोस्वामी)। स्थानीय शहरी वार्ड विकास समिति की बैठक खेड़ रोड पर समिति कार्यालय में शुक्रवार रात्रि 8 बजे आयोजित हुई। इस समिति की अध्यक्षता प्रभारी सलीम आफरीदी ने बनाया कि शहर की ज्वलंत जनसमस्याओं के मुद्दों पर समिति पदाधिकारियों ने अपने अपने सुझाव और वक्तव्य दिए। समिति अध्यक्ष सतीश खिवसरा ने कहा कि शहर में जगह जगह जनसमस्याओं का अंबार है। वार्डों में जगह जगह पेयजल आपूर्ति लाईन लिकेज, सड़क टूटी हुई है, सिवरेज लाईन शाक और सिवरेज के ढकन टूटे हुए हैं, नगर परिषद ठेकेदारों द्वारा शहर के कई वार्डों में सड़कों और नालियों का निर्माण कार्य पूर्ण होने के बावजूद मौके से निर्माण सामग्री नहीं हटवाने से बिखरी कंक्रीट, बजरी से वार्डों में नालियां और नाले डट जाते हैं। वार्डों में जगह जगह कचरे के ढेर हैं। वार्डों में संबंधित विभाग के अधिकारियों को अवगत करवाने के बावजूद जनसमस्याओं की सुनवाई और समाधान नहीं हो रहा है। इसलिए आगामी नगर परिषद चुनावों में वार्डों में जवाबदेह जिम्मेदार ईमानदार कर्तव्यनिष्ठ अनुभवी योग्य व्यक्तित्व को ही वार्ड विकास के लिए नेतृत्व करने की जिम्मेदारी देवे ताकि वार्ड और शहर का विकास हो सके, सचिव राकेश सोलंकी ने बैठक को संबोधित करते हुए कहा कि हमें मिलकर शहर को साफ सफाई में सहयोग करना होगा जिसकी शुरुवात हमें घर गली मोहल्ले से करनी होगी। हमें मिलकर सार्वजनिक रूप से आमजन को सफाई के लिए वार्डों में जागरूक करना होगा। वार्ड और शहर को साफ सुथरा किया जा सकता है, प्रवक्ता सिरमल जांगिड ने कहा कि हमें मिलकर शहर वार्ड मोहल्ले की रोजमर्रा की जनसमस्याओं का समाधान संबंधित विभिन्न विभागों के अधिकारियों को अवगत करावते हुए जगह-जगह में जनसमस्याओं को चिन्हित कर समाधान करवाना होगा। वार्डों में जगह-जगह में वार्डों में जागरूकता फैलाने के लिए भी इस बजट में खास तोहफा दिया गया है। इस बार के बजट में सरकार महंगाई और टैक्स के मोर्चे पर लोगों को राहत देने का प्रयास किया है। किसान क्रेडिट कार्ड की लिमिट 3 लाख से बढ़ाकर 5 लाख रुपये तक बढ़ाने का ऐलान कर राहत पाहुंदाई है, सभी डैडेंडे

# बजट 2025 - मध्यम वर्ग को बड़ी राहत करदाताओं के लिए अनेक सुधार : सीए अर्पित मुद्गल

### बढ़ता राजस्थान

फुलेरा (नि.स.)। फुलेरा की न्यू कॉलोनी निवासी सीए अर्पित मुद्गल ने बताया कि केंद्रीय वित्त मंत्री निर्मला सीतारमण द्वारा प्रस्तुत बजट 2025 में मध्यम वर्ग और वरिष्ठ नागरिकों को बड़ी राहत दी गई है। करदाताओं के लिए यह बजट कई सकारात्मक बदलाव लेकर आया है। कर छूट की सीमा 12 लाख तक बढ़ी सबसे बड़ी राहत यह है कि अब 12 लाख तक की वार्षिक आय पर कोई इनकम टैक्स नहीं देना होगा। यह फेसला मध्यम वर्ग के लिए एक महत्वपूर्ण कदम है, जिससे उनकी बचत और क्रय शक्ति में वृद्धि

होगी। किराए पर टीडीएस की सीमा बढ़ी बजट में छोटे करदाताओं को ध्यान में रखते हुए किराए पर लगाने वाले टीडीएस की सीमा 2.40 लाख से बढ़ाकर 6 लाख कर दी गई है। इससे किराए से आय अर्जित करने वाले छोटे करदाता को राहत मिलेगी।

### वरिष्ठ नागरिकों को राहत

वरिष्ठ नागरिकों के लिए बैंक और अन्य वित्तीय संस्थानों से अर्जित ब्याज पर कर छूट की सीमा 50,000 से बढ़ाकर 1 लाख कर दी गई है। जिससे उन्हें अतिरिक्त वित्तीय सुरक्षा मिलेगी। और लिबरलाइज्ड रेटिमेट्स स्कीम पर संशोधन अब विदेशी लेनदेन के लिए

स्रोत पर कर संग्रह की सीमा 7 लाख से बढ़ाकर 10 लाख कर दी गई है, और जिससे अंतरराष्ट्रीय भुगतान करने वाले करदाताओं को राहत मिलेगी।

### नया आयकर विधेयक जल्द

वित्त मंत्री ने घोषणा की कि सरकार अगले सप्ताह नया आयकर विधेयक प्रस्तुत करने जा रही है, जिससे कर प्रणाली को अधिक सरल और प्रभावी बनाया जाएगा। अपडेटेड रिटर्न फाइलिंग की समयसीमा बढ़ी अब करदाता किसी भी आकलन वर्ष के लिए अपडेटेड रिटर्न 4 वर्षों तक दाखिल कर सकेंगे, जो पहले 2 वर्ष की सीमा तक सीमित था। स्व-निवासित संपत्तियों पर राहत

### स्टार्टअप को बढ़ावा

स्टार्टअप को दी जाने वाली कर राहत की अवधि 31 मार्च 2030 तक बढ़ा दी गई है, जिससे नए व्यवसायों को प्रोत्साहन मिलेगा और उद्यमिता को बढ़ावा मिलेगा। निष्कर्ष यह बजट मध्यम वर्ग, वरिष्ठ नागरिकों, स्टार्टअप और छोटे करदाताओं के लिए बड़ी राहत लेकर आया है। कर प्रणाली में सुधार और दी गई रियायतें देश की आर्थिक वृद्धि को गति देंगी।

### सीए अर्पित मुद्गल



अब करदाता बिना किसी शर्त के दो दावा कर सकते हैं, जिससे मकान स्व-निवासित संपत्तियों पर कर छूट का मालिकों को बड़ी राहत मिलेगी।

## सरकार महंगाई और टैक्स के मोर्चे पर लोगों को राहत देने का किया प्रयास : डॉ. कृणावत

### बढ़ता राजस्थान

उदयपुर (नि.स.)। शहर के वरिष्ठ चार्टर्ड अकाउंटेंट डॉ. निर्मल कृणावत ने आज केंद्रीय वित्त मंत्री निर्मला सीतारमण द्वारा लोकसभा में पेश किये गये आम बजट को ऐतिहासिक बताया। उन्होंने कहा कि यह बजट युवाओं से लेकर महिलाओं पर फोकस रखा गया है। वहीं गरीब, मिडिल क्लास और किसानों के लिए भी इस बजट में खास तोहफा दिया गया है। इस बार के बजट में सरकार महंगाई और टैक्स के मोर्चे पर लोगों को राहत देने का प्रयास किया है। किसान क्रेडिट कार्ड की लिमिट 3 लाख से बढ़ाकर 5 लाख रुपये तक बढ़ाने का ऐलान कर राहत पाहुंदाई है, सभी डैडेंडे

वर्गीकरण के लिए निवेश और टर्नओवर की सीमा को क्रमशः 2.5 और 2 गुना तक बढ़ाया इससे उन्हें आगे बढ़ने और हमारे युवाओं के लिए रोजगार पैदा करने का आत्मविश्वास मिलेगा। चुकी पहले ये सीमा 10 करोड़ तक थी अब 20 करोड़ कर दी गई। वित्त मंत्री ने बजट में टैक्सपेयर्स नोकरी पेशा अब सालाना 12 लाख रुपये तक कमाने वालों को कोई इनकम टैक्स नहीं देना होगा। वहीं टीडीएस में भी राहत दी गई है। सीनियर सिटीजन को भी इनकम टैक्स में बड़ी राहत मिली है। हालांकि यह फायदा उन्हीं टैक्सपेयर्स को मिलेगा जो नई टैक्स व्यवस्था के अनुसार आईटीआर फाइल करेंगे। टैक्स डिडिक्शन में बुजुर्गों के लिए भी

बड़ी घोषणा तोहफा दिया गया है सीनियर सिटीजन के लिए टैक्स डिडिक्शन 50 हजार से बढ़ाकर 1 लाख रुपया किया जाता है। स्वैच्छिक अनुपालन को प्रोत्साहित करने के लिए अद्यतन रिटर्न दाखिल करने की समय सीमा 2 वर्ष से बढ़ाकर 4 वर्ष कर दी गई है। सभी की अपेक्षाओं के विपरीत सिर्फ नोकरी पेशा के लिए ही राहत का सोचा गया परन्तु व्यवसाय या उद्योगियों के लिए कर के लिए कोई राहत नहीं दी गई। 18 लाख रुपये तक की सालाना इनकम वाले टैक्सपेयर्स को 70,000 रुपये की बचत होगी जबकि 25 लाख तक 1.10 लाख रुपये की बचत होगी वहीं बजट में पुरानी टैक्स व्यवस्था को लेकर कोई भी घोषणा नहीं की गई। इसका मतलब है कि वे



टैक्सपेयर्स जो पुरानी व्यवस्था से इनकम टैक्स रिटर्न फाइल करना पसंद करते हैं, उन्हें मायूसी के अलावा इसमें कुछ नहीं मिला। उम्मीद की जा रही थी कि 80 सी या 80डी में कटौती की लिमिट बढ़ाई जा सकती है। लेकिन ऐसा कुछ भी नहीं हुआ।

## सुप्रकाशमति माताजी का आज बलीवा में ध्यानोदय क्षेत्र में होगा भव्य प्रवेश जीवंत जीवन के लिये निरन्तरता आवश्यक : सुप्रकाशमति माताजी

### बढ़ता राजस्थान

उदयपुर (नि.स.)। आर्थिका सुप्रकाशमति माताजी संघ का कल रविवार दोपहर 2.30 बजे बलीचा स्थित ध्यानोदय तीर्थ में प्रवेश होगा। आज माताजी अपने संघ के साथ ओड़ा गांव पहुंची। ओमप्रकाश गोदावत ने बताया कि गणिनि आर्थिका 105 श्री सुप्रकाश मति माताजी गत वर्ष 14 फरवरी उदयपुर से तीर्थ वंदना पद यात्रा ले कर निकली थी और उदयपुरवासियों के विनम्र आग्रह पर रविवार को पुनः उदयपुर पहुंच रही है। आर्थिका माताजी 5 शिष्या के साथ सांय ओड़ा से केवड़ा पहुंची जहाँ पर आयोजित धर्मसभा में गुरु माँ ने कहा कि जीवंत जीवन के लिये निरंतरता जरूरी है। जिस प्रकार नदी बहती रहती है तो पानी स्वच्छ रहता है, उसी प्रकार स्थिर जीवन ऊर्जावान नहीं रहता इस लिये हमारे भाव थे की उन तीर्थ की वंदना के बनें और उतर भरत के प्रमुख तीर्थ सम्पदे शिखर की वंदना अयोध्या-वाराणसी कोशाम्बी गुनावा नवादा पावापुरी आदि ऐसे सभी तीर्थ हमने अपने भावों को मोक्ष मार्ग को उच्च बनाने के लिये किया। उन्होंने कहा कि आप भी जीवन में कुछ करना चाहते हो तो बस कुछ अच्छे कार्य करते रहो जीवन अपने आप सुख समृद्धि मय होगा। उदयपुर ऐसा शहर है जहाँ ऊर्जावान



श्रावक श्राविका रहते हैं तो साधु भी यहाँ खींचा चला आता है। गुरु माँ 2 फरवरी को प्रातः केवड़ा से विहार कर ढोल की पाटी जैन मंदिर पहुंच कर वहा आहार चर्या होंगी एवं दोपहर 12.30 पद विहार अम्बा माता घाटी वाले 100फुट रोड बालीचा सब्जी मंडी होते हुए ध्यानोदय तीर्थ में 2.30बजे मंगल प्रवेश करेंगी, जहाँ सकल दिगंबर जैन समाज के तहत सभी गुरु माँ भव्य स्वागत करेंगे। गोदावत ने बताया कि जहाँ अध्यक्ष शान्तिपाल वेलावत, सुरेश पदमावत के साथ ध्यानोदय ट्रस्ट के ओम गोदावत-लक्ष्मी लाल मालवी, पुष्पेंद्र धन्नावत-दिलीप गोदावत एवं अखिल भारतीय सुप्रकाश

ज्योति मंच के सभी सदस्य एवं उदयपुर के सरावगी समाज, खडेलवाल समाज, नरसिंहपुरा समाज, चितौड़ा समाज, नागदा समाज, दशा एवं बिसा हुमड समाज एवं कई युवा संगठन अपने सदस्य के साथ स्वागत पाद पक्षलन पुष्प वर्षा के साथ करेंगे। प्रवक्ता विपिन जैन ने बताया कि गुरु माँ करीब 1वर्ष में 3500 किलोमीटर मीटर की यात्रा कर उदयपुर पहुंच रहे हैं। उनके साथ 5 और साध्वी भी पथार रहे हैं जिनका उदयपुर प्रवास रहेगा। गुरु माँ के ध्यानोदय प्रवास में प्रति दिन प्रातः 7.30 बजे जिनाभिषेक, 9 बजे तत्व चर्चा, दोपहर 3 बजे से स्वाध्याय एवं सांय कालीन 7बजे आरती होंगी।

## शाहपुरा जिला बचाओ आंदोलन 31 वे दिन भी अनवरत जारी जिला समाप्त करने के विरोध में क्रमिक अनशन धरने साहू तेली समाज के सदस्य बैठे

### बढ़ता राजस्थान

शाहपुरा (कमलेश अग्रवाल)। दिनांक 1-2-25 को शाहपुरा जिला बचाओ संघर्ष के द्वारा उपखंड कार्यालय शाहपुरा के बाहर क्रमिक अनशन धरने पर साहू तेली समाज शाहपुरा के सदस्य अध्यक्ष राजू बनवाल, प्रांतीय महामंत्री सुगन बोहरा संरक्षक आत्माराम तेली, भाजपा नेता रामेश्वर बोहरा, प्रोपर्टी व्यवसायी व पूर्व पार्षद राजेन्द्र बोहरा, रामधन तेली जगदीश तेली छोदू बनवाल गणेश भेरूलाल नाथू बनवाल रामप्रसाद गोकुल तेली मिश्रीलाल नंदलाल तेली भेरूलाल लालाराम जूनीवाल रामधन रेगा, अशोक बोहरा शांतिपूर्ण तरीके से उदयभान गेट से रेली निकालते सदर बाजार त्रिमूर्ति चौराहे होकर नारेबाजी करते हुए धरना स्थल पर पहुंचे और उपखंड अधिकारी शाहपुरा



को राज्यपाल के नाम शाहपुरा को यथावत जिला बनाए रखना की मांग का ज्ञापन दिया। साहू तेली समाज के सभी समाजजन सैकड़ों की संख्या में क्रमिक अनशन धरने पर बैठे जिनका संघर्ष समिति अध्यक्ष दुर्गा लाल राजोरार, संयोजक राम प्रसाद गेट, महासचिव कमलेश मुंडेतिया अनिल शर्मा नमन ओझा मोहम्मद शरीफ चावंड सिंह शकावत आशीष पालीवाल संघर्ष समिति सदस्य रामेश्वर

सोलंकी सत्यनारायण पाठक पीसीसी सदस्य संदीपजीनगर रवि शंकर उपाध्याय हाजी उस्मान मोहम्मद छिपा कवि दिनेश बंटी ने माला पहनकर स्वागत किया। साहू तेली समाज के अध्यक्ष राजू बनवाल मुख्य वक्ता आत्माराम तेली सुगन बोहरा रामेश्वर बोहरा अशोक बोहरा राजेंद्र बोहरा सहित संघर्ष समिति के अध्यक्ष दुर्गा लाल राजोरार संयोजक रामप्रसाद जाट अधिवक्ता अनिल

शर्मा नमन ओझा मोहम्मद शरीफ सहित कई वक्ताओं ने शाहपुरा को जिले का दर्जा देने की मांग की और शाहपुरा जिले को समाप्त करने का विरोध किया। संघर्ष समिति के महासचिव एवं अधिभाषक संस्था के सह सचिव कमलेश मुंडेतिया ने बताया कि सामाजिक संगठनों का लगातार संघर्ष समिति को समर्थन मिल रहा है। मुस्लिम समाज के सोशल एजुकेशन वेलफेयर अवेयरनेस ट्रस्ट शाहपुरा के अध्यक्ष इमरान मोहम्मद एवं सचिव मोहम्मद मतीन के नेतृत्व में कई सदस्यों ने लिखित समर्थन पत्र जिला बचाओ संघर्ष समिति को देखकर हर संभव सहयोग का आश्वासन दिया। 2 फरवरी को जिला शिक्षण संस्थान के जिला अध्यक्ष वीरेंद्र व्यास के नेतृत्व में निजी शिक्षण संस्थान शाहपुरा के सदस्य क्रमिक अनशन धरने पर बैठेंगे।

## अल्पसंख्यक मोर्चा ने किया भाजपा जिलाध्यक्ष गजपालसिंह का स्वागत

### बढ़ता राजस्थान

उदयपुर (नि.स.)। भारतीय जनता पार्टी शहर जिलाध्यक्ष पद पर सर्व सम्मति से नवनियुक्त गजपाल सिंह राठौड़ के मनोनीत होने पर भाजपा राजस्थान अल्पसंख्यक मोर्चा पूर्व

महामंत्री के नेतृत्व में मोर्चा पदाधिकारियों एवं कार्यकर्ताओं ने गजपाल सिंह राठौड़ को मेवाड़ी पगड़ी, ओपणों पहना कर एवं मिठाई खिलाकर बधाई दी एवं उनके लिए मंगलकामनाएं की। इस अवसर पर राजस्थान अल्पसंख्यक मोर्चा पूर्व महामंत्री इकराम

कुरैशी, प्रदेश मंत्री जाकिर हुसैन घाटीवाला, भाजपा अल्पसंख्यक मोर्चा आईटी सेल उदयपुर संभाग प्रभारी सलीम हुसैन, मोर्चा देहात उपाध्यक्ष सिराज परवेज, समाजसेवी रेहान कुरैशी, सभी पदाधिकारी कार्यकर्ता ने स्वागत किया।

## महामंडलेश्वर बालकानंद जी के स्वागत में उमड़े भक्त : शहर में किया गया भव्य स्वागत



### बढ़ता राजस्थान

निवाई (का.स.)। प्रयागराज महाकुंभ में महामंडलेश्वर की पदवी पाकर अपने निवाई स्थित हरभावता स्थित आश्रम लौट रहे बालकानंद महाराज का निवाई में जगह-जगह भव्य स्वागत किया गया। महाराज का काफिला गुंशी, मुंडिया, 80 फीट रोल, खाट्ट्याम मंदिर, गुर्जर छात्रावास, झिलाई रोड, पंचायत समिति कार्यालय, राधा दामोदर कुंड, जमात, चैनपुरा, होते हुए अद्वैत आश्रम हरभावता पहुंचा। निवाई शहर में महाराज श्री के स्वागत में शहरवासियों ने जगह-जगह पुष्प वर्षा

की। सर्व समाज, व्यापारी वर्ग, और विभिन्न धार्मिक संगठनों द्वारा महाराज जी का स्वागत किया गया। जगह जगह रोड पर महाराज के स्वागत के लिए कट आउट, बैनर, हॉर्टींग लगाए गए। पंचायत समिति प्रधान राम अवतार लांगड़ी द्वारा महाराज श्री को चांदी का मुकुट पहनाया गया। बालकानंद महाराज को प्रयागराज महाकुंभ में जूना अखाड़े के पीठाधीश्वर अवधेशानंद गिरि महाराज ने महामंडलेश्वर घोषित किया है। जुलूस में श्रद्धालु झूमते गाते चल रहे थे। सुरक्षा व्यवस्था के मध्य नजर पुलिस प्रशासन मुस्तैद रहा।

## बसंत पंचमी उत्सव मनाया



### बढ़ता राजस्थान

उदयपुर (नि.स.)। ऐश्वर्या कॉलेज में बसंत पंचमी का त्योहार धूमधाम से मनाया गया। इस अवसर पर विद्या की देवी मां सरस्वती की पूजा एवं अर्चना की गई और सांस्कृतिक कार्यक्रमों का आयोजन किया गया। कॉलेज परिसर को पीले रंग के गुब्बारों और फूलों से सजाया गया जो वसंत ऋतु के आगमन का प्रतीक था। छात्रों ने उत्साह के साथ मां सरस्वती की प्रतिमा को फूलों से सजाया और धूपदीप जलाकर पूजा अर्चना की। कार्यक्रम का शुभारंभ मां

सरस्वती की वंदना से हुआ। छात्रा सलोनी तिवारी ने मां सरस्वती पर एक मनमोहक नृत्य प्रस्तुत किया। महिला चुपडवात ने मां सरस्वती की स्तुति में एक कविता सुनाई। श्रुधिता चंदेरीया ने मां सरस्वती पर एक सुंदर गीत गाया। मदन लाल ने उत्साहवर्धक कविता पाठ किया। कॉलेज की प्राचार्य डॉ रिंतु पालीवाल ने छात्रों को बसंत पंचमी की शुभकामनाएं दी और कहा कि यह दिन ज्ञान और शिक्षा का प्रतीक है। उन्होंने छात्रों को कड़ी मेहनत करने और अपने लक्ष्यों को प्राप्त करने के लिए प्रेरित किया।

## मजदूर संघ कार्यालय पर सम्मान समारोह आयोजित



### बढ़ता राजस्थान

फुलेरा (नि.स.)। स्थानीय रेल परिसर स्थित उत्तर पश्चिम रेलवे मजदूर संघ कार्यालय पर शनिवार को सम्मान समारोह का आयोजन शाखा अध्यक्ष सुनील कुमार यादव की अध्यक्षता में किया गया।

ग्रहण करने पर पलक पांवड़े बिछाते हुए स्वागत अभिनंदन किया गया। साथ ही भगत सिंह यादव की पदोन्नति उपरांत तबादला होने पर उन्हें भी सम्मानित कर शुभकामनाएं प्रदान की गई। कार्यक्रम का संचालन करते हुए शाखा सचिव दिनेश सुरोलिया ने डॉक्टर आनंद तंवर के कार्यशैली और जच्चे की सराहना की। अंत में शाखा अध्यक्ष सुनील यादव ने सभी का आभार जताया। इस मौके पर मनीष शर्मा, राघवेंद्र राव, राजेश गुर्जर, रूपचंद सेनी, सहरयार हुसैन, कमल किशोर कुमार, ब्रिजेश कुमार सेनी, घनश्याम कुमावत, रामप्रकाश सहित मजदूर संघ के कई पदाधिकारी मौजूद रहे।

कार्यक्रम में अतिथियों ने मां शारदे के समक्ष दीप प्रज्वलित किया। कार्यक्रम के अंतर्गत फुलेरा रेलवे चिकित्सालय के चिकित्सा प्रभारी डॉक्टर आनंद तंवर के तबादले पर उन्हें माला साफा फूलदान सम्मान पूर्वक विदाई दी गई और नव पदस्थपित डॉक्टर सुनील शर्मा का फुलेरा रेलवे चिकित्सालय में कार्यभार

सरखण्ड थाना पुलिस की अनुठी पहल

## थाने के सफाई कर्मचारी की बेटी की शादी में भरा मायरा



बढ़ता राजस्थान

**कोटपूतली ( बिडूराम सैनी )** कोटपूतली के थाना पुलिस ने पहल करते हुये थाने के सफाई कर्मचारी की बेटी की शादी में मायरा भरा है। डीएसपी राजेन्द्र कुमार बुरडक के नेतृत्व में थानाधिकारी बाबूलाल मीणा समेत पुलिसकर्मी सफाई कर्मचारी प्रकाश वाल्मीक की बेटी की शादी में पहुंचे। जहाँ मायरा भरकर बेटी को आशीर्वाद दिया।

पुलिसकर्मियों ने मायरा भरकर एक अनुष्ठान उदाहरण पेश किया है। जिसे कभी भुलाया नहीं जा सकता। थाने के स्टाफ ने प्रकाश वाल्मीक की बेटी की शादी में 01 लाख 31 हजार रुपये नकद, कपड़े व अन्य उपहार देकर मायरा भरा। जब विवाह समारोह में डीएसपी राजेन्द्र कुमार बुरडक व थानाधिकारी बाबूलाल मीणा समेत पुलिस स्टाफ ने बहन का फर्ज निभाया, तो हर कोई भावुक हो गया। पुलिस के इस कदम की अब हर जगह प्रशंसा हो रही है। ग्रामीणों का कहना था कि पुलिस सिर्फ कानून का पालन कराने के लिए ही नहीं बल्कि समाज के लिए भी खड़ी रहती है।

## आरयूएचएस नर्सिंग सेमेस्टर

**इंटरनल परीक्षा लीक मामला : पेपर लीक मामले में दो आरोपी गिरफ्तार चार फरवरी तक पुलिस हिरासत में**



बढ़ता राजस्थान

**जयपुर ( का.स. )** राजस्थान स्वास्थ्य विज्ञान विश्वविद्यालय (आरयूएचएस) से संबद्ध नर्सिंग कॉलेजों की आंतरिक सेमेस्टर परीक्षा के पेपर की हस्तलिखित प्रति प्रसारित होने के मामले में जयपुर साइबर थाना पुलिस ने दो मुख्य आरोपियों को गिरफ्तार किया है। पुलिस ने दोनों आरोपियों को कोर्ट में पेश किया। जहां दोनों आरोपियों को 4 फरवरी तक पुलिस अभिरक्षा में भेज दिया। पुलिस दोनों आरोपियों से पूछताछ करने में जुटी है। आंतरिक पुलिस कमिश्नर कुंवर राष्ट्रीय ने बताया कि राजस्थान स्वास्थ्य विज्ञान विश्वविद्यालय (आरयूएचएस) से संबद्ध नर्सिंग कॉलेजों की आंतरिक सेमेस्टर परीक्षा के पेपर की हस्तलिखित प्रति प्रसारित होने के मामले में जयपुर साइबर थाना पुलिस ने आरोपी जितेंद्र सिंह शेखावत निवासी अनुपम विहार करणी विहार और दीपक सिंह शेखावत निवासी को गिरफ्तार किया है। गिरफ्तार जितेंद्र सिंह शेखावत आरयूएचएस के परीक्षा अनुभाग में सहायक रजिस्ट्रार के पीए के रूप में अनुबंधित कंप्यूटर ऑपरेटर था और उसने प्रश्न पत्रों के कुछ भाग की हस्तलिखित प्रति तैयार करने में महत्वपूर्ण भूमिका निभाई। जबकि दूसरे आरोपी दीपक सिंह शेखावत ने जयपुर सिरसी रोड स्थित पिक सिटी कॉलेज ऑफ नर्सिंग में कंप्यूटर ऑपरेटर के पद पर कार्यरत था और उसने हस्तलिखित प्रश्न पत्रों को नर्सिंग कॉलेज के छात्रों तक पहुंचाया था।

प्रारंभिक जांच में सामने आया है कि परीक्षा के प्रश्न पत्र मुख्य रूप से हस्तलिखित फॉर्मेट में प्रसारित हुए, जिनमें मल्टीपल चॉइस क्वेश्चन शामिल नहीं थे। यह प्रकरण केवल एक कॉलेज तक सीमित नहीं था, बल्कि आरयूएचएस से संबद्ध कई नर्सिंग कॉलेजों में फैला हुआ था। इस संबंध में साइबर थाना पुलिस तकनीकी साक्ष्यों के आधार पर मामले की तह तक जाने के लिए विस्तृत जांच कर रही है। दो संदिग्ध आरोपियों को गिरफ्तार कर लिया गया है। जबकि कई अन्य को हिरासत में लेकर पूछताछ की जा रही है।

## महारानी कॉलेज की छात्रा ने हॉस्टल में फांसी लगा कर की आत्महत्या सुसाइड के कारणों की जांच में जुटी पुलिस

बढ़ता राजस्थान

**जयपुर ( का.स. )** गांधी नगर थाना इलाके में महारानी कॉलेज की छात्रा ने हॉस्टल में फांसी का फंदा लगाकर जान दे दी। फिलहाल छात्रा के आत्महत्या के कारणों का पता नहीं चल पाया है। पुलिस ने छात्रा का मोबाइल जब्त कर उसकी जांच शुरू कर दी है। पुलिस के अनुसार शनिवार को माही हॉस्टल में रह रही विराट नगर निवासी 16 वर्षीय सारिका बुनकर पुत्री मोहन लाल बुनकर ने कमरों में पंखे से चुनौती का फंदा लगाकर जान दे दी। शाम करीब 5 बजे जब उसकी रूम टेप वापस लौटी तो दरवाजा बंद मिला।

उसने दरवाजा खटखटाया, लेकिन अंदर से कोई जवाब नहीं मिला। इस पर उसने हॉस्टल वार्डन को जानकारी दी। वार्डन ने भी आवाज लगाने के साथ गेट खटखटाया। लेकिन गेट नहीं खुला। इस पर उसने गेट को तोड़ा तो अंदर सारिका पंखे से चुनौती के सहारे लटकती मिली। इस पर पुलिस को सूचना दी। मौके पर पहुंच कर पुलिस ने शव को उतार कर अस्पताल पहुंचाया। मामले की जानकारी पुलिस ने मृतका के परिजनों को दे दी है। एफएसएल टीम ने भी मौके पर पहुंच कर साक्ष्य जुटाए। पुलिस उपर्युक्त जयपुर पूर्व तेजस्विनी गौतम ने बताया कि सारिका महारानी कॉलेज में पढ़ती है और वह बीएससी प्रथम वर्ष की छात्रा है। मृतका के पास कोई सुसाइड नोट नहीं मिला है। मामले की छानबीन की जा रही है। पुलिस को घटना की जानकारी शाम करीब पांच बजे मिली थी। मामले को लेकर मृतका की रूममेट से भी पूछताछ की जा रही है। मृतका के परिजनों के आने पर शव का पोस्टमार्टम करवाया जाएगा और घटना को लेकर परिजनों से भी पूछताछ की जाएगी।

# बसंत पंचमी के पावन पर्व पर टोंक रोड स्थित रामाज् पैलेस पर इंडिया ग्लैम की मॉडल्स ने करवाया माँ शारदा की आराधना में स्पेशल शूट

रामाज् कुर्तीज के बसंत बहार पीले ट्रेडिशनल ड्रेस में सरसों संग बसंत के रंग में खिल उठी ग्लैम गर्ल्स

बढ़ता राजस्थान

**जयपुर / टोंक ।** पौराणिक मान्यताओं के अनुसार भगवान ब्रह्मा ने अपने कर्मंडल से जल छौंटा, जिससे देवी सरस्वती प्रकट हुई। देवी सरस्वती ने वीणा बजाकर पूरे संसार में मधुर आवाज फैलाई और सृष्टि में जीवन का संचार हुआ। तभी से देवी सरस्वती को ज्ञान, संगीत और कला की देवी माना जाता है, और इस तिथि पर बसंत पंचमी मनाए जाने लगी। देवी सरस्वती को विद्या, कला और बुद्धि की देवी के रूप में पूजा जाता है। इस दिन की पूजा-अर्चना से ज्ञान, कला और संगीत का आशीर्वाद प्राप्त होता है। और बसंत पंचमी के इसी पर्व को मनाने के लिये मिस इंडिया ग्लैम की मॉडल्स ने अपनी संस्कृति संस्कार सभ्यता और भारतीय परंपरा के परिधानों के साथ स्पेशल फोटो एंड वीडियो शूट करवाया। जयपुर शहर की भागदौड़ से दूर टोंक रोड पर स्थित रामाज् पैलेस के भव्य व्हाइट भवन में मिस इंडिया



ग्लैम रनर अप 2025 मुस्कान विजय ने माँ सरस्वती की वेशभूषा धारण कर वीणा के साथ जब देवी का रूप लिया तो लगा की मानो साक्षात देवी सरस्वती प्रकट हुई है और बाकी की इंडिया ग्लैम की मॉडल इंद्रियों की तरह पीले वस्त्र धारण कर माँ शारदे का अभिवादन अभिनंदन और आराधना कर रही है। मिस एंड मिसेज इंडिया ग्लैम के डायरेक्टर पवन टांक ने बताया की वसंत पंचमी के अवसर पर एक दिन पूर्व हुए इस

बसंत स्पेशल शूट में मिस इंडिया ग्लैम 2025 तन्वी सोलंकी, मिस इंडिया ग्लैम इटरनेशनल 2025 पायल प्रजापत, मिस इंडिया ग्लैम आइकन 2025 रौनक कनोडिया, मिस इंडिया ग्लैम राजस्थान 2024 सुस्मिता पुरी, मिस इंडिया ग्लैम सेवन रनर अप 2025 मुस्कान विजय ने भाग लिया। शूट के आउटफिट पार्टनर्स रामाज् कुर्तीज रहे वहीं फोटो वीडियो क्लिक हाईटेक फोटो एंड मूवीज के डायरेक्टर बी.एल. शर्मा ने की। इस

अवसर पर रामाज् कुर्तीज एंव रामाज् रिसोर्ट पैलेस के डायरेक्टर मोहित टेलर एवं सोहित टेलर ने इंडिया ग्लैम टीम का स्वागत करते हुए शहर की घुटन भरी ज़िंदगी से दूर खुलती तरीताजा हवा में टोंक रोड पर स्थित इस रामाज् रिसोर्ट और रामाज् पैलेस के बारे में अवगत करवाया। जिसमें 90 लक्जरी रूम और 2 बैंक्रेट हॉल और 3 गार्डन, स्विमिंग पूल और प्योर वेज रेस्टोरेंट है जो की जयपुर-कोटा रोड की शान है।



## सांगानेर महानगर क्रीड़ा भारती के द्वारा सूर्य सप्तमी के उपलक्ष में सामूहिक सूर्य नमस्कार

बढ़ता राजस्थान

**जयपुर ( का.स. )** शनिवार को सांगानेर महानगर क्रीड़ा भारती के द्वारा सूर्य सप्तमी के उपलक्ष में सामूहिक सूर्य नमस्कार का कार्यक्रम उच्च माध्यमिक विद्यालय आदर्श विद्या मंदिर सेक्टर -26, प्रताप नगर में आयोजित किया गया। कार्यक्रम में मुख्य अतिथि अक्षय पात्र ट्रेड व फाउंडेशन के महाप्रभु श्रीरघुपति दास जी महाराज, अध्यक्ष सांगानेर महानगर संघ चालक आशीष गुप्ता, विशिष्ट अतिथि महेंद्र सिंह राजावत प्रांत घुमंतू कार्य प्रमुख, जयपुर प्रांत क्रीड़ा भारती योग प्रमुख सत्यपाल, सांगानेर महानगर क्रीड़ा भारती उपाध्यक्ष मोहित टेलर, महानगर सह कार्यवाह सुनील, कैलाश आर्य, चेतन चौहान, देवेन्द्र कपूर व स्थानीय विद्यालय की प्रधानाचार्य सुनीता पारीक, संरक्षक प्रमेश गुप्ता व अन्य गणमान्य अतिथि उपस्थित रहे। सांगानेर महानगर क्रीड़ा भारती मंत्री मनीष शर्मा ने बताया सूर्य सप्तमी के अवसर पर सामूहिक सूर्य नमस्कार कार्यक्रम का



आयोजन किया गया। कार्यक्रम में सभी आर्गतुक गणमान्य, क्रीड़ा भारती के सदस्यों, स्थानीय कार्मिकों एवं समस्त छात्र छात्राओं ने सामूहिक सूर्य नमस्कार किया। कार्यक्रम के मुख्य अतिथि रघुपति दास जी महाराज ने सभी आर्गतुकों व विद्यालय के बालक बालिकाओं को सूर्य नमस्कार को अपने दैनिक जीवन में नित्य प्रतिदिन

करने का आग्रह किया व इसके महत्व पर प्रकाश डाला। महेंद्र सिंह, आशीष व सत्यपाल ने भी सूर्य नमस्कार के महत्व व विशेषताओं को विस्तार से रखते हुए बताया कि सूर्य नमस्कार से हम निरोगी रहते हैं, एकाग्रता बढ़ती है व शरीर से सभी बीमारियां दूर रहती हैं। कार्यक्रम में सांगानेर महानगर क्रीड़ा भारती के सह मंत्री श्री सतवीर योगी, युवा प्रमुख सुनील

शशि, योग प्रमुख चन्द्रभान व अन्य कई कार्यकर्ता उपस्थित रहे। कार्यक्रम में कुल उपस्थित संख्या लगभग 600 रही। सभी अतिथियों का दुपट्टा व गमला देकर स्वागत किया गया। कार्यक्रम के अंत में सांगानेर महानगर क्रीड़ा भारती मंत्री मनीष शर्मा ने सभी आर्गतुक अतिथियों व स्थानीय विद्यालय प्रबंधन को धन्यवाद ज्ञापित किया।

## हृदय रोगों से बचाव एवं जागरूकता के लिए राष्ट्रीय आयुर्वेद संस्थान में एक दिवसीय कार्यशाला का हुआ आयोजन



बढ़ता राजस्थान

**जयपुर ( का.स. )** राष्ट्रीय आयुर्वेद संस्थान (मानद विश्वविद्यालय), जयपुर के आयुर्वेद योग प्रिवेन्टिव कार्डिओलोजी विभाग द्वारा हृदय रोग विषय पर एक दिवसीय कार्यशाला का आयोजन किया गया। कार्यक्रम में मुख्य अतिथि प्रोफेसर अंजना मिश्रा, विभागाध्यक्ष कार्यचिकित्सा, ( राजीव गांधी स्नातकोत्तर आयुर्वेद महाविद्यालय, पपरोला) ने संबोधित करते हुए बताया कि आज हार्ट अटैक के केस काफी बढ़ गए हैं कम उम्र में भी हार्ट अटैक हो रहे हैं। आमजन के स्वास्थ्य और दिल से संबंधित बीमारियों से बचने और बेहतर स्वास्थ्य के लिए हृदय रोगों से संबंधित होने वाले लक्षण और समय पर होने वाली जांच के विषय में जानकारी दी जिससे हम समय पर अपने हृदय संबंधित रोग की जानकारी मिलने पर सही चिकित्सा परामर्श और इलाज उपलब्ध अपने जीवन को बचा सके। कुलपति प्रोफेसर संजीव शर्मा ने कार्यक्रम के अध्यक्षता करते हुए कहा कि आज विश्व में हार्ट अटैक के कारण सर्वाधिक मृत्यु हो रही है आज हार्ट अटैक दिल से जुड़ी बीमारियों के मरीज दिन प्रतिदिन बढ़ते जा रहे हैं। आज बदलती

जीवन शैली, तनाव, और सही खान-पान के अभाव में हर देश से जुड़ी बीमारियों के कैसे दिन प्रतिदिन बढ़ते ही जा रहे हैं, हृदय से जुड़ी बीमारियों में आज युवाओं की संख्या भी बहुत अधिक है। आमजन को हृदय से जुड़ी बीमारियों से बचाने के लिए हृदय रोगों से बचाव के लिए जानकारी देने के साथ किस प्रकार हृदय से जुड़ी बीमारियों से बचाव कर सकते हैं उस दिशा में आमजन को जागरूक करने के लिए प्रयास करने होंगे। समय के साथ बदलती जीवन शैली और गलत खान-पान के कारण हृदय रोग से जुड़ी बीमारियों से बचाव और आयुर्वेद चिकित्सा से बचाव और आयुर्वेद चिकित्सा पद्धति, योग, मेडिटेशन से स्वस्थ रहने के लिये राष्ट्रीय आयुर्वेद संस्थान का आयुर्वेद प्रिवेन्टिव कार्डिओलोजी विभाग पिछले तीन सालों से पूरे प्रदेश आमजन को जागरूक करने की दिशा में कार्य कर रहा है।

कार्यक्रम के माध्यम से संस्थान में आयुर्वेद चिकित्सा में अध्ययन कर रहे विद्यार्थियों को हृदय रोगों के विषय में जानकारी दी गई। कार्यक्रम में विभागाध्यक्ष कार्यचिकित्सा प्रोफेसर एच एम एल मीना, प्रोफेसर आर के जोशी एवं विभाग के शिक्षक, चिकित्सक एवं विद्यार्थी उपस्थित रहे।

## 16वीं एयू जयपुर मैराथन : बिब एक्सपो में उमड़ी भीड़, मैराथन आज जयपुर मैराथन को हरी झंडी दिखाएंगे राज्यपाल और मुख्यमंत्री, रनर्स को चीयर करेगी सिंगर नेहा मसीन

बढ़ता राजस्थान

**जयपुर ( का.स. )** वर्ल्ड ट्रेड पार्क और संस्कृति युवा संस्था द्वारा एयू स्मॉल फाइनेंस बैंक के सहयोग, पावर्ड बाय आवास फाइनेंस व को-पावर्ड बाय आईएनए सोलर से आयोजित होने वाली देश की सबसे बड़ी 'दौड़ते कदमों का उत्सव..' 16वीं एयू जयपुर मैराथन से पहले शनिवार को बिब एक्सपो में लोगों की जमकर भीड़ उमड़ी। जयपुर मैराथन में भाग लेने वाले उत्साही रजिस्टर्ड धावकों ने महाराजा कॉलेज ग्राउंड में आयोजित बिब एक्सपो से बिब एवं रनिंग किट प्राप्त किए। इस दौरान मैराथन के आयोजक पं. सुरेश मिश्रा ने जानकारी दी कि 16वीं एयू जयपुर मैराथन केवल एक दौड़ नहीं, बल्कि एक भारतीय संस्कृति को उत्सव में बदलने वाला आयोजन है। इस कार्यक्रम में राज्यपाल हरिभाऊ बागडे एवं प्रदेश के मुख्यमंत्री भजनलाल शर्मा भी शिकरत करेंगे। इस आयोजन में 25 देशों के एक लाख से अधिक धावक 'स्वस्थ जयपुर स्वच्छ जयपुर' का संदेश देने के लिए दौड़ लगाते हुए

नजर आएंगे। गौरतलब है कि एयू जयपुर मैराथन के पिछले संस्करणों में बॉलीवुड स्टार सलमान खान, सोनू सूद, मिलंद सोमन, रणविजय, रवीना टंडन और भजन सम्राट अनूप जलोटा जैसे सेलिब्रिटी की मौजूदगी रही है। इस बार बॉलीवुड सिंगर नेहा भसीन अपनी सुरीली आवाज से रनर्स को चीयर करते हुए नजर आएंगी। नेहा ने मेरे ब्रदर की दुल्हन, गुंडे, नीरजा, सुल्तान और टाइगर जिंदा है जैसी सरीखी फिल्मों में 'धुनकी.. नहीं जाना.. स्वैग से स्वागत.. और हीरिएं.. जैसे दर्जनों हिट गाने गाए हैं.. नेहा टीवी रिएलिटी शो 'बिग बॉस ओटीडी 1' में भी नजर आ चुकी हैं।

### पेसर्स व एम्बेसडर्स मीट

महाराजा कॉलेज ग्राउंड में हुए बिब एक्सपो में शनिवार को पेसर्स व एम्बेसडर्स मीट का आयोजन हुआ। इस दौरान रनिंग कन्वेंशन से जुड़ी चर्चाएं, फिटनेस सेमिनार और मैराथन से संबंधित कई गतिविधियां आयोजित की गयीं। इससे पहले इन्फॉर्मल एयू जयपुर मैराथन सेलिब्रेशन परेड के साथ बिब



एक्सपो की शुरुआत की गयी। उसके बाद 16 श्रेणियों में 40 से अधिक को तिजारिया जयपुर रनर्स एवं पेसर्स अवार्ड्स से सम्मानित किया गया।

### बसंती थीम के बीच बनेंगे दो विश्व रिकॉर्ड

बसंत पंचमी के चलते इस बार 10 हजार से अधिक धावक एक साथ पीला दुपट्टा पहनकर दौड़ लगाते हुए नजर आएंगे। यह एक विश्व रिकॉर्ड होगा। वहीं 14,000 से अधिक धावक ओ3म निर्माण और दौड़ में भाग लेते हुए पिछले रिकॉर्ड को तोड़ने का प्रयास करेंगे। रन से पहले धावक ओ3म

### राजस्थानी संस्कृति करेगी चीयर

इस बार धावकों को चीयर करने के लिए 25 से अधिक चीयर जोन बनाए गए हैं। यहां लाइव म्यूजिक और पीली राजस्थान पाग के साथ मारवाड़ी ढोल नगाड़ों की थाप न केवल राजस्थानी संस्कृति से रूबरू कराएगी, साथ ही रनर्स को हौसला आकजायी भी करेगी। जगह जगह पर पारंपरिक लोकनृत्य और लोक संगीत का प्रदर्शन भी किया जाएगा।

## घर में घुसकर दो बदमाशों ने की महिला से की लूटपाट

बढ़ता राजस्थान

**जयपुर ( का.स. )** खोह नागोरियाण थाना इलाके में दो बदमाश घर में महिला को अकेला पाकर घुस गए और महिला से मारपीट कर नगदी व जेवरत लूट कर भाग निकले। पुलिस ने मामले का अंदाज कर जांच में जुटी है। पुलिस के अनुसार विनायक विहार लूटियावास निवासी पुष्पा पत्नी अमल अग्रवाल ने मामला दर्ज

करवाया कि तीस जनवरी को उसके पति दुकान पर चले गए और वह घर पर अकेली थी। इसी दौरान किसी ने घर की बेल बजाई। इस पर उसने गेट खोला तो बाहर दो युवक खड़े थे। युवकों ने दुकान से भेजने की बात कही और अंदर घुस गए। इसके बाद आरोपियों ने महिला के साथ धक्का मुक्की कर मारपीट शुरू कर दी। मारपीट कर बदमाश अलमारी में रखे 1500 ग्राम चांदी के जेवरत व नगदी निकाल कर ले

गए। जाते समय बदमाश महिला को एक कमरे में बंद कर गए। किसी तरह महिला ने बाहर निकलकर शोर मचाया तो आस-पास के लोगों को घटना का पता चला। इस पर बदमाशों को आस-पास खोजा गया, लेकिन उसका सुराग नहीं लगा। पीड़िता ने मामले की जानकारी अपने पति को सूचना दी। सूचना पर मौके पर पहुंच कर पुलिस ने साक्ष्य लेकर जांच शुरू कर दी है।



## दो लोगों ने समय पर उपचार के अभाव में तोड़ा था दम

ट्रोमा सेंटर शुरू, संसाधन नहीं होने से दम तोड़ रहे घायल

बढ़ता राजस्थान

सवाई माधोपुर (राकेश शर्मा)। जिले के मलारना चौड़ कस्बे में ट्रोमा सेंटर भवन बनकर तैयार है, लेकिन यहां चिकित्सा सुविधा नहीं है। इससे हाइवे पर हादसे में घायलों को त्वरित उपचार नहीं मिल रहा। नतीजतन हायर चिकित्सा सेंटर तक ले जाने में हो रही देरी के कारण घायल दम तोड़ रहे हैं। बीती बुधवार रात भी सड़क हादसे में घायल बलराम मीना तथा चतरू लाल मीना ने समय पर उपचार नहीं मिलने से दम तोड़ दिया। इनकी जान बचाई जा सकती थी। मलारना चौड़ के रहने वाले युवक बलराम मीना ने बताया कि हादसे के बाद घायलों को पहले भाड़ौती सीएचसी लेकर गए। इसके बाद जिला अस्पताल रैफर कर दिया। इस प्रक्रिया में देरी के कारण उन्हें समय पर आवश्यक उपचार नहीं मिला। ग्रामीणों के अनुसार मलारना चौड़ ट्रोमा सेंटर शुरू हो गया होता तो जान बच सकती थी, क्योंकि हादसा ट्रोमा सेंटर के इस भवन से पांच सौ मीटर की दूरी पर हुआ था।

तो करेंगे आंदोलन

मलारना चौड़ सरपंच प्रतिनिधि रामावतार सांसोलिया का कहना है कि जिस मकसद के तहत ट्रोमा सेंटर बनाया गया, वह पूरा नहीं हो रहा है। समय पर उपचार के अभाव में हादसे में घायल काल का ग्रास बन रहे हैं। उन्होंने कहा कि शीघ्र ही ट्रोमा सेंटर पर

उपचार की सुविधा शुरू नहीं की गई तो गांव के लोग सड़क पर उतरकर आंदोलन करेंगे। सिस्टम की अनदेखी का खमियाजा हादसे में घायल तथा उनके परिजन भुगत रहे हैं।

करेडों रुपए खर्च, लेकिन अनुपयोगी

कोटा-लालसोट मेगा हाइवे पर सवाईमाधोपुर से लालसोट के बीच दुर्घटना में घायलों को त्वरित उपचार के मकसद से तत्कालीन कांग्रेस सरकार में विधायक दानिश अबरार की अभिशंखा पर मलारना चौड़ में ट्रोमा सेंटर स्वीकृत कर दो करोंड रुपए की लागत से भवन बनवाया गया था। ट्रोमा सेंटर पर सर्जरी तथा इल्ली रोग विशेषज्ञ चिकित्सकों के 6 पद तथा नर्सिंग कर्मियों के 10 पद भी स्वीकृत किए थे। ताकि घायलों का समय पर उपचार कर जान बचाई जा सके। ग्रामीणों का आरोप है कि अनदेखी के कारण करोंड रुपए खर्च होने के बावजूद ट्रोमा सेंटर का उपयोग नहीं हो रहा है।

संचालन में देरी के कारणों का करेंगे पता

मेरे से पहले सीएमएचओ ने ट्रोमा सेंटर भवन हेण्डओवर कर लिया था। यह सच है कि भवन तक पहुंचने के लिए अभी सड़क नहीं बनी है। संचालन में देरी के कारणों का पता करेंगे। कर्मियों को दूर कर शीघ्र संचालन किया जाएगा।

डॉ. अनिल जैमिनी, मुख्य चिकित्सा एवं स्वास्थ्य अधिकारी।

## जिले में दो हजार से अधिक होंगी शादियां, बैडबाजों से लेकर मैरिज गार्डन तक बुक

बसंत पंचमी आज: अबूझ सावे पर शादियों की रहेगी धूम

बढ़ता राजस्थान

सवाईमाधोपुर (राकेश शर्मा)। रविवार को बसंत पंचमी के अबूझ मुहूर्त में जिले में दो फरवरी को शादियों की धूम रहेगी। जिले भर में सैकड़ों जोड़े विवाह बंधन में बंधेंगे। वहीं मां सरस्वती का प्रकोटस्वयं भी मनाया जाएगा। बसंत पंचमी पर होने वाले शादी-विवाह और मांगलिक कार्यों को लेकर बाजार में चहल-पहल बनी है। शादियों को लेकर शहर व आसपास के क्षेत्र



के लगभग सभी मैरिज गार्डन बुक है। वहीं बैडबाजा, घोड़ी, कैटरिंग सहित विवाह के कार्य से जुड़े लोगों ने तैयारियां कर ली है।

ग्रामीण क्षेत्रों से खरीदारी करने पहुंच रहे लोग

बाजारों में इन दिनों शादियों के लिए बड़ी संख्या में ग्रामीण भी आ रहे हैं। इससे खरीदारी का माहौल बना है। बाजार में दुकानें जल्दी खुल रही हैं और देर तक बंद हो रही हैं। सोने व चांदी के भावों में भी जबरदस्त तेजी आई है। ऐसे में सर्फा बाजार में भी भीड़ नजर आ रही है।

घोड़ी, शहनाई भी बुक

बसंत पंचमी पर जिलेभर में दो हजार शादियां होंगी। वहीं जिला मुख्यालय पर करीब 300 शादियां होंगी। ऐसे में शादियों को लेकर मैरिज गार्डन, धर्मशालाएं, होटल, हलवाई, टेड आदि बुक हो चुके हैं। विवाह आयोजकों के घरों में भी इन दिनों शादी की तैयारियां जोरों-शोरों से चल रही हैं। वहीं बैण्डबाजे,

घोड़ी भी पहले ही बुक हो चुकी है।

वर व वधु के लिए हो रही खरीदारी

बाजारों में वर व वधु पक्ष के लोग दुल्हन के लिए लहंगे-चुनौ, लैन-देन की साड़ियां, आभूषण, इलेक्ट्रॉनिक आइटम आदि के अलावा दूल्हे के लिए साफा, शेरवानी, महिला संगीत का सामान आदि खरीद रहे हैं। वहीं इस बार लोगों में इण्डो-वेस्टन ड्रेस का अधिक क्रेज दिखाई दे रहा है। सदी कम होने के कारण विभिन्न आयोजनों के लिए अलग-अलग पोशाक भी सिलवा रहे हैं।

जिला मुख्यालय पर तीन सौ विवाह

अंतरराष्ट्रीय गुर्जर गौड़ ब्राह्मण महासभा सूत्रों के तहसील अध्यक्षों के सर्वे के अनुसार जिले भर में बसंत पंचमी पर दो हजार व जिला मुख्यालय पर तीन सौ से अधिक शादियां होंगी।

## विद्यार्थी जीवन में बसंत पंचमी का विशेष महत्व



बढ़ता राजस्थान

नटवाड़ा (नि.स.)। कस्बे सहित ग्रामीण क्षेत्र के सरकारी एवं गैर सरकारी विद्यालयों में शनिवार को बसंत पंचमी पर्व मनाया। बच्चों ने सरस्वती वंदना पर नृत्य प्रस्तुत कर भजनों की प्रस्तुति दी। अध्यापकों ने खा कि ज्ञान की देवी सरस्वती का जन्मोत्सव बसंत पंचमी का विद्यार्थी जीवन में बहुत महत्व है। इस दिन विद्यार्थी, ज्ञान, बुद्धि, कला की देवी मां सरस्वती की सच्ची आराधना करें। पूर्ण मनोयोग से पढ़ाई कर सफलता प्राप्त करें। इस मौके पर सजीव झांकियां सजाई गईं। निजी विद्यालयों में

वसंत पंचमी के अवसर पर विद्या आरंभ व उपनयन संस्कार करवाया गया। इस मौके पर सात बालकों का उपनयन संस्कार किया। पाटी पूजन कार्यक्रम किया गया। इस दौरान नवप्रवेशी छात्र-छात्राओं के द्वारा पाटी पूजन की रस्म की गई। कई विद्यालयों में मातृ-पितृ दिवस भी मनाया गया। इस अवसर पर विद्यालयों में अनेक प्रतियोगिताओं का आयोजन किया गया।

राज्य सरकार के निर्देशानुसार 3 फरवरी को विद्यालय में सूर्य नमस्कार किया जाएगा। जिसके लिए छात्र-छात्राओं को सामूहिक सूर्य नमस्कार का अभ्यास करवाया गया।

## जलदाय मंत्री ने किया होटल का शुभारम्भ

बढ़ता राजस्थान

मालपुरा (कृष्णचन्द्र विजय)। मालपुरा के व्यास सिकल के पास मुख्य सड़क किनारे नानुलाल चौधरी, शैलेन्द्र चौधरी व राजेन्द्र चौधरी द्वारा नवनिर्मित एवरीडे क्लब होटल, कैफे एण्ड रेस्टोरेंट का प्रदेश के जलदाय मंत्री कन्हैयालाल चौधरी ने फीता काटकर कर शुभारम्भ किया। शनिवार को शुभारम्भ अवसर पर आयोजित समारोह में मौजूद प्रबुद्धजनों को सम्बोधित करते हुए जलदाय मंत्री चौधरी ने कहा कि चौधरी परिवार को अच्छी तरह जानते हैं और यह परिवार अपने काम के प्रति पूरी निष्ठा, ईमानदारी व समर्पण रखते हैं। साथ ही यह परिवार शालीनता के लिए भी जाना जाता है। इस मौके पर सम्मानिय अतिथि के रूप में



भाजपा के वरिष्ठ नेता एडवोकेट राजकुमार जैन, भाजपा मंडल अध्यक्ष त्रिलोकचन्द्र जैन मौजूद रहे। इन सभी अतिथियों का आयोजक चौधरी परिवार की ओर से जोरदार स्वागत सम्मान किया गया। वहीं अंत में जलदाय मंत्री चौधरी ने होटल का वैदिक मंत्रोच्चार के बीच फीता काटकर शुभारम्भ किया।

साथ ही समूचे होटल परिसर का अवलोकन कर मालिक परिवार को धन्यवाद दिया।

## कल्याण किसान सेवा समिति की ओर से ज्ञापन सौंपा



बढ़ता राजस्थान

मालपुरा (कृष्णचन्द्र विजय)। कल्याण किसान सेवा समिति की ओर से जलदाय मंत्री कन्हैयालाल चौधरी को ज्ञापन सौंप कर मालपुरा क्षेत्र के ग्रामीण अंचलों को रोडवेज बस सेवा से जोड़े जाने की मांग की है। शनिवार को जलदाय मंत्री चौधरी के मालपुरा प्रवास के दौरान किसान महासंघ के अध्यक्ष कैलाश गुर्जर एवं समिति अध्यक्ष जगदीश शर्मा के नेतृत्व में संघ के प्रतिनिधिमंडल की ओर से ज्ञापन सौंपा गया। ज्ञापन में जयपुर से डिग्गी कुरुथल, देशमां देशमी, सदरपुरा होते हुए मालपुरा तक, टोंक से डिग्गी, कुरुथल, देशमां देशमी, सदरपुरा होते हुए मालपुरा तक, दूदू से पंचेवर, मलिकपुरा, बाछेड़ा, कुरुथल, देशमां, देशमी सदरपुरा होते मालपुरा तक, मालपुरा से सोड़ा, राणोली से सोड़ाबावड़ी, सीतारामपुरा होकर जयपुर तक, मालपुरा से टोराड़ी, डूंगरीकला, कलमण्डा नानेर होकर टोंक तक, मालपुरा से सदरपुरा, देशमां, देशमी, कुरुथल, पीपल्या, चावण्डिया चौसला होकर जयपुर तक, मालपुरा से हाथकी, राजपुरा, कर्चोलिया, सोटवाड़ा, मोरला, थड़ी, आवड़ा होते दूदू तक सहित अन्य 7 अन्य ग्रामीण क्षेत्रों के रूटों पर रोडवेज की बसे संचालित करने की मांग की गई है।

## सामूहिक सूर्य नमस्कार कल

बढ़ता राजस्थान

मालपुरा (नि.स.)। राजकीय उच्च माध्यमिक विद्यालय मालपुरा के खेल प्रगण में 3 फरवरी सोमवार को प्रातः 9 बजे सूर्य ससमी के अवसर पर सामूहिक सूर्य नमस्कार का कार्यक्रम आयोजित होगा। प्रधानाचार्य अलका पारीक ने बताया कि शाला विकास एवं प्रबन्धन समिति की अभिशंखा के अनुसार आयोजित इस कार्यक्रम में मालपुरा शहर के सभी सरकारी व नौज शिक्षण संस्थानों के साथ साथ मालपुरा की समाजसेवी, स्वयंसेवी संस्थाओं के सदस्य व शहर के गणमान्य नागरिक मौजूद रहेंगे।

## नवगठित लाम्बाहरिसिंह नगरपालिका क्षेत्र का हुआ सीमा विस्तार

बढ़ता राजस्थान

मालपुरा (नि.स.)। मालपुरा क्षेत्र की नवगठित लाम्बाहरिसिंह नगरपालिका के क्षेत्र का सीमा विस्तार किया गया है। राज्य के स्वायत्त शासन विभाग की ओर से जारी अधिसूचना के अनुसार नवगठित लाम्बाहरिसिंह नगरपालिका क्षेत्र का सीमा विस्तार किया गया है। विस्तारित सीमा क्षेत्र में ग्राम पंचायत आंटोली के राजस्व ग्राम सुवादिशाड़ी, अडूस्या का सम्पूर्ण सीमा क्षेत्र, ग्राम पंचायत देवल के राजस्व ग्राम प्राचीन चतरपुरा, दण्ड की ढाणी, आसन जोगियान, नवीन चतरपुरा, आसन जोगियान छोटी का सम्पूर्ण क्षेत्र तथा ग्राम पंचायत बागड़ी के राजस्व ग्राम गणेशपुरा, व बड़गांव के सम्पूर्ण राजस्व सीमा क्षेत्र को नगरपालिका लाम्बाहरिसिंह की सीमा क्षेत्र में शामिल किया गया है।

## विधायक रामसहाय वर्मा ने कृषि महाविद्यालय के नवनिर्मित भवन का किया अवलोकन

बढ़ता राजस्थान

निवाई (का.स.)। केरोद मोड पर स्थित कृषि महाविद्यालय के निर्माणाधीन भवन का विधायक रामसहाय वर्मा ने अवलोकन करके आवश्यक दिशा निर्देश दिए। कृषि महाविद्यालय के अधिष्ठाता डॉ. रामस्वरूप मीणा ने बताया कि विधायक रामसहाय वर्मा ने कृषि महाविद्यालय के निर्माणाधीन भवन का अवलोकन करते हुए भवन के निर्माण की गुणवत्ता की जानकारी ली व भवन का गुणवत्ता पूर्ण निर्माण कार्य करवाने के निर्देश दिए। उन्होंने बताया कि निर्माणाधीन भवन कम्प्लिट होने पर इसी शिक्षा सत्र में कृषि महाविद्यालय संचालित किया जाना है। उन्होंने



बताया कि भारतीय कृषि अनुसंधान परिषद के नियमानुसार नवसृजित कृषि महाविद्यालय के लिए 30 हेक्टेयर या इससे अधिक भूमि की आवश्यकता होती है। झिलाय रोड पर कृषि महाविद्यालय के लिए 20 बीघा भूमि को उपजाऊ प्रशासन ने चिह्नित किया है। उन्होंने बताया कि कृषि महाविद्यालय के कृषि अनुसंधान फार्म हरिपुरा में लगभग 8 हेक्टेर कृषि भूमि है। जिस पर

वर्तमान में कृषि कार्य किया जा रहा है। उन्होंने बताया कि कृषि महाविद्यालय के साथ साथ बालिका छात्रावास, ज्यॉय छात्रावास, अनुसंधान केंद्र व कृषि वैज्ञानिक प्रयोगशाला सहित कृषि पर विभिन्न रिसर्च सेंटर संचालित होंगे। इस अवसर पर बुधराम मीणा, आशाराम डोई, सियाराम शर्मा खेडा, हनुमान गुर्जर, नवरल शर्मा सोहेला व जगदीश चौधरी हाडीकलां मौजूद थे।

## बालगृह, राजकीय सम्प्रेक्षण एवं किशोर गृह का मासिक निरीक्षण

बढ़ता राजस्थान

सवाईमाधोपुर (राकेश शर्मा)। जिला विधिक सेवा प्राधिकरण सचिव समीक्षा गौतम ने शुक्रवार को त्रिनेत्र बालगृह तथा राजकीय सम्प्रेक्षण एवं किशोर गृह सवाई माधोपुर का मासिक निरीक्षण किया। गौतम ने इस दौरान आवासित बालकों एवं बाल अपचारियों को प्रदान भोजन की मात्रा एवं गुणवत्ता, पेयजल एवं चिकित्सकीय सुविधाओं, आवासित बालकों एवं बाल अपचारियों की कार्डसिलिंग हेतु परामर्शदाता, उनके पूरे दिन का शेड्यूल, रसोईघर, स्नानघर एवं शौचालय की साफ-सफाई आदि



के संबंध में निरीक्षण कर व्यवस्थाओं का जायजा लिया। दौरान निरीक्षण त्रिनेत्र बालगृह में 16 बालक तथा राजकीय सम्प्रेक्षण एवं किशोर गृह में 10 बाल अपचारी उपस्थित पाये गये। दौरान निरीक्षण त्रिनेत्र बालगृह के कमरों तथा बरामदे की साफ-सफाई सही पाई गई किन्तु

रसोईघर में रखा फ्रिज एवं उपयोग में लिये जाने वाले बर्तन अत्यन्त गन्दे पाये गये। इस संबंध में सचिव समीक्षा गौतम द्वारा त्रिनेत्र बालगृह के संचालक हरिश उपाध्याय को रसोईघर में साफ-सफाई रखने, आवासित बालकों को पर्याप्त मात्रा में गुणवत्तापूर्ण भोजन उपलब्ध करवाने के संबंध

में दिशा-निर्देश प्रदान किये गये। राजकीय सम्प्रेक्षण एवं किशोर गृह में बाल अपचारियों को प्रदान भोजन, पेयजल, चिकित्सकीय सुविधाएं तथा रसोईघर, स्नानघर एवं शौचालय की साफ-सफाई संतोषजनक पाई गई। दौरान निरीक्षण राजकीय सम्प्रेक्षण एवं किशोर गृह में प्रिंसीपल मजिस्ट्रेट किशोर न्याय बोर्ड अरविन्द कुमार, राजकीय सम्प्रेक्षण एवं किशोर गृह के अधीक्षक विमलेश शर्मा, कांडसलर गिरांज प्रसाद शर्मा एवं अन्य स्टाफकर्मों तथा त्रिनेत्र बालगृह में अधीक्षक माया शर्मा, कांडसलर अपर्णा शर्मा, सहायिका वीणा उपाध्याय एवं अन्य कर्मचारीगण उपस्थित रहे।

## रोजगार सहायता शिविर, 263 युवाओं का हुआ प्राथमिक चयन

बढ़ता राजस्थान

सवाई माधोपुर (राकेश शर्मा)। जिला प्रशासन एवं जिला रोजगार कार्यालय सवाई माधोपुर के द्वारा रोजगार सहायता शिविर का आयोजन शुक्रवार को जिला रोजगार कार्यालय कलेक्ट्रेट परिसर सवाई माधोपुर में किया गया। सहायक निदेशक जिला रोजगार कार्यालय विवेक भारद्वाज ने बताया कि शिविर में निजी क्षेत्र की 17 कम्पनी/संस्थानों द्वारा बेरोजगार युवकों का साक्षात्कार लेकर 263 युवाओं का प्राथमिक चयन किया गया। शिविर में विभिन्न राजकीय विभागों द्वारा संचालित स्वरोजगार योजनाओं के 82 आवेदन पत्र मौके पर ही तैयार करवाए गए। साथ ही राजस्थान कौशल एवं राजीविका विकास निगम सवाई माधोपुर द्वारा 89 बेरोजगार युवाओं के प्रशिक्षण के लिए आवेदन पत्र तैयार करवाए गए।

## बेटियां शर्मसार: ना बैठने को पर्याप्त कमरे, ना ही बंद टॉयलेट

### महात्मा गांधी राजकीय विद्यालय का मामला

बढ़ता राजस्थान

सवाई माधोपुर (राकेश शर्मा)। जिले में बालेन क्षेत्र में स्थित महात्मा गांधी राजकीय विद्यालय बहरावण्डा कलां का अंग्रेजी माध्यम विद्यालय स्कूल जाने वाली बेटियों को शर्मसार कर रहा है। स्टेड हाईवे 123 पर

विजली पावर हाउस के पास स्थित यह विद्यालय को सरकार ने अंग्रेजी माध्यम में परिवर्तित तो कर दिया, लेकिन यहां बैठने को न तो पर्याप्त कमरे हैं और न ही बंद टॉयलेट। मूलभूत सुविधाओं को लेकर आ रही परेशानी के चलते वे स्कूल आने से भी कतराती हैं। इस समस्या को लेकर अभिभावक कई बार

स्कूल प्रशासन के समक्ष रोष जता चुके हैं, लेकिन अधिकारियों की ओर से ध्यान नहीं दिया जा रहा है। बता दें कि महात्मा गांधी राजकीय विद्यालय बहरावण्डा कलां में ग्राम पंचायत बहरावण्डा कलां व आसपास के क्षेत्र की बालिकाएं शिक्षा ग्रहण करने प्रतिदिन विद्यालय आती हैं। लेकिन यहां इन्हें खुले चोक या बरामदे में बैठना पड़ता है। वहीं यहां बने टॉयलेट की दीवार

की उंचाई साढ़े चार फीट की है। इसी के पास सड़क निकल रही है, जहां से बस व अन्य कई वाहन गुजरते हैं। ऐसे में बालिकाओं को यहां जाने में परेशानी होती है। ग्रामीणों ने चेतावनी दी कि यदि विभाग, विद्यालय की मूलभूत सुविधाएं उपलब्ध करने के लिए सुनवाई नहीं करेगा तो सभी ग्रामवासी मजबूर होकर विद्यालय की तालाबन्दी कर देंगे।

### पर्याप्त नहीं भवन, कई बार विभाग को लिखा

एसएमसी सदस्य महावीर भगत (तिवाड़ी) ने बताया कि विद्यालय में वर्तमान में संचालित कक्षाओं के हिसाब से भवन पर्याप्त नहीं है। पूर्व में एक दो कमरे बने थे, जिनमें से कुछ की तो पट्टियां टूटकर गिर चुकी हैं। इसके अलावा पेशाब घर की दीवारें अधिक ऊंची नहीं होने से बच्चियों को परेशानी होती है।

भगत ने बताया कि भवनों की कमी और पेशाब घर की दीवारों की उंचाई बढ़ाने के लिए विभाग को वे कई बार लिख चुके हैं। लेकिन सुनवाई नहीं हो रही है। हमें भवन की कमी के संबंध में सूचनाएं प्राप्त हुई हैं। उन सभी सूचनाओं को हमने हमारे कार्यालय से उच्च अधिकारियों को भेज दिया है। पेशाब घर की दीवारों को तो स्कूल विकास कोष से सही करवा दिया जाएगा।

## बजट पर प्रतिक्रियाएं

## राजनीतिक स्वार्थ का बजट : जूली

बढ़ता राजस्थान



अलवर (का.स.)। नेता प्रतिपक्ष टीकाराम जूली ने केंद्र की मोदी सरकार के 2025-26 के लिए पेश किए गए बजट को जनहित का नहीं बल्कि राजनीतिक स्वार्थ का बजट करार दिया है। जूली बोले वित्त मंत्री ने चार इंजनों की बात कही जो इस बजट में पूरी तरह से पटरी से उतर गई है। उन्होंने कहा कि ऐसा लग रहा है यह भारत सरकार का नहीं बल्कि बिहार सरकार का बजट है। बजट में बिहार को घोषणाओं का खजाना मिल गया वहीं राजस्थान फिर एक बार खाली हाथ रहा। उन्होंने कहा कि यह किसान विरोधी बजट है। ए.एस. सिंघानिया का किसान अपने अधिकारों के लिए लड़ रहा है इस बजट में किसानों का जिक्र तक नहीं किया गया। उन्होंने कहा कि देश की राजधानी दिल्ली और बिहार में चुनाव होने वाले हैं इसलिए बजट में दिल्ली के मतदाताओं को लुभाने और बिहार की जनता को सौगात दी गई है। उन्होंने बजट में दी गई टैक्स की छूट को भी भ्रामक बताया। उन्होंने कहा कि यह बजट जन आकांक्षाओं पर कुटाराघात है केवल इस बजट में आंकड़ों की बाजीगरी की गई है।

## लॉलीपोप छाप बजट : पूर्व केन्द्रीय मंत्री

बढ़ता राजस्थान



अलवर (का.स.)। पूर्व केन्द्रीय मंत्री जितेंद्र सिंह ने केंद्र की मोदी सरकार के 2025-26 के लिए पेश किए गए बजट पर प्रतिक्रिया देते हुए कहा कि बेसाखियों पर चल रही केंद्र सरकार ने स्थिर रहने के लिए देश के अन्य राज्यों के विकास को दांव पर लगा दिया है। उन्होंने कहा कि आज का बजट पिछले 10 सालों का सबसे कमजोर बजट है। उन्होंने कहा कि देश को डवाने वाले इस बजट में मध्यम ए.एस. सिंघानिया गरीब और किसानों के लिए कुछ भी नहीं है। उन्होंने कहा कि बिहार में चुनाव होने हैं इसलिए इस बजट में सपने बेचने का काम जरूर किया गया है। उन्होंने कहा कि देश के किसानों ए.एस. सिंघानिया गरीबों और युवाओं के जो हालात हैं, महंगाई की मार से वह पीस रहे हैं उनके लिए इस बजट में कुछ भी नहीं है। उन्होंने कहा कि देश की जनता को बजट के नाम पर फिर एक बार केंद्र सरकार ने लॉलीपोप थमा दी है।

## अवैध शराब तस्करी को लेकर पुलिस थाना कोटपूतली की बड़ी कार्यवाही

## पंजाब-चण्डीगढ़ निर्मित अवैध अंग्रेजी शराब का परिवहन कर रहे टाटा कन्टेनर, एस्कॉर्ट करने वाले वाहन ड्राइव को किया जप्त



बढ़ता राजस्थान

कोटपूतली (बिह्लारम सैनी)। स्थानीय थाना पुलिस ने अवैध अंग्रेजी शराब का परिवहन करते हुये 06 जनों को गिरफ्तार कर 40 लाख रुपये किमत की अवैध अंग्रेजी शराब जप्त की है। एस.एच.ओ. राजेश शर्मा ने जानकारी देते हुये बताया कि विश्वसनीय सूत्रों की सूचना पर विगत गुरुवार 30 जनवरी की रात्रि को पंजाब-चण्डीगढ़ निर्मित अवैध अंग्रेजी शराब के विभिन्न ब्राण्डों से भरे हुये टाटा मिनी कन्टेनर नम्बर एच आर 55 ए जे 0761 व उक्त वाहन को एस्कॉर्ट कर रही गाड़ी ड्राइव को नम्बर एच आर 81 बी 7352 को जप्त कर विभिन्न ब्राण्डों की कुल 246 शराब की पेटियां जप्त की। जिनकी बाजार किमत करीब 40 लाख रुपये है। साथ ही शराब का परिवहन कर रहे 06 अभियुक्त क्रमशः मनोज कुमार (26) पुत्र कर्ण सिंह राजपूत, राहुल (23) पुत्र नरेश सिंह राजपूत, बिजेन्द्र (27) पुत्र विक्रम सिंह राजपूत, राकेश (27) पुत्र अशोक सिंह राजपूत चारों निवासी फिरोज नगर, राजगढ़ (रामपुरा) जिला रेवाड़ी, हरियाणा व कुलदीप (40) पुत्र मातादीन उर्फ लीलाराम राजपूत निवासी मोहल्ला बंगलावाला, वार्ड नं. 10, राजगढ़ (रामपुरा) जिला रेवाड़ी, हरियाणा एवं प्रमन कुमार (28) पुत्र लहरी राम मेघवाल निवासी गोगा जी मंदिर के पास राजगढ़ (रामपुरा) जिला रेवाड़ी, हरियाणा को गिरफ्तार किया है।

## फेयरवेल पार्टी में छात्र-छात्राओं ने दी रंगारंग कार्यक्रमों की प्रस्तुति



बढ़ता राजस्थान

कोटपूतली (बिह्लारम सैनी)। कोटपूतली के पनियाला मोड़ स्थित दिल्ली पब्लिक वर्ल्ड स्कूल में सत्र 2024-25 में बोर्ड कक्षा में भाग लेने वाले कक्षा 12 वीं के विद्यार्थियों को विद्यालय के जूनियर विद्यार्थियों की तरफ से फेयरवेल पार्टी दी गई। जिसमें कक्षा 12 के सभी विद्यार्थियों ने भाग लिया। कार्यक्रम का प्रारंभ विद्यालय प्रांगण में हवन के साथ किया गया। जिसमें पं. अनिल शर्मा व केशव शर्मा द्वारा यज्ञ किया गया। जिसमें विद्यालय के छात्र-छात्राओं सहित शिक्षकों ने आहुति दी। इस मौके पर प्रधानाचार्य बिंदु सांगवान ने कहा कि हमें अपनी जिंदगी को संवरने के लिए वक्त मिलता है, लेकिन वक्त को संवरने के लिए जिंदगी दोबारा नहीं मिलती है। इसलिए जहां भी जाएं वहां अपने परिश्रम एवं जीवन मूल्यों के साथ ऊंचाइयां हासिल करें। उन्होंने बच्चों को शुभकामनाएं देते हुए कहा कि आप अच्छे से पढ़ाई करके अपना भविष्य बनाएं। फेयरवेल पार्टी में छात्र छात्राओं ने सांस्कृतिक कार्यक्रमों की शानदार प्रस्तुति दी। संचालन छात्रा प्रिया ने किया।

## बसंत पंचमी पर गायत्री परिवार की ओर से होगा कार्यक्रम

बढ़ता राजस्थान

अलवर (का.स.)। प्रतिवर्ष की भांति इस वर्ष भी गायत्री शक्तिपीठ अलवर पर बसंत पंचमी पर दो दिवसीय आयोजन किए जाएंगे। प्रातः 6 बजे से 2 फरवरी 2025 प्रातः 6 बजे तक 24 घंटे अखंड गायत्री जप होगा। गायत्री शक्तिपीठ अलवर पर शाम 4 बजे दीप यज्ञ होगा।

# जिला कलक्टर ने अलवर टाइगर मैराथन के रूट का निरीक्षण कर जायजा लिया

## मैराथन के सुव्यवस्थित आयोजन हेतु संबंधित अधिकारियों को दिए दिशा-निर्देश

बढ़ता राजस्थान

अलवर (का.स.)। जिला कलक्टर डॉ. आर्ति का शुक्ला ने शनिवार को सांसद खेल उत्सव के तहत 9 फरवरी को आयोजित होने वाली अलवर टाइगर मैराथन के रूट का निरीक्षण कर व्यवस्थाओं जायजा लिया। जिला कलक्टर ने प्रताप ऑडिटोरियम, भवानी टोप से शोतिकुंज की तरफ की सड़क से होते हुए कटी घाटी से अहिंसा सर्किल, परशुराम सर्किल घोड़ा फेर का चौराहा होते हुए प्रताप ऑडिटोरियम तक के मैराथन रूट का प्रशासनिक व पुलिस अधिकारियों की टीम के साथ निरीक्षण किया। उन्होंने नगर निगम आयुक्त को निर्देश दिये कि प्रताप ऑडिटोरियम के पास पब्लिक टॉयलेट के आसपास साफसफाई मैराथन के दौरान मोबाइल टॉयलेट खड़ा करने पर बैरिकेटिंग कराने आदि की व्यवस्था सुनिश्चित करें। साथ ही निर्देश दिये कि रूट में आने वाले खाली प्लॉट की सफाई कराने व उनके मालिकों को प्लॉट की साफसफाई के लिए पाबंद करें। शोतिकुंज सड़क के किनारे से सीएनडी वेस्ट हटवाने तथा अहिंसा सर्किल के पास से झाड़ियां व कचरा हटवाने के निर्देश दिए। उन्होंने यूआईटी की सचिव को इंदिरा गाँधी

स्टेडियम व प्रताप ऑडिटोरियम रोशनी आदि की व्यवस्था कराने के निर्देश दिए। उन्होंने अतिरिक्त पुलिस अधीक्षक को निर्देश दिये कि पुलिस मैराथन रूट पर बैरिकेट हेतु जगह चिन्हित करें तथा पर्याप्त संख्या में पुलिस जासा लगाने की व्यवस्था सुनिश्चित करें।

उन्होंने पीडब्ल्यूडी के अधीक्षण अभियन्ता को निर्देश दिये कि रूट के अंतर्गत आने वाली क्षतिग्रस्त सड़कों की मरम्मत व पेचवर्क आदि का कार्य करावे। उन्होंने सीएमएचओ को मैराथन के दौरान मेडिकल टीम व चिकित्सकीय स्टाफ की व्यवस्था कराने के निर्देश दिए। उन्होंने कहा कि अलवर जिले में पर्यटन की असीम सभावनाएं के मद्देनजर अलवर के पर्यटन को प्रमोट करने तथा यहाँ के युवाओं को खेलों से जोड़कर उन्हें बेहतर प्लेटफॉर्म देने के उद्देश्य से अलवर सांसद व केन्द्रीय मंत्री भूपेन्द्र यादव अलवर सांसद खेल उत्सव के तहत अलवर टाइगर मैराथन का आयोजन करा रहे हैं। इसमें बड़ी संख्या में खिलाड़ी भाग लेंगे।

उन्होंने बताया कि 9 फरवरी को शहर में 21 किमी की मैराथन आयोजित होगी। उसके सफल व सुव्यवस्थित आयोजन सम्पन्न कराने के लिए संबंधित



विभागीय अधिकारियों को आवश्यक दिशा-निर्देश दिए गए हैं। उल्लेखनीय है कि अलवर सांसद खेल उत्सव के तहत 9 फरवरी को अलवर टाइगर मैराथन आयोजित होगी, 6 फरवरी को छठी मील सिरमौली रोड जहरखेड़ा स्थित माडल लिटोरा जी स्कूल में क्रिकेट का सेमीफाइनल पुरुष और महिला आयोजित होगा 7 फरवरी को इसी

स्थान पर क्रिकेट का फाइनल पुरुष और महिला आयोजित होगा तथा इंदिरा गांधी स्टेडियम में गुप गेम्स पुरुष और 9 फरवरी को अलवर टाइगर मैराथन आयोजित होगी, 6 फरवरी को छठी मील सिरमौली रोड जहरखेड़ा स्थित माडल लिटोरा जी स्कूल में क्रिकेट का सेमीफाइनल पुरुष और महिला आयोजित होगा 7 फरवरी को इसी

पंजीकरण 2 फरवरी तक कराया जा सकता है क्यूआर कोड स्कैन कर पंजीकरण कराया जा सकता है। इस दौरान एडीएम शहर बीना महावर, यूआईटी सचिव धीमेदे खेहल नाना, अतिरिक्त पुलिस अधीक्षक मुख्यालय तेजपाल सिंह, नगर निगम आयुक्त जितेंद्र सिंह नरुका सहित संबंधित अधिकारी मौजूद रहे।

# बिगड़ती लाइफस्टाइल के कारण लगातार बढ़ रहे मोटापे और गंभीर बीमारियों के मामले

बढ़ता राजस्थान

अलवर (का.स.)। बिगड़ती लाइफ स्टाइल और असंतुलित खानपान के कारण लगातार मोटापे और गंभीर बीमारियों के मामले बढ़ रहे हैं।

प्रधानमंत्री ने लगातार बढ़ रहे मोटापे पर जताई चिंता : भारत के प्रधानमंत्री नरेंद्र मोदी ने भी सोशल मीडिया पर भारत में लगातार बढ़ रहे हैं मोटापे के केसों को देखकर चिंता व्यक्त की है और लोगों से संतुलित खानपान और व्यायाम करने की अपील भी की है। वहीं वेलनेस कोच राहुल सिंह पंचर बताते हैं कि प्रधानमंत्री के फिट इंडिया के मिशन से जुड़कर लोगों को बांडी फिटनेस के लिए 80 प्रतिशत संतुलित खानपान और 20 प्रतिशत एक्सरसाइज, पानी और भरपूर नींद को अपनी जीवन शैली में अजाना चाहिए। साथ ही यह भी जरूरी है कि आप अपने पूरे दिन भर की डाइट में क्या-क्या चीज सम्मिलित कर रहे हैं।

मोटापा कम करने के लिए क्या करें : मोटापा कम करने के लिए हाई लेवल प्रोसेस्ड फूड अत्यधिक मीठा युक्त खानपान और अधिक कैलोरी वाले खाद्य उत्पादों को कम करके और खानपान में मिश्रित अनाज, हरी सब्जियां, ताजे फल और न्यूट्रीशन युक्त भोजन सम्मिलित कर विशेष कोच की देखरेख में मोटापे को कम कर सकते हैं। क्योंकि मोटापा बिगड़ती हुई लाइफस्टाइल और असंतुलित खानपान के कारण हमारे शरीर में अनावश्यक फैट के रूप में जमा होने लगता है और धीरे-धीरे गंभीर बीमारियों जैसे ब्लड प्रेशर, डायबिटीज, थायरॉयड एवं कैंसर जैसी बीमारियों को बढ़ावा देता है।



इसलिए लोगों को अपनी डाइट में संतुलित खानपान और व्यायाम को सम्मिलित करके लाइफस्टाइल को ठीक करना चाहिए जिससे आगामी समय में गंभीर बीमारियों के खतरों से बचा जा सके।

राहुल पंचर - हेल्थ एंड वेलनेस कोच

## रेड्डी का शानदार प्रयास

# एनीमिया मुक्त भारत अभियान के तहत स्कूली बच्चियों के हीमोग्लोबिन की जाँच कर की दवा वितरण

बढ़ता राजस्थान

अलवर (का.स.)। एनीमिया मुक्त भारत अभियान के अंतर्गत शनिवार को राजकीय बालिका उच्च माध्यमिक विद्यालय मन्ना का बड में हीमोग्लोबिन जांच एवं जागरूकता शिविर आयोजित किया गया। रोटरी क्लब अलवर और आईडीबीआई बैंक के सहयोग से किया गया कार्यक्रम का शुभारंभ स्कूल की प्रिन्सिपल महादेवी परेवा, क्लब अध्यक्ष

दीपक कट्टा द्वारा किया गया। आईपीजीडी पवन खंडेलवाल, होपवेल नर्सिंग एवं फर्मेंसी कॉलेज के डायरेक्टर एवं क्लब से विकास गुप्ता, प्रोजेक्ट चेर सुमन यादव ने एनीमिया के बारे में जानकारी दी और एनीमिया से बचने के उपायों पर रोशनी डाली। केम्प में 150 छात्राओं के हीमोग्लोबिन की जांच की गई और जिनका हीमोग्लोबिन कम पाया गया उन्हें दवा वितरित की गई। कैम्प में स्कूल की शिक्षिकाओं एवं क्लब के सचिव



मुकुंद गुप्ता, कोषाध्यक्ष बी.डी. अग्रवाल, बबिता कट्टा, हर्ष गुप्ता का योगदान रहा। केम्प में होपवेल

नर्सिंग एवं फर्मेंसी कॉलेज के स्टाफ का बच्चों की हीमोग्लोबिन जांच में सहयोग रहा।

# एलर्जी एक असाध्य रोग नहीं, बल्कि सुझाव और परामर्श जरूरी : रावत

बढ़ता राजस्थान

बानसूर (धौरज मौर्य)। नगर पालिका क्षेत्र स्थित माहेश्वरी आँखों एवं एलर्जी अस्पताल का उदघाटन पूर्व कैबिनेट मंत्री शकुंतला रावत ने किया। इस मौके पर बोलते हुए पूर्व मंत्री शकुंतला रावत ने कहा कि आँख है तो जहाँ है नहीं तो दुनियाँ बेगान है। उन्होंने श्लोक को समझाते हुए कहा कि यदि आँख सही सलामत है तो हम दुनियाँ को देख सकते हैं यदि यही सलामत नहीं तो लोगों द्वारा बताने पर अनुभव कर सकते हैं। रावत ने कहा एलर्जी कोई असाध्य रोग नहीं है, सिर्फ हम परामर्श से भी इसका छुटकारा पा सकते हैं। आज जिस अस्पताल परिसर में आप सब लोग बैठे हैं वह इसी के लिए है। उन्होंने कहा कि मेरे बानसूर में ऐसी चिकित्सा पद्धति को लाने के लिए

## रावत ने आँख और एलर्जी अस्पताल का किया उदघाटन



माहेश्वरी अस्पताल के निदेशक और स्टॉफ को धन्यवाद देती हैं। इस मौके पर डॉ. राहुल गुर्जर, डॉ. पूजा वर्मा, डॉ. गोविन्द यादव, डॉ. एस.एस.यादव, प्रधान सुभाष

यादव, नरेश गोलिया, नगर पालिका के मनोनीत पूर्व पार्षद नरेश सैन, रोशनलाल सैनी, अमरसिंह चौधरी, ओमप्रकाश मोगर, योगेश यादव, मुकेश सैनी,

साँवत चनेजा, हवासिंह सहित काफी संख्या में गणमान्य लोग और आँखों और एलर्जी के रोगी मौजूद रहे। जिनकी निःशुल्क जाँच की गई।

# श्रीयादे माता की भव्य शोभा यात्रा व कलश यात्रा निकाली

बढ़ता राजस्थान

कोटपूतली (बिह्लारम सैनी)। निकटवर्ती ग्राम पूतली में कुम्हार प्रजापत समाज की आराध्य कला देवी श्रीयादे माता की भव्य शोभा यात्रा व कलश यात्रा बड़े ही

धूमधाम व हर्षोल्लास के साथ निकाली गई। शोभा यात्रा का शुभारम्भ अध्यक्ष ताराचंद वर्मा ने श्रीयादे माता के चित्र के समक्ष द्वीप प्रज्वलित कर व आरती उतार कर किया। इस मौके पर सर्व

समाज की 151 महिलायें अपने सिर पर कलश लेकर ठाकुर जी महाराज मंदिर से चलकर करीब 1.5 किलोमीटर की यात्रा कर सेड़ माता मन्दिर पहुँचीं। जहाँ कलश यात्रा का विसर्जन किया गया। इस दौरान समिति अध्यक्ष

ताराचंद वर्मा, कालूराम प्रजापति, सामाजिक कार्यकर्ता राजेश प्रजापति, महेंद्र गुप्ता, विक्रम कसाना, नरेश कसाना, श्योराम प्रजापत, पूर्ण भगतजी, बसंताराम प्रजापत, रामेश्वर प्रजापत, गोपाल प्रजापत समेत अन्य मौजूद रहे।

# कबड्डी में रामबास फस्ट, दौड़ में मीनाक्षी चौधरी रहीं विजेता



बढ़ता राजस्थान

अलवर (का.स.)। नेहरू युवा केंद्र अलवर माय भारत विभाग एवं युवा कार्यक्रम खेल मंत्रालय भारत सरकार द्वारा एसडीएम ऑफिस के सामने खेल मैदान में फिट इंडिया फिटनेस क्लब कार्यक्रम के तहत ब्लॉक स्तरीय खेलकूद प्रतियोगिता 2025 का आयोजन किया गया।

राष्ट्रीय युवा ब्लॉक समन्वयक अनिल कुमार ने बताया कि 15 वर्ष से 29 वर्ष बालक वर्ग में कबड्डी में रामबास फस्ट विजेता रहीं। पीटीआई पवन कुमार सहायण ने फीता काटकर शुभारंभ किया। प्रतियोगिता में अतिथि पीटीआई पवन सहायण, मधु खंडेलवाल समाजसेवी, प्रदीप महोलिया सहायक प्रोफेसर खेल प्रभारी गोविंदगढ़ कॉलेज रहें। कबड्डी प्रतियोगिता में आठ टीमों ने भाग लिया। कबड्डी प्रतियोगिता में रामबास युवा मण्डल फस्ट

की टीम ने प्रथम और रोणपुर युवा मण्डल की टीम ने द्वितीय स्थान प्राप्त किया। विजेता टीम और खिलाड़ियों को नेहरू युवा केंद्र की तरफ से प्रमाण पत्र और टीशर्ट भेंट कर सम्मानित किया गया विजेता खिलाड़ियों को जिला स्तर पर खेलने का अवसर मिलेगा।

रस्साकसी में माही सिमरन टीम गवर्नमेंट कॉलेज गोविंदगढ़ की छात्राएं विजेता रही उपविजेता पैराडाइज स्कूल की छात्राएं रही। निर्णायक कोच पवन कुमार सहायण पीटीआई, देवेन्द्र मोणा जी, प्रदीप कुमार आर्य एवं पावन मोणा रहे। प्रतियोगिता का संचालन देवेन्द्र मोणा और पुष्पेंद्र यादव ने किया। इस अवसर पर खेल प्रभारी अनिल कुमार, समाजसेवी मधु खंडेलवाल, प्रदीप महोलिया प्रोफेसर, पवन पीटीआई, अधिपेक, प्रेम शर्मा, छवि, सिमरन सहित प्रतिभागी खिलाड़ी मौजूद रहे।

# जिला पुलिस ने की शानदार कार्यवाही विभिन्न मामलों में फरार 218 बदमाशों को दबोचा, 259 पुलिसकर्मियों की 53 टीमों ने 204 स्थानों पर दी दबिश



बढ़ता राजस्थान

अलवर (का.स.)। रेंज आईजी जयपुर अजय पाल लांबा द्वारा चलाए जा रहे एक दिवसीय एरिया डोमिनेशन अभियान के तहत जिले में 259 पुलिसकर्मियों द्वारा अलग-अलग 53 टीमों के द्वारा 204 स्थान पर दबिश देकर कुल 218 आरोपियों को गिरफ्तार किया है जिला पुलिस अधीक्षक संजीव नैन की टीम की इस कार्यवाही से अपराधियों में हड़कंप मच गया। संजीव नैन जिला पुलिस अधीक्षक अलवर के महानिरीक्षक पुलिस, जयपुर रेंज, जयपुर के निर्देशानुसार

शनिवार को एक दिवसीय अभियान के दौरान अलवर जिले में ऐसे सक्रिय अपराधी जो अवांछित गतिविधियों में लिप्त रहते हैं, क्षेत्र वासियों में भय पैदा करते हैं, हार्डकोर अपराधियों उदघोषित अपराधी, स्थाई वारन्टी, भागीड़े, ईनामी अपराधी, 173 (8) सीआरपीसी, 299 में वांछित अपराधी, हिस्ट्रीशीटर मुकदमों में वांछित अपराधी, अवैध फयर आर्म्स, मादक पदार्थों में लिप्त अपराधियों पर कार्यवाही करते हुए अलवर पुलिस द्वारा कुल 218 आरोपियों को गिरफ्तार किया गया।

# केन्द्रीय बजट को कोटा शहर के कुछ दिग्गजों ने जमकर सराहा, कहा- विकास की रफ्तार तेजी से बढ़ेगी

बढ़ता राजस्थान

कोटा (का.स.)। केन्द्रीय वित्त मंत्री निर्मला सीतारमण ने शनिवार को नरेन्द्र मोदी की सरकार के तीसरे कार्यकाल का पहला पूर्ण बजट 2025-26 पेश किया। कोटा शहर के कुछ दिग्गजों की इस बजट पर ऐसी प्रतिक्रिया सामने आई है।

## रक्षा, स्वास्थ्य, शिक्षा...सबका रखा ध्यान, आमजन को सौगातों की बहार

इंडियन रेडक्रॉस सोसायटी के स्टेट प्रेसिडेंट एवं कोटा नागरिक बैंक अध्यक्ष राजेश कृष्ण बिरला ने अपनी बजट प्रतिक्रिया देते हुए कहा कि यह देश की आकांक्षाओं का बजट है। इसे मध्यम वर्ग के सपनों को साकार करने वाले बजट कहा जा सकता है। बजट में बचत से निवेश की अनेक घोषणा है। 12 लाख तक कर मुक्त आय देकर मध्यवर्ग की आर्थिक क्षमता को बढ़ाने वाला बजट है। कैंसर, दुर्लभ बीमारियों से पीड़ित रोगियों को राहत प्रदान करने के लिए 36 दवाओं के शुल्क से पूरी तरह छूट दी जाएगी। इसके अलावा 6 में दवाओं को रियायती छूट दी जाएगी। भारत में मेडिकल टूरिज्म के लिए आसान वीजा उपलब्ध कराया जाएगा। देश के 200 जिला अस्पतालों में कैंसर डे केयर सेंटर खोले जाना स्वागत योग्य है। इस बजट में प्रस्तावित विकास, उपाय गरीब, युवा, अन्नदाता और नारी को ध्यान में रखकर किया गया है।



## प्रधानमंत्री धन-धान्य कृषि योजना स्वागत योग्य

कोटा-बूंदी दूध उत्पादक सहकारी संघ व भूमि विकास बैंक के अध्यक्ष चैनसिंह राठी ने बजट-2025 को हर क्षेत्र के लिए श्रेष्ठ भारत के निर्माण की दिशा में मोदी सरकार की दूरदर्शिता का ब्युप्रिंट बताया है। किसान, गरीब, मध्यम वर्ग, महिला और बच्चों की शिक्षा, पोषण व स्वास्थ्य से लेकर निवेश व बुजुर्गों का ध्यान इसमें रखा गया है। बजट में राज्यों की भागीदारी के साथ 'प्रधानमंत्री धन-धान्य कृषि योजना' की गई है। इसके अंतर्गत 100 जिलों को शामिल किया गया है, जहां उत्पादन में वृद्धि, फसल विविधता अपनाने, फसल कटाई के बाद भंडारण बढ़ाने, सिंचाई की सुविधाओं में सुधार करने, दीर्घ-अवधि और लघु-अवधि, ऋण की उपलब्धता को सुविधाजनक बनाने का लक्ष्य रखा गया। इससे 1.7 करोड़ किसानों को मदद मिलने की संभावना है।



## यह है आत्मनिर्भर भारत का बजट

डीसीएम श्रीराम के पूर्व सीईओ और कोरिजेंस कम्युनिटी फाउंडेशन के वेंचरमैन वीके जेटेली ने केन्द्रीय बजट पर प्रतिक्रिया व्यक्त करते हुए कहा कि ये आत्मनिर्भर भारत का बजट है। इस बजट में मध्यम वर्गीय परिवार के साथ ही हर वर्ग का ध्यान रखा गया है। वर्ष 2047 में विकसित भारत के आधारभूत ढांचे की परिकल्पना इस बजट में की गई है। इनकम टैक्स की सीमा को बढ़ाकर 12 लाख रुपए करना क्रांतिकारी कदम है। किसान, मजदूर, महिला और युवा इन चारों वर्गों का बजट में पूर्ण रूप से ध्यान रखा गया है। साथ ही टूरिज्म सेक्टर को बूस्ट देने की बात कही गई है। विकास के दूसरे इंजन के रूप में एमएसएमई के वर्गीकरण मानदंड में संशोधन, सभी एमएसएमई के वर्गीकरण के लिए निवेश और कारोबार की सीमा बढ़ाकर क्रमशः 2.5 और दो गुना कर दी जाएगी।



## मिडिल क्लास के बहु प्रतिक्षित सपने हुए साकार, बजट से मिली बड़ी राहत

डिजिटल चेम्बर ऑफ कॉमर्स एंड इंडस्ट्री कोटा एवं भारतीय उद्योग व्यापार मंडल के अध्यक्ष राजेश गुप्ता ने 2025 के बजट को भारत के मिडिल क्लास के लिए एक बड़ा तोहफा बताया है और प्रधानमंत्री नरेन्द्र मोदी एवं वित्त मंत्री निर्मला सीतारमण जी का

इसके लिए आभार जताया है। गुप्ता ने कहा-मध्यम वर्ग एवं व्यापारी को 12 लाख तक की आय एवं नौकरी पेशा के मध्यम वर्ग को 12 लाख 75000 रुपए तक की आय को टैक्स मुक्त करने का हर तरफ स्वागत और अभिनंदन हो रहा है। चेम्बर ऑफ कॉमर्स ने भी समय-समय पर केंद्र सरकार

और वित्त मंत्री निर्मला सीतारमण से स्टार्टअप और एमएसएमई के लिए टोस और मजबूत कदम उठाने की मांग की थी, ताकि भारत विश्व की तीसरी बड़ी आर्थिक शक्ति के रूप में स्थापित हो सके। इस पर ध्यान देते हुए बजट में स्टार्टअप को 20 करोड़ तक के लोन सुविधा देने की

घोषणा और वर्ष 2030 तक सभी छूट बरकरार रखने की घोषणा करना स्वागत योग्य कदम है। इसके साथ ही एमएसएमई की कारोबार सीमा में बढ़ोतरी करना तथा उनकी लोन गारंटी 5 करोड़ से सीधा 10 करोड़ तक करना बहुत ही प्रशंसनीय और दूरगामी परिणाम वाला कदम है।



## फार्मर आईडी के बिना नहीं मिलेगा फसल बीमा सब्सिडी व केसीसी सम्मान निधि का फायदा इसमें बार-बार सत्यापन की जरूरत नहीं

बढ़ता राजस्थान

कोटा (का.स.)। किसानों के समग्र विकास के लिए राज्य सरकार की महत्वाकांक्षी परियोजना के तहत कृषि एवं इससे संबंधित विभागों के लिए डिजिटल पब्लिक इंफ्रास्ट्रक्चर (एग्रीस्टैक) विकसित किया जा रहा है।

उपखण्ड अधिकारी गजेन्द्र सिंह ने बताया कि तहसील लाडपुरा में 5 फरवरी 2025 से ग्राम पंचायतवार फार्मर रजिस्ट्री शिविरों का आयोजन किया जाएगा। इस रजिस्ट्री के माध्यम से किसानों की एकीकृत और व्यापक पहचान सुनिश्चित की जाएगी, जिससे उन्हें भविष्य में विभिन्न सरकारी योजनाओं का लाभ मिल सके।

### फार्मर आईडी होगी अनिवार्य

भविष्य में प्रधानमंत्री किसान सम्मान निधि योजना, न्यूनतम समर्थन मूल्य (एमएसपी), डीबीटी, बारिश और सूखे से प्रभावित किसानों की पहचान, बेहतर नियोजन, बजट आवंटन और क्रियान्वयन के लिए किसानों को फार्मर रजिस्ट्री आईडी (फार्मर आईडी) प्राप्त करनी होगी। यह आईडी किसानों की भूमि की डिजिटल पहचान बनाएगी, जिससे वे सरकारी योजनाओं का लाभ सुचारू रूप से प्राप्त कर सकें।

शिविर में किसानों को लाने होंगे ये दस्तावेज : फार्मर रजिस्ट्री शिविर में किसानों

को अपना आधार कार्ड, जमाबंदी और आधार से लिंक मोबाइल नंबर साथ लाना अनिवार्य होगा। बिना इन दस्तावेजों के रजिस्ट्रेशन संभव नहीं होगा।

## भूमि सत्यापन अधिकारी करेंगे दस्तावेजों का निरीक्षण

शिविर में भूमि सत्यापन अधिकारी किसानों द्वारा उपलब्ध कराए गए आधार और जमाबंदी का निरीक्षण करेंगे। सत्यापन प्रक्रिया के दौरान किसान का आधार नंबर दर्ज किया जाएगा, जिसके बाद उनके आधार से लिंक मोबाइल नंबर पर ओटीपी भेजा जाएगा। यदि किसान के मोबाइल नंबर पर ओटीपी उपलब्ध नहीं होता, तो फेशियल रिस्कनिशन के माध्यम से सत्यापन किया जाएगा। सत्यापन के बाद किसान की भूमि की डिजिटल रूप से अपडेट किया जाएगा और उनकी फार्मर आईडी जनरेट कर पंजीकृत मोबाइल नंबर पर एमएसपी से भेजी जाएगी। उपखण्ड अधिकारी गजेन्द्र सिंह ने बताया कि यह प्रक्रिया किसानों के लिए अत्यंत लाभकारी होगी, जिससे सरकारी योजनाओं का लाभ प्राप्त किसानों तक सुचारू रूप से मिक संकेता। उन्होंने किसानों से निर्धारित शिविरों में आवश्यक दस्तावेजों के साथ भाग लेकर अपनी फार्मर रजिस्ट्री आईडी बनवाने का आह्वान किया।

## रेलवे कॉलोनी में कार्यरत सविदा कर्मचारियों का स्वास्थ्य चेकअप

बढ़ता राजस्थान

कोटा (का.स.)। मंडल रेल चिकित्सालय द्वारा 100 दिवसीय क्षय रोग उन्मूलन सचन अभियान चलाया जा रहा है। यह जन जागरूकता अभियान के तहत 07 दिसम्बर, 2024 से 24 मार्च, 2025 तक मुख्य चिकित्सा अधीक्षक डॉ

सुपर्णा सेन राय के निर्देशन में विभिन्न गतिविधियों को आयोजित किया जा रहा है। क्षय रोग उन्मूलन अभियान के अंतर्गत स्वास्थ्य परीक्षण शिविर, जागरूकता रैली, नुकड़ नाटक, संगीत, पोस्टर मेकिंग प्रतियोगिता आदि गतिविधि शामिल है। इसी कड़ी में 01

फरवरी को रेलवे कॉलोनी कोटा क्षेत्र में सविदा पर कार्यरत कर्मचारियों के लिए स्वास्थ्य परीक्षण शिविर का आयोजन किया गया। जिसके अंतर्गत कर्मचारियों का ब्लड प्रेशर, शुगर के साथ पीएफटी एवं एक्स-रे की जांच कर उचित चिकित्सीय उपचार और परामर्श दिया गया।

## शिक्षा के क्षेत्र में क्रांतिकारी परिवर्तन लाने वाला बजट : मंत्री दिलावर

बढ़ता राजस्थान

कोटा (का.स.)। राज्य के शिक्षा एवं पंचायती राज मंत्री दिलावर ने मोदी 3.0 सरकार के बजट को शिक्षा के क्षेत्र में क्रांतिकारी परिवर्तन लाने वाला बताया है। उन्होंने अपनी प्रतिक्रिया में कहा है कि बजट में समावेशी और सुलभ शिक्षा पर जोर दिया गया है। 50 हजार से अधिक अटल टिकरिंग लैप्स से छात्रों के कौशल और रचनात्मकता को बढ़ावा मिलेगा। वहीं भारत नेट परियोजना के तहत ग्रामीण क्षेत्रों के स्कूलों में ब्रॉडबैंड कनेक्टिविटी सुनिश्चित करने से डिजिटल शिक्षा को प्रोत्साहन मिलेगा। भारतीय भाषा पुस्तक परियोजना के तहत प्राथमिक शिक्षा की डिजिटल पुस्तकों की उपलब्धता स्थानीय भाषाओं में सीखने की प्रक्रिया को और सहज बनाएगी। मौजूदा बजट शिक्षा के डिजिटलीकरण, नवाचार और समान अवसरों को दिशा में एक मजबूत पहल है। मंत्री दिलावर ने कहा है कि, केन्द्रीय वित्तमंत्री निर्मला सीतारमण ने केन्द्रीय बजट में एजुकेशन सेक्टर के लिए 1 लाख 28 हजार 650 करोड़ रुपए आवंटित किए हैं। यह पिछले बजट की तुलना में 6.65 प्रतिशत अधिक है। स्कूली शिक्षा को मजबूत बनाने एवं शैक्षिक योजनाओं को बढ़ाने के उद्देश्य से कुल शिक्षा बजट का करीब 61 प्रतिशत स्कूली शिक्षा एवं साक्षरता विभाग को आवंटित किया है। उच्च शिक्षा विभाग को कुल बजट का 39 प्रतिशत आवंटित किया गया है। इसी क्रम में दिलावर ने आगे कहा कि, बजट में 12 लाख रुपए तक की आय को कर मुक्त करने की घोषणा क्रांतिकारी है। इससे माध्यम वर्ग की बड़ी राहत मिलेगी। किसानों के लिए किसान क्रेडिट कार्ड की सीमा 3 लाख रुपए से बढ़ाकर 5 लाख करना भी जबरदस्त फैसला है। 'धन-धान्य कृषि योजना' के तहत 100 जिलों में कृषि उत्पादकता बढ़ाने पर जोर दिया गया है। 1.7 करोड़ किसानों को इससे लाभ होगा। अगले 5 वर्ष में मेडिकल कालेजों में सीटे बढ़ने की घोषणा से मेडिकल के विद्यार्थियों के लिए अवसर बढ़ेंगे एवं देश में चिकित्सा सुविधा में मजबूती आएगी।



# मेडिकल में 5 साल में 75 हजार, आईआईटी में 6500 व मेडिकल कॉलेज में 10 हजार सीटें बढ़ने से कोटा कोचिंग को लगेंगे पंख : राकेश जैन

## जनहितैषी केन्द्रीय बजट की खुशी में भाजपा कोटा शहर ने मिठाई वितरित कर की शानदार आतिशबाजी

बढ़ता राजस्थान

कोटा (का.स.)। केन्द्र की प्रधानमंत्री नरेन्द्र मोदी के नेतृत्व वाली भाजपा सरकार द्वारा शनिवार को प्रस्तुत किए गए बजट को कोटा शहर जिला अध्यक्ष राकेश जैन ने जनहितैषी बताया है। इस मौके पर उनके नेतृत्व में जीएमए प्लाजा के बाहर भाजपा कार्यकर्ताओं का मुंह मीठा करते हुए आतिशबाजी कर प्रसन्नता का इजहार किया। बजट से यहां मौजूद सभी कार्यकर्ता भी काफी खुश नजर आए। सभी का कहना था कि यह युवा, किसान, महिला, व्यापारी सहित हर वर्ग के लिए कुछ न कुछ राहत लेकर आया है। सभी ने शानदार बजट के लिए भाजपा कोटा शहर की ओर से प्रथामंत्री नरेन्द्र मोदी व वित्तमंत्री निर्मला सीतारमण का



आभार जताया। जिलाध्यक्ष राकेश जैन ने बजट पर अपनी प्रतिक्रिया देते हुए कहा कि मेडिकल एवं आईआईटी में जो सीटें बढ़ी हैं, उसमें निश्चित रूप से लोकसभा अध्यक्ष ओम बिरला का पूर्ण सहयोग रहा

है। इससे कोटा कोचिंग को पंख लगेंगे। कोटा में बढ़ी संख्या में लोग कोचिंग संस्थानों से जुड़े हुए हैं। इस बजट से कोटा आर्थिक रूप से और मजबूत होगा। इसके लिए लोकसभा अध्यक्ष ओम

बिरला का भी उन्होंने आभार जताया। जैन ने कहा प्रधानमंत्री नरेन्द्र मोदी सरकार के 3.0 के पहले शानदार बजट से देश के नागरिकों की जेब भरेगी। इस मौके पर जिला उपाध्यक्ष रितेश चित्तौड़ा, देवेन्द्र

राही, जिला मंत्री जयदेव सुखेजा, हरिहर गौतम, रेखा खेलवाल, कोषाध्यक्ष मुकेश हरचंदानी, प्रदेश सोशल मीडिया से मयंक सेठी, एसटी मोर्चा प्रदेश महामंत्री अशोक मोणा, सहकारिता प्रकोष्ठ से महीप सिंह सोलंकी, व्यवसायिक प्रकोष्ठ से अनिल तिवारी, अशोक बादल, सोशल मीडिया जिला सहसंयोजक हिमांशु सैनी, पार्षद राकेश पुट्टरा, ज्ञानेन्द्र सिंह आभरा, ओबीसी मोर्चा से अमित उराडिया, अल्पसंख्यक मोर्चा से साहिल भिर्वा, मंडल अध्यक्ष से चंद्रप्रकाश महावर, नरेन्द्र मेघवाल, संजय समीर सैनी, दिनेश सरसिया, मंडल प्रतिनिधि महेन्द्र गेह, धर्मेन्द्र सिंह हाड़ा, कुलदीप सिंह तलवार, पूर्व मंडल अध्यक्ष दिनेश शर्मा, रिचा राव, प्रदीप राव, रोहित चंदेल आदि मौजूद रहे।

# कोटा विश्वविद्यालय के 'उमंग 2025' में अकलंक कॉलेज ऑफ एजुकेशन का उत्कृष्ट प्रदर्शन, विद्यार्थियों ने मारी बाजी

बढ़ता राजस्थान

कोटा (का.स.)। कोटा विश्वविद्यालय द्वारा आयोजित सांस्कृतिक महोत्सव 'उमंग-2025' में अकलंक कॉलेज ऑफ एजुकेशन के विद्यार्थियों ने शानदार प्रदर्शन कर महाविद्यालय का नाम रोशन किया। विभिन्न प्रतियोगिताओं में उत्कृष्ट प्रदर्शन करने वाले विद्यार्थियों को ट्रॉफी एवं प्रमाण पत्र प्रदान किए गए। कार्यक्रम के मुख्य अतिथि न्यू मेडिकल कॉलेज की प्राचार्य डॉ. संगीता सक्सेना रहीं। विशिष्ट अतिथि इंडियन रेडक्रॉस के स्टेट चैयरमैन राजेश कृष्ण बिरला थे। कार्यक्रम का संचालन डीन स्टूडेंट्स वेलफेयर डॉ. नीलू चौहान ने किया। इस अवसर पर कुलपति प्रो. कैलाश सोडानी व रजिस्ट्रार डॉ. भावना शर्मा सहित अन्य कई गणमान्य लोग मौजूद रहे।



इन प्रतियोगिताओं में मारी बाजी : अकलंक विद्यालय एसोसिएशन के अध्यक्ष पीयूष बज व महामंत्री अनिमेष जैन ने बताया कि अंतर महाविद्यालय सांस्कृतिक उत्सव 'उमंग 2025' में अकलंक कॉलेज ऑफ एजुकेशन के विद्यार्थियों ने विभिन्न प्रतियोगिताओं में भाग लेकर अपनी प्रतिभा का उत्कृष्ट

प्रदर्शन किया। इसमें ललित कला श्रेणी में आयोजित मेहंदी प्रतियोगिता में प्रियल मेहरा ने प्रथम स्थान प्राप्त किया। साहित्यिक श्रेणी की वाद-विवाद प्रतियोगिता में खुशी जैन ने प्रथम स्थान हासिल किया। संगीत प्रतियोगिता में महक पचेरिया, सीमा रावत, खुशबू गोचर, दिव्या अवस्थी, सीमा रावत और हर्षिता

मोणा की टीम ने तृतीय स्थान प्राप्त किया। ऑन स्पोर्ट पेंटिंग प्रतियोगिता में वैष्णवी सिंह ने तृतीय स्थान प्राप्त किया। प्रतियोगिताओं में प्रथम स्थान प्राप्त करने वाले विद्यार्थी हिसार (हरियाणा) में आयोजित अंतर विश्वविद्यालय प्रतियोगिताओं में कोटा विश्वविद्यालय का प्रतिनिधित्व करेंगे।

# बसंत पंचमी को होगा सोनोग्राफी मशीन का उदघाटन विधायक देवीसिंह सहित आमजन बनेंगे गवाह

बढ़ता राजस्थान

बानसूर (श्रीज मौर्य)। विधानसभा क्षेत्र की नगर पालिका क्षेत्र स्थित उपजिला अस्पताल में रविवार बसंत पंचमी के अवसर पर विधायक कोष से उपलब्ध सोनोग्राफी मशीन का उदघाटन विधायक देवीसिंह शेखावत करेंगे। उपजिला अस्पताल के प्रमुख चिकित्सा अधिकारी राजेश यादव ने बताया कि राजस्थान सरकार की योजनाअंतर्गत विधायक कोष से उपलब्ध सोनोग्राफी मशीन का विधिवत उदघाटन विधायक देवीसिंह शेखावत करेंगे। उन्होंने बताया कि आज अस्पताल परिसर में सोनोग्राफी मशीन लगा दी गई है। उदघाटन के बाद किसी गर्भवती महिला को जाँच के लिए बाहर नहीं जाना पड़ेगा। यह सुविधा विधायक शेखावत ने आमजन की पहल पर उपलब्ध करवाई है। किसी भी रोग से पीड़ित जिनको सोनोग्राफी की आवश्यकता है उपजिला अस्पताल में ही उपलब्ध होगी।

## डॉ. गर्ग ने केन्द्रीय बजट की सरहाना की

बढ़ता राजस्थान

भरतपुर (वनेन्द्र पाण्डेय)। केन्द्र सरकार द्वारा पेश किये गये बजट घोषणा की पूर्व मंत्री व भरतपुर विधायक डॉ. सुभाष गर्ग ने सरहाना की है। डॉ. गर्ग ने बजट घोषणा की सरहाना घोषणा करते हुये कहा कि केन्द्र सरकार के पेश किये गये 12 लाख रुपये तक की इनकम पर किसी तरह का टैक्स नहीं लगाने की घोषणा की सरहाना करते हुये कहा कि वित्त मंत्री द्वारा पेश किये गये बजट से विकास को रफ्तार मिलेगी। उन्होंने कहा कि किसान, मजदूर के लिये भी बजट में बेहतर घोषणा की गई है। इनके कल्याण के लिये इस बजट में और घोषणा और बेहतर होता।

# युवक ने फंदे से लटककर किया सुसाइड एलबीएस के प्रांगण में मां सरस्वती की आराधना के साथ मनाया बसंत पंचमी का पर्व

बढ़ता राजस्थान

केशोरायपाटन (नि.स.)। केशोरायपाटन थाना क्षेत्र के लेसरदा गांव में युवक ने शनिवार को अपने कमरे में साड़ी का फंदा लगाकर सुसाइड कर लिया। घटना का पता तब चला जब सुबह उसका छोटा भाई चाय के लिए जगाने गया।

कमरे से आवाज नहीं आने पर राजेन्द्र ने खिड़की से झांका तो दुर्गा शंकर (38) पंखे से लटका मिला। भाई ने तुरंत कमरे की कुंडी तोड़कर उसे नीचे उतारा और पुलिस को सूचना दी। पुलिस ने उसे अस्पताल पहुंचाया, जहां डॉक्टरों ने जांच के बाद मृत घोषित कर दिया। केशोरायपाटन थाने के एसएसआई शक्ति सिंह ने बताया कि पुलिस जांच में सामने आया है कि युवक नशे का आदी था। घटना के समय उनकी पत्नी दो बच्चों के साथ अपने पीहरे गई हुई थी। युवक मजदूरी करके अपना और अपने परिवार का पेट पातला था। सुसाइड के पीछे के कारणों का अभी तक खुलासा नहीं हो पाया है। पुलिस ने शव का पोस्टमार्टम कराने के बाद परिवजनों को सौंप दिया है। पुलिस मामले की जांच कर रही है।

बढ़ता राजस्थान

कोटा (का.स.)। बसंत पंचमी का पावन पर्व विद्या व ज्ञान की देवी मां सरस्वती की आराधना कर के मनाया जाता है। इसी दिन से बसंत ऋतु की शुरुआत हो जाती है। प्रकृति पीले रंग की आभा से चमक उठती है। महावीर नगर स्थित एलबीएस के प्रांगण में आयोजित बसंत पंचमी पर्व को सम्बोधित करते हुए एलबीएस ग्रुप के चैयरमैन कुलदीप माथुर ने यह बात कही। एलबीएस में बसंत पंचमी का पर्व हर्षोल्लास से मनाया गया। कार्यक्रम का शुभारंभ एलबीएस डॉक्टर योगेन्द्र माथुर ने किया। इस



कार्यक्रम में विद्यालय के समस्त छात्र-छात्राओं ने भी भिन्न-भिन्न प्रकार की रंगोलियां बनाईं। इस कार्यक्रम में डॉ. शिल्पा माथुर, सुदर्शन माथुर, डॉ.

दीपशिखा नामदेव, सुरेन्द्र नागर, नीलू शर्मा, नीतू कुमावत, कृष्णा कुमारी, दिव्या गोचर, मोनिका व डॉ. दीपक सिंह भी मौजूद रहे।

# जिला कलक्टर ने अधिकारियों के साथ बस में बैठकर किया शहर का भ्रमण

बढ़ता राजस्थान

भरतपुर (यतेन्द्र पाण्डेय)। मुख्यमंत्री भजनलाल शर्मा की मंशा कि आमजन को शहर में सुगम, सुरक्षित यातायात मिले एवं सड़कों के विस्तार, चौराहों के सौन्दर्यकरण तथा प्रस्तावित निर्माण कार्य गुणवत्ता के साथ पूरे किये जायें। इसके लिए जिला कलक्टर डॉ. अमित यादव ने अधिकारियों की टीम के साथ बस में बैठकर शनिवार को शहर का भ्रमण कर प्रस्तावों के सम्बन्ध में निर्देश प्रदान किये।

जिला कलक्टर ने बताया कि शहर के विस्तार एवं भविष्य की आवश्यकताओं को देखते हुए आमजन को सुरक्षित एवं सुगम यातायात सुविधाएँ उपलब्ध हो इसके लिए आवश्यक स्थानों पर सड़कों का विस्तार एवं चौराहों का सौन्दर्यकरण कार्य किया जायेगा। उन्होंने बताया कि क्षतिग्रस्त सड़कों की मरम्मत के साथ बाइडिंग का प्लान तैयार किया जा रहा है जिससे यातायात के दबाव के समय जाम की समस्या नहीं रहे। उन्होंने बताया कि सरकार की मंशा के अनुरूप चौराहों का सौन्दर्यकरण, स्लीप लेन के निर्माण कार्य भी हाथ में लिये जायेंगे जिससे देशी-विदेशी पर्यटकों को सुन्दर एवं सुव्यवस्थित शहर दिखाई दे। रोड़ बाइडिंग के अलावा डिवाइडर्स को भी हरितमा के साथ तैयार किया जायेगा। जिला कलक्टर ने अधिकारियों के साथ कलक्टर से भ्रमण



शुरू किया, यातायात चौराहे का विकास एवं दोनों तरफ स्लीप लेन निर्माण करने के निर्देश दिये। उन्होंने कहा कि बिजलीघर से सारस तिराहे तक फुटपाथ का निर्माण इस प्रकार कराया जाये कि पैदल चलने वाले नागरिकों को असुविधा नहीं हो। उन्होंने सारस तिराहे पर आईलैण्ड का सौन्दर्यकरण कर आवागमन को रोकने के लिए जाली लगवाकर छोटे-छोटे पौधे लगाने के निर्देश दिये। उन्होंने सारस तिराहे से हीरादास को जाने वाले मार्ग को बाइडिंग के लिए कार्य शुरू करने, काली बगीची तिराहे से बीना महल तक रोड़ बाइडिंग का कार्य शीघ्र शुरू करने के निर्देश दिये। उन्होंने

कालीबगीची चौराहे, हारादास चौराहे का सुव्यवस्थित विकास का प्लान तैयार करने, हीरादास से सेवर तक के मार्ग का बाइडिंग कार्य का गुणवत्ता से कराने के निर्देश दिये। उन्होंने हीरादास से रेडक्रॉस सर्किल तक, नई मंडी रोड़, स्टेशन रोड़, रीको रोड़ पर साफ सफाई एवं चौराहों का सौन्दर्यकरण, सड़कों के विस्तार के प्रस्ताव तैयार करने के निर्देश दिये। उन्होंने कुम्हरे रोड़, काली बगीची से आरबीएम तक प्रस्तावित फ्लाई ओवर का भी निरीक्षण कर सुगम यातायात के सम्बन्ध में चर्चा की। उन्होंने मलाह रोड़ पर जल भराव क्षेत्र में बीडीए के अधिकारियों को झील गहराई कार्य के

प्रस्ताव बनाने के निर्देश दिये जिससे आने वाले समय में जल भराव की समस्या नहीं रहे। उन्होंने घना के गेट से सलूजा अस्पताल तक सड़क बाइडिंग कार्य का भी निरीक्षण कर कार्य को गुणवत्ता से कराने के निर्देश दिये।

इस दौरान प्रशिक्षु आईएस राहुल श्रीवास्तव, सहायक पुलिस अधीक्षक पंकज यादव, आयुक्त नगर निगम ब्रजण विश्वनोई, भरतपुर विकास प्राधिकरण के अधीक्षक अभियंता योगेन्द्र वर्मा, अधिशाषी अभियंता डीपी शर्मा, सहायक अभियंता मनोज पाराशर, सीआरआरआई रविशेखर सहित संबन्धित अधिकारी उपस्थित रहे।



## झुग्गी झोपड़ी में लगी आग, झोपड़ी में सो रहे व्यक्ति की जलकर मौत

बढ़ता राजस्थान

बयाना/भरतपुर (सत्यप्रकाश अग्रवाल)। कस्बे में ग्रामीण बैंक ऑफ बड़ोदा से आगे रैन बसेरा के पास झुग्गी झोपड़ी में शनिवार सुबह करीब 7.30 बजे अचानक आग लग गई। आग लगने से तीन झोपड़ियां चपेट में आ गईं। झोपड़ी में सो रहे एक बुजुर्ग की जिंदा जलकर मौत हो गई। मृतक जब तक कुछ समझ पाता आग की लपटों ने उसे चारों तरफ से घेर लिया मृतक झोपड़ी से बाहर नहीं निकल सका उसने मौके पर ही झोपड़ी में ही दम तोड़ दिया

जानकारी के अनुसार मृतक भारत पुत्र झम्पन (60) ट्रेनों और बसों में यात्रियों के कान साफ करने का काम करता था व परिवार के अन्य लोग बसों व ट्रेनों में बच्चों के प्लास्टिक के खिलौने बेचकर परिवार का भरण पोषण करते थे। मृतक भारत पिछले कुछ दिनों से बीमार चल रहा था। काम पर भी नहीं जा रहा था चलने फिरने में परेशानी होती थी। और अधिकांश भारत घर पर ही रहता था। मृतक भारत की पुत्रवधु ने बताया की सुसर सुबह 5.30 बजे जाग गए। मैं सुबह 7.30 के आसपास बगल वाली झोपड़ी में चाय बनाने गई थी। चाय पीने की पछुने पर सुसर ने चाय पीने से मना कर दिया। मैं अपने दोनों बच्चों के साथ दूसरी झोपड़ी में चाय बनाने चली गई थी। अचानक बाहर से शोर शराबे की आवाज आने लगी। बाहर आकर देखा तो झोपड़ी में आग की लपटें उठ रही थी। जिस झोपड़ी में आग लगी थी मृतक भारत साहू झोपड़ी में सो रहा था। सदी, कोहरे और बे- मौसम बारिश की वजह से झुग्गी झोपड़ियों के उपर प्लास्टिक की चादर



(पत्नी) भी लगा रखी थी। जिसकी वजह से आग रुकने का नाम नहीं ले रही थी। और तेजी से फैली और भारत, बत्तो देवी और अशोक कुमार की झोपड़ियां पूरी तरह जलकर राख हो गईं। आग इतनी भयंकर थी कि बगल में अन्य दो झोपड़ियां को भी उसने अपनी चपेट में ले लिया। स्थानीय लोगों ने जब चीख-पुकार सुनी लोग भाग कर आए। और आग बुझाने का प्रयास किया। स्थानीय लोगों ने नगर पालिका विभाग को घटना की जानकारी दी उसके बाद में नगर पालिका की फायर ब्रिगेड ने मौके पर पहुंचकर आग पर काबू पाया। घटना की सूचना मिलते ही बयाना कोतवाली पुलिस भी मौके पर पहुंची। कोतवाली थाना इंचार्ज बाबूलाल गुजर ने बताया जल्द ही आग लगने के कारणों का पता लगाया जाएगा।

## छात्रावास में बेटे से मिलकर लौट रहे बाइक सवार अर्धे सड़क पर पड़ा मिला घायल

बढ़ता राजस्थान

बयाना/भरतपुर (सत्यप्रकाश)। बयाना-बसेड़ी स्टेट हाईवे पर तरसूमा के पास दुपहर को अज्ञात वाहन की टक्कर से बाइक सवार अर्धे सड़क पर पड़ा मिला घायल हो गया। हादसे के बाद बाइक सवार को सड़क पर तड़पते देख उधर से गुजर रहे कार चालक युवक ने उसे बयाना सीएचसी पहुंचाया जहां प्राथमिक उपचार के बाद उसकी गंभीर हालत को देखते हुए जिला अस्पताल रेफर कर दिया गया। अस्पताल से मिली जानकारी के मुताबिक धौलपुर जिले के गांव चंदेलपुरा निवासी द्वारिका सिंह गुर्जर (55) पुत्र महाराज सिंह शनिवार शाम बयाना के राजेश पायकट स्कूल के हॉस्टल में रहने वाले अपने बेटे सत्येंद्र से मिलकर वापस गांव लौट रहा था। इसी दौरान स्टेट हाईवे पर तरसूमा गांव के पास किसी अज्ञात वाहन ने द्वारिका सिंह को बाइक में टक्कर मार दी। हादसे में द्वारिका सिंह गंभीर रूप से घायल हो गया। अस्पताल में मौजूद वैर थाना इलाके के गांव नगला जहाज निवासी नरसी गोठिया ने बताया कि वह तरसूमा गांव में अपनी बहन से मिलकर वापस बयाना की तरफ कार से आ रहा था। उसे सड़क पर द्वारिका सिंह तड़पता हुआ मिला। इस पर उसके अन्दर मानवता जागी। गोठिया ने घायल द्वारिका को रहगिरों की मदद से अपनी कार में लोटाकर बयाना के सीएचसी में भर्ती कराया। बयाना कोतवाली थाने के हेड कांस्टेबल सोनर सिंह ने बताया एक्ससीडेंट की सूचना मिलने पर अस्पताल पहुंचकर घायल द्वारिका सिंह से घटना की पूरी जानकारी ली गई है। फिलहाल कोई मामला दर्ज नहीं हुआ है। पीड़ित द्वारिका गुर्जर को प्राथमिक उपचार करने के बाद जिला अस्पताल भरतपुर को रेफर कर दिया।

## दलवीर चौधरी कृषि उपज मंडी

### व्यापार मंडल के अध्यक्ष निर्वाचित



बढ़ता राजस्थान

भुसावर (नि.स.)। भुसावर चोकर वादा सड़क मार्ग स्थित गणेश कृषि उपज मंडी व्यापार मंडल के चुनाव शनिवार को सर्वसम्मति से संपन्न हुए संपन्न हुए चुनाव में दलवीर सिंह चौधरी अध्यक्ष उपाध्यक्ष पद पर उमेश शर्मा एवं सत्येंद्र रावत मंत्री पद पर नितेश अग्रवाल एवं कोषाध्यक्ष संजय गौयल निर्वाचित हुए निर्वाचित के बाद सभी पदाधिकारी को पूर्व पदाधिकारी द्वारा दायित्व सौंप कर शपथ दिलाई गई।

## स्टेट हाइवे पर तेज रफ्तारों में भिड़त, एयर बैग खुलने से बची कार सवारों की जान

टक्कर के बाद हवा में उछलकर 40 फीट गहरे गड्ढे में गिरी कार

बढ़ता राजस्थान

बयाना/भरतपुर (सत्यप्रकाश अग्रवाल)। बयाना-हिंडौन स्टेट हाईवे पर डॉकरा पीलपुरा के पास शुकुवार देर शाम दो कारों में जोरदार भिड़त हो गई। गनीमत रही कि कार के एयर बैग खुलने से कार सवारों को ज्यादा चोटें नहीं आईं। हालांकि टक्कर लगने के बाद एक कार करीब 10 फीट हवा में उछलकर सड़क से नीचे करीब 40 फीट गहरे गड्ढे में गिर गई। इससे कार के आगे का हिस्सा पूरी तरह से चकनाचूर हो गया। धमाके की आवाज सुनकर आसपास के लोग मौके पर पहुंचे और रेस्क्यू कर कारों के अंदर फंसे 8 लोगों को बाहर निकाला। यूपी नंबर की एक कार के शराब के नशे में धुत बताए गए हैं। सूचना पर सदर थाना पुलिस भी मौके पर पहुंच गई और घायलों से घटना की जानकारी ली। स्थानीय निवासी लोखराज मीणा ने बताया कि यूपी नंबर की कार में सवार लोग आगरा से हिंडौन एक शादी समारोह में जा रहे थे। जबकि दूसरी कार के सवार लोग हिंडौन सदर थाना इलाके के गांव झरना के रहने वाले थे। यूपी नंबर की कार ने आगे चल रही हिंडौन की कार में पीछे से टक्कर मारी। हंसी के बाद दोनों कारों में सवार लोगों के बीच हाथापाई की नौबत भी बन गई, लेकिन मौके पर मौजूद ग्रामीणों ने उन्हें समझाइश कर मामला शांत कर दिया। लोगों ने बताया कि स्टेट हाइवे पर तेज रफ्तार, यातायात नियमों का उल्लंघन और नशे में ड्राइविंग हादसों का प्रमुख कारण है। जिस पर सख्ती से अंकुश लगाए जाने की जरूरत है।

## छात्राओं ने जिला स्तरीय स्किल एक्जीबिशन में प्रथम पुरस्कार जीत फहराया परचम



बढ़ता राजस्थान

बयाना/भरतपुर (सत्यप्रकाश अग्रवाल)। कस्बे के राजकीय बालिका उच्च माध्यमिक स्कूल की दो छात्राओं ने जिला स्तरीय स्किल एक्जीबिशन में सफलता का परचम लहराया है। स्कूल शिक्षा परिषद के निर्देशन में भरतपुर जिला मुख्यालय पर हुई प्रतियोगिता में स्कूल में संचालित व्यावसायिक शिक्षा की कक्षा 9 की छात्राओं चंचल कुमारी और

सुंदरी कुमारी के वर्किंग मॉडलों को पहला और तीसरा पुरस्कार मिला है। शनिवार दोपहर स्कूल की आईटी लैब में स्कूल प्रशासन की ओर से छात्राओं को सफलता पर जश्न मनाया गया। व्यावसायिक शिक्षा के प्रभारी अखिलेश शर्मा और गिरधर सिंह धाकड़ ने बताया कि टूरिज्म एंड ट्यूल्स ट्रेड में छात्रा चंचल कुमारी के मॉडल को जिला स्तर पर प्रथम स्थान मिला है। वहीं आईटी ट्रेड में छात्रा सुंदरी कुमारी के

मॉडल को जिला स्तर पर तीसरा स्थान मिला है। छात्र चंचल कुमारी ने शहरी और ग्रामीण पर्यटन को दर्शाते हुए मॉडल बनाया है। जिसमें शहरी पर्यटन के तौर पर एयूजेमंट पार्क, फास्ट फूड चौपाटी, रिसॉर्ट, सुलभ कॉम्प्लेक्स और ग्रामीण पर्यटन के तौर पर ग्रामीण जनजीवन को दर्शाया गया है। अब यह मॉडल 5 फरवरी को राज्य स्तर पर जयपुर में होने वाली एक्जीबिशन में प्रदर्शित किया जाएगा।

## फूल बंगला छप्पन भोग के साथ नवनिर्मित मंदिर में हुई प्राण प्रतिष्ठा



बढ़ता राजस्थान

बयाना/भरतपुर (सत्यप्रकाश अग्रवाल)। बयाना कस्बे की जानकीपुरम कॉलोनी में नवनिर्मित मंदिर पर शनिवार को भक्त मंडल और कालीनी वासियों के सहयोग से मूर्ति प्राण प्रतिष्ठा समारोह आयोजित हुआ। कार्यक्रम की शुरुआत हुई। आयोजन समिति के संयोजक विजय अग्रवाल ने बताया कि आचार्य रमबोलाल शर्मा के सानिध्य में तीन दिवसीय विभिन्न

धार्मिक कार्यक्रमों के साथ विधि विधान से शिव परिवार, राधा-कृष्ण, राम दरवार, दुर्गा मां और हनुमानजी की मूर्तियों के विग्रहों की पंचामृत अभिषेक कर प्राण प्रतिष्ठा की गई है। इस अवसर पर भव्य फूल बंगला झांकी और छप्पन भोग की झांकी सजाई गई। इससे पहले कार्यक्रम के तहत शहर के प्रमुख मार्गों से होकर बैंडबाजों के साथ मूर्तियों को नगर विहार कराया गया है। नगर विहार में महिला श्रद्धालु सिर पर कलश धारण किए मंगल गीत

गाते हुए निकलीं। कार्यक्रम में पूर्व प्रधान महेंद्र तिवारी, पार्षद कमल आर्य, क्रय विक्रय सहकारी समिति के पूर्व चेयरमैन जगदीश तिवारी, व्यापार महासंघ अध्यक्ष विनोद सिंघल, जैन समाज के अध्यक्ष प्रमोद जैन, रीको एसोसिएशन के महामंत्री विष्णु सिंघल, पूर्व पार्षद सुनीता ओमप्रकाश गुप्ता, अजय बंसल, लोकेंद्र ठाकुर, रवि नावली, सौरभ सिंघल, दीपक बंसल, अजयमोहन दीक्षित, सतीश बंसल आदि कई लोग मौजूद रहे।

## ग्रामीण क्षेत्रों की 11 सड़कों का पुर्ननिर्माण कराने की राज्य सरकार ने दी स्वीकृति

### डॉ. गर्ग ने मुख्यमंत्री, आपदा प्रबंधन एवं सार्वजनिक निर्माण मंत्री का जताया आभार

बढ़ता राजस्थान

भरतपुर (यतेन्द्र पाण्डेय)। पूर्व मंत्री व भरतपुर विधायक डॉ. सुभाष गर्ग ने भरतपुर विधानसभा क्षेत्र की स्वीकृत 11 सड़कों के निर्माण को शीघ्र शुरु कराने के सार्वजनिक निर्माण विभाग के अधिशाषी अभियन्ता को निर्देश दिये हैं। डॉ. गर्ग ने बताया कि पिछले दिनों अतिवृष्टि होने से सड़कें क्षतिग्रस्त हो गई थी। जिनका पुर्ननिर्माण कराने

के लिये मुख्यमंत्री, सार्वजनिक निर्माण मंत्री एवं आपदा प्रबंधन मंत्री से आग्रह किया था। सड़कों की खराब स्थिति को देखते हुये बखामदी से सुनारी, तमरोली से नौरोली, विलौरी से राउह, जधीना से सेंथरा रोड, नौह-नौगाया रोड से नगला परशुराम वाया गांमडी, हथैनी रोड से नौगाया, हथैनी रोड से जधीना, सम्पर्क सड़क तमरोली, जाटौली से कोलीपुरा, सम्पर्क सड़क बहनेरा, रूपवास रोड से

नगला अभयाराम तक की सड़कों का पुर्ननिर्माण कराने की स्वीकृति हो गई थी। जिनका 7 जनवरी से निर्माण होना था लेकिन अभी नहीं हुआ है। जिस पर डॉ. गर्ग ने सार्वजनिक निर्माण विभाग के अधिशाषी अभियन्ता को शीघ्र ही इन क्षतिग्रस्त सड़कों का पुर्ननिर्माण कराने के निर्देश दिये। इसी प्रकार डॉ. गर्ग ने सहनावली से नगला माना तक की सड़क को भी बनवाने के निर्देश दिये हैं।

## आद्रभूमि को धरती की किडनी कहते है : डॉक्टर सिंह



बढ़ता राजस्थान

भुसावर (यतेन्द्र पाण्डेय)। आद्रभूमि को 'धरती की किडनी' कहा जाता है, वेत लेण्ड या आद्रभूमि मानव स्वास्थ्य एवं समृद्धि के लिए आवश्यक है, इसमें सर्वाधिक जैव विविधता पायी जाती है जो प्राकृतिक संतुलन के लिए जरूरी है। भरतपुर का घना पक्षी विहार वेत लेण्ड का श्रेष्ठ उदाहरण है, यहाँ जलचर, थल व नभचर सभी तरह के प्राणी व अनेक

तरह की वनस्पतियां मिलती हैं। प्रकृति के सभी रूप वेत लेण्ड में ही पनपते हैं। यह कहना है कृषि महाविद्यालय भुसावर के दिन डॉक्टर उदयभान सिंह का डॉक्टर सिंह सहित डॉ मोहित कुमार डॉ राहुल कुमार डॉ विकास आर्य ने अपने विचार व्यक्त करते हुए कहा कि समय के साथ बढ़ती जनसंख्या व मानव निर्माण में आद्रभूमि को नष्ट किया है। इस प्राकृतिक फिल्टर के संरक्षण की जरूरत है। इस अवसर पर समस्त महाविद्यालय स्टाफ व विद्यार्थी उपस्थित रहे।

## डॉ. गर्ग दो दिवसीय दौरे पर आये भरतपुर समर्थकों ने डॉ. गर्ग का किया स्वागत

बढ़ता राजस्थान

भरतपुर (यतेन्द्र पाण्डेय)। पूर्व मंत्री व भरतपुर विधायक डॉ. सुभाष गर्ग दो दिवसीय दौरे पर शनिवार को भरतपुर पहुंचे। जहाँ उन्होंने ग्रामीण व शहरी क्षेत्र का दौरा कर आमजन की समस्याओं को जानकर सम्बन्धित विभाग के अधिकारियों को समाधान के निर्देश दिये। डॉ. गर्ग के भरतपुर आगमन पर सैन समाज सहित अन्य समाजों व समर्थकों ने माला, साफा पहनाकर स्वागत किया। डॉ. गर्ग ने दौरे के दौरान काली की बगीची स्थित एक सामाजिक कार्यक्रम में शिरकत की। इसके अलावा मडरपुर, नौगाया, नगला माना, जाटौली रथभान सहित अन्य शहरी व ग्रामीण क्षेत्रों में पहुंचकर विवाह समारोह में भाग लिया। इस अलावा जन समस्या सुनकर समस्याओं का समाधान कराने का विश्वास दिलाया। डॉ. गर्ग ने रणजीत नगर कार्यालय पर भी जनसुनवाई की।



## प्रदेश में मासूमों की मौत पर मानवाधिकार आयोग ने कहा चार सप्ताह में बंद करने होंगे सभी खुले बोरेवेल

### बूंदी के कांग्रेस नेता चर्मेश शर्मा की शिकायत पर मानवाधिकार आयोग की कार्यवाही

बढ़ता राजस्थान

बूंदी (अनन्त दाधीच)। राजस्थान में खुले हुए बोरेवेल में गिरकर मासूम बच्चों की मृत्यु को राष्ट्रीय मानवाधिकार आयोग ने गम्भीर माना है। राज्य सरकार को अब चार सप्ताह में प्रदेश के सभी खुले हुए बोरेवेल बंद करने के लिये कार्यवाही करनी होगी प्रदेश में खुले हुए बोरेवेल में गिरकर मासूम बच्चों की लगातार मृत्यु के मामले में राष्ट्रीय मानव अधिकार आयोग ने बूंदी के कांग्रेस नेता व राजस्थान बूंदी निगम के पूर्व निदेशक चर्मेश शर्मा की याचिका पर यह एक्शन लिया है। आयोग ने 28 जनवरी की रात को इस विषय में राज्य सरकार को निर्देश देते हुये मुख्य सचिव सुधांशु पंत को नोटिस जारी कर चार सप्ताह में राजस्थान में राज्य सरकार द्वारा खुले हुये बोरेवेल को बंद करने के लिये की गई कार्यवाही की रिपोर्ट भी तलब की है। पिछले दिनों कोटपतली में बोरेवेल में गिरकर 3 वर्षीय चेतना की मृत्यु के बाद इस विषय में

राजस्थान बोज निगम के पूर्व निदेशक पीसीसी सदस्य ने चर्मेश शर्मा ने राष्ट्रीय मानव अधिकार आयोग में शिकायत कर प्रदेश के सभी खुले हुए बोरेवेल बंद कर छोटे बच्चों के जीवन को सुरक्षा सुनिश्चित करने की मांग की थी इस विषय में शर्मा की शिकायत पर राष्ट्रीय मानव अधिकार आयोग ने 8 जनवरी को केस दर्ज किया था जिसके बाद 28 जनवरी को यह एक्शन लिया गया।

#### लगातार हो रही दुर्घटनाये

राजस्थान में बोरेवेल में गिरकर निर्दोष बच्चों की मृत्यु के मामले में राष्ट्रीय मानव अधिकार आयोग के अध्यक्ष के नाम शिकायत में चर्मेश शर्मा ने कहा कि यह दुर्भाग्यपूर्ण है कि राजस्थान प्रदेश में लगातार छोटे बच्चों के खुले हुए बोरेवेल में गिरने की दुर्घटनाये हो रही है। लेकिन फिर भी राज्य सरकार व प्रशासन द्वारा खुले हुए बोरेवेल को बंद करने की कोई गंभीरता पूर्वक कार्यवाही नहीं की जा रही है। उल्लेखनीय की दिसंबर माह में दोसा जिले

#### मुख्य सचिव से चार सप्ताह में कार्यवाही की रिपोर्ट भी तलब की

#### प्रदेश में अभी भी हजारों बोरेवेल खुले हुये : चर्मेश शर्मा

राष्ट्रीय मानव अधिकार आयोग द्वारा प्रदेश में खुले हुए बोरेवेल के मामले में केस दर्ज किये जाने के बाद राजस्थान बोज निगम के पूर्व निदेशक चर्मेश शर्मा ने कहा कि अभी भी प्रदेश में सभी जिलों में हजारों बोरेवेल खुले हुये हैं जिनसे कभी भी दुर्घटनाये हो सकती है। शर्मा ने इस मामले में जिला कलेक्टर के साथ उपखंड अधिकारी व तहसीलदार के माध्यम से प्रत्येक ग्राम पंचायत स्तर पर पटवारी व ग्राम सेवक की जिम्मेदारी तय करते हुए ग्राम स्तर पर खुले हुये बोरेवेल का सर्वे कर उचित कदम उठाने की मांग की है।

#### बोरेवेल में गिरकर मासूम की मृत्यु बहुत दुखद

राष्ट्रीय मानव अधिकार आयोग ने राजस्थान सरकार के मुख्य सचिव को जारी निर्देश में कहा कि राजस्थान में खुले हुए बोरेवेल में गिरकर निर्दोष बच्चों की मृत्यु बहुत ही दुःखद है, इसे तत्काल रोकना चाहिए आयोग ने कहा कि राज्य सरकार को इसके लिए सख्त कानूनी कार्यवाही करते हुये ग्रामोण स्तर तक जागरूकता अभियान भी चलाना चाहिये।

में मासूम आर्यन मीणा की मृत्यु हो गई थी वही 1 जनवरी 2025 को कोटपतली जिले में मासूम चेतना को भी बोरेवेल से जीवित नहीं निकाला जा सका था।

## किसान रजिस्ट्री शिविरों की तैयारी पूर्ण, 11 अंको की यूनिट आई.डी. से मिलेगा सरकार की समस्त योजनाओं का लाभ

बढ़ता राजस्थान

चित्तौड़गढ़ (नि.स.)। केन्द्र सरकार की एग्रीस्टेक योजना के तहत प्रदेश में प्रत्येक किसान को 11 अंको का यूनिट फार्मर आई.डी. मिलेगा जिसे आधार नम्बर से लिंक किया जायेगा। इस फार्मर आई.डी. से सरकार की समस्त योजनाएं यथा पी.एम. किसान सम्मान, किसान क्रेडिट कार्ड, फसल बीमा, सस्मिडी इत्यादि का लाभ मिलेगा। पटवारी, ग्राम विकास अधिकारी पर निर्भरता समाप्त हो जायेगी। जिला कलेक्टर आलोक रंजन ने बताया कि जिले में 05 फरवरी से 30 मार्च तक प्रत्येक ग्राम पंचायत मुख्यालय पर 03 दिवसीय शिविर आयोजित किये जायेंगे, फार्मर आई.डी. से किसान के कृषि भू-खण्ड हिस्सा

जोड़ा जायेगा। जिसके लिए किसान अपना आधार कार्ड, आधार कार्ड से जुड़ा मोबाईल नम्बर, जमाबन्दी की प्रतिलिपियां शिविर में लेकर आए। इस आई.डी. से न्यूनतम समर्थन मूल्य पर कृषि उत्पाद के विपणन में आसानी होगी। किसानों को फसली ऋण, फसल बीमा क्षतिपूर्ति एवं आपदा राहत राशि प्राप्त करने में सुगमता होगी। केन्द्र एवं राज्य सरकार की योजनाओं का लाभ सीधे ही किसानों को मिल सकेगा। किसान रजिस्ट्री में राजस्व रिकॉर्ड स्वतः अपडेट हो जायेगा। किसान सम्मान निधि का लाभ प्राप्त करने के लिए फार्मर आई.डी. अनिवार्य होगी।

#### 05 फरवरी से लगेंगे शिविर

नोडल एवं भू-अभिलेख प्रभारी अधिकारी श्रीमती बीनू देवल ने



बताया कि 05 फरवरी से चित्तौड़गढ़ जिले की प्रत्येक तहसील की 01 ग्राम पंचायत 10 फरवरी से 02 ग्राम पंचायत एवं 17 फरवरी से 05 ग्राम पंचायत में 03 दिवसीय शिविर आयोजित

किये जायेंगे। शिविर में तहसील स्तर के समस्त विभाग यथा पंचायतीराज विभाग, राजस्व विभाग, कृषि विभाग, पशुपालन विभाग, चिकित्सा विभाग, रसद विभाग के अधिकारी मौजूद

रहेंगे। शिविर में आबादी पट्टा वितरण, खाद्य सुरक्षा, सामाजिक सुरक्षा पेंशन, जन्म-मृत्यु पंजीयन प्रमाण-पत्र, जाति एवं मूल निवास प्रमाण-पत्र संबंधी कार्य भी किये जायेंगे।

## रामगढ़ अभ्यारण में बाघों का मरना चिंता का विषय : विधायक हरिमोहन शर्मा

बढ़ता राजस्थान

बूंदी (अनन्त दाधीच)। विधायक हरिमोहन शर्मा ने शुक्रवार को पहाड़ी पर मृत मिली बाघ आरटीवी 4 की मौत पर सवाल खड़े किए। शर्मा ने कहा कि जैतपुर के जंगल में संदिग्ध हालत में इस बाघ का मरना चिंता का विषय है। इससे पूर्व भी गत वर्ष आरटीवी 2 बाघिन का कंकाल मिला था जिसकी मृत्यु की रिपोर्ट की जानकारी अभी तक सामने नहीं आई। विधायक हरिमोहन शर्मा द्वारा शुक्रवार को विधानसभा में वन मंत्री संजय शर्मा से मुलाकात कर इस बाघ की मृत्यु के संबंध में जानकारी दी गई परंतु उसे समय तक वन मंत्री

उस जानकारी से अनविज्ञता जाहिर की। शर्मा ने कहा कि लगातार ऐसे मामले इस अभ्यारण में सामने आ रहे हैं पूर्व में 1 शावक लापता है और एक बाघिन मर गई लगातार ऐसी घटनाएं होना और किसी की जिम्मेदारी तय नहीं होना यह घोर लापरवाही है 2022-23 और 2023 24 से लेकर अब तक लगभग 9 करोड़ रुपये रामगढ़ विधायी संचुचरी को विकसित करने में लग चुके हैं और ऐसा लगता है कि इन सभी घटनाओं के माध्यम से योजना बद्ध तरीके से कोई इस अभ्यारण की बढ़ती हुई स्थिति से चिंतित होकर ऐसे कार्य को अंजाम दे रहा है जो की चिंता का विषय है साथ ही इस अभ्यारण की विभाग द्वारा



मॉनिटरिंग का अभाव है। शर्मा ने कहा कि आगामी विधानसभा सत्र में इस मामले को पुरजोर तरीके से राजस्थान विधानसभा में उठाया जाएगा इन सभी घटनाओं से बूंदी के पर्यटन को काफी नुकसान हो रहा है।

## बाघों की सुरक्षा के साथ लोगों की समस्या करे निस्तारण : सोनी

बढ़ता राजस्थान

नैनवाँ (नि.स.)। रामगढ़ विधायी टाइगर रिजर्व आ रही समस्याओं से क्षेत्रवासी परेशान है। यहीं बाघों की सुरक्षा खतरों में है। भाजपा ओबीसी मोर्चा के अध्यक्ष ने जिला कलेक्टर अक्षय गोदारा को पत्र लिखा है। उन्होंने पत्र में बताया कि ग्राम केशवपुरा, भेरूपुरा, आंतरी, जांवार की झोपडिया, गुढ़ा मगढ़, गुलखेड़ी आदि गांवों के व्यक्तियों ने रामगढ़ अभ्यारण में वन्य जीवों से सुरक्षा प्रदान करने बावत इन तमाम ग्राम वासियों ने हाल में ही हुई घटना को लेकर बताया कि एक दूध वाला सुखपाल आ0 प्रभुलाल जाति गुर्जर निवासी भेरूपुरा रोजाना की तरह अपने गांव जा रहा था कि भेरू के पास जैसे ही पहुँचा तो एकदम से बाघ ने हमला कर दिया, उस वक व्यक्ति मोटर साईकिल पर सवार था, इस वजह से जान बच पायी। अन्यथा कोई भी अनहोनी घटना कारित हो सकती थी। ज्ञान देकर अन्वत करवाया था। जिस पर जिला प्रशासन द्वारा इनके ज्ञापन पर गौर क्यों नहीं किया गया? कल फिर से रामगढ़ विधायी में एक बाघ का मरना क्षेत्र वासियों एवं जनता के हिसाब से भी नुकसान का नुकसान है। कितना खर्चा लगाकर सरकार द्वारा बाघ को लाया जाता है, लेकिन सुरक्षा के इंतजाम से आज भी रामगढ़ टाइगर रिजर्व के पुच्छा इंतजाम नहीं हो पा रहे हैं। आज भी इस टाइगर रिजर्व के चार तरफ दीवार नहीं होने का वजह से बाघों का इधर-उधर आना-जाना या दावत बना रहता है और ग्राम वासियों के डर का कारण भी

यही हैं। विभाग द्वारा एक बाग को लाकर शिफ्ट करना और उस कार्य के प्रति अपनी वाह-वाही बटोर लेना, लेकिन मृत्यु के उपरांत उसके कारण के तहत तक नहीं जाना सवालिया निशान खड़ा करता है? इससे पूर्व भी टाइगर रिजर्व में एक बाघ का कंकाल मिला था। सरकार एवं जनता के पैसे का इतना दुरुपयोग नहीं सदुपयोग हो। और इससे पूर्व में भी गुलखेड़ी वासियों द्वारा कही मर्तबा उचित मुआवजे की मांग की लेकर जिला प्रशासन को ज्ञापन दिया जा चुका है। लेकिन आज तक भी उन तमाम विषयों पर वन विभाग एवं जिला प्रशासन का ध्यान आकर्षित नहीं हो पा रहा है। बूंदी में रामगढ़ विधायी टाइगर रिजर्व में शामिल गुलखेड़ी सहित आठ गांव के लोगों को वन विभाग द्वारा निर्धारित भूमि अर्जन पुनर्वासन पुनर्व्यवस्थापन उचित प्रतिकार और पारदर्शिता अधिकार अधिनियम-2013 के अंतर्गत आ रहे नियमों से मुआवजा उपलब्ध करवाया जाना चाहिए था लेकिन विस्थापित परिवार या खालेदार किसानों के लिए विस्थापन के एवज में वन विभाग द्वारा पंपलेट छपाकर सर्वहतर सार्वजनिक किया जा चुका है। पंपलेट में बताया अनुसार जमीन उपलब्ध करवाई जावे या फिर झीलसी दर की चारगुणा मुआवजा राशि विभाग अपना काम प्रगति पर बता रहा है, लेकिन किसानों को उचित मुआवजा उपलब्ध नहीं हो पाया है। पूर्व में भी किसानों का प्रतिनिधिमंडल कहीं मर्तबा इस मामले में ज्ञापन दे चुका है। लेकिन कार्यवाही के नाम पर ढाक के तीन पात हैं।

## मानवता की सुरक्षा के लिए वन्यजीवों का संरक्षण जरूरी जिले के ताल छपर वन्यजीव अभ्यारण में आयोजित हुआ बर्ड फेस्टिवल - 2025

### पक्षी विशेषज्ञों ने साझा की पक्षियों की दुनिया से जुड़ी सेवक जानकारी, रानीविका महिलाओं ने लगाई ट्राफ्ट व आर्ट शॉप, विभिन्न कॉलेजों व विद्यालयों के विद्यार्थियों ने की अभ्यारण की सैर, विभिन्न प्रतियोगिताएं में लिया हिस्सा

बढ़ता राजस्थान

चूरू (सुरेश लाटा)। जिला प्रशासन, वन विभाग, छपर नगरपालिका और सम्रति फाउंडेशन के संयुक्त तत्वाधान में जिले के तालछपर वन्यजीव अभ्यारण में शनिवार को दो दिवसीय बर्ड फेस्टिवल - 2025 का आगाज हुआ। पक्षी विशेषज्ञों ने अपने अनुभव साझा करते हुए बताया कि मानवता की सुरक्षा के लिए वन्यजीवों का संरक्षण जरूरी है। हम अपनी प्राकृतिक संपदा को सहेजें और आने वाली पीढ़ी को समृद्ध विरासत दें। विशेषज्ञों ने बताया कि ताल छपर में 334 प्रजाति के पक्षी पाए जाते हैं, जिनमें से 166 स्थानीय और 168 प्रवासी पक्षी शामिल हैं। उन्होंने कहा कि यह पक्षी उत्सव का आयोजन वन्यजीव संरक्षण की दिशा में बेहतरीन प्रयोग है। आमजन को



वन्यजीवों की जीवनचर्या और आवश्यकताओं के बारे में समझने का अवसर मिलेगा और वन्यजीवों और मनुष्य के अंतर्संबंध मजबूत होंगे। इस अवसर पर जिला प्रमुख बंदा आर्य ने कहा कि वन्यजीव और वन्य प्रजातियों के संरक्षण की दिशा में हम सभी को समन्वित प्रयास करने होंगे। पक्षी उत्सव

का आयोजन अंचल की विशेषताओं को दर्शाते हुए वन्यजीव संरक्षण की दिशा में सहायनी कदम है। चूरू विधायक हरलाल सहरण ने कहा कि जिला प्रशासन के नवाचारों में पक्षी उत्सव का आयोजन संपूर्ण जिले के लिए गौरव का विषय है। पक्षी उत्सव आयोजन से अंचल के लोगों जैव विविधता से रूबरू होने का अवसर मिलेगा। हम सभी यहाँ से संकल्प लेकर जाएं और हमारी समृद्ध संपदा का संरक्षण करें।

विधायक मनोज मेघवाल ने कहा कि हमें वन्यजीवों के महत्व को समझना होगा। जिला कलेक्टर अभिषेक सुराणा ने कहा कि ताल छपर अभ्यारण विश्व मानचित्र पर अपनी अजूबी

पहचान रखता है। जिले की इस संपदा से जिलेवासियों को जोड़ने के लिए पक्षी उत्सव का आयोजन किया गया है। हम सभी वन्यजीवों से जुड़ी जानकारी सहेजें और यहां पाए जाने वाले पक्षियों और वन्यजीवों के संरक्षण के लिए सक्रिय भागीदारी निभाएं। स्वस्थ, सुरक्षित और समृद्ध जीवन के लिए हमें पर्यावरण संरक्षण को हमारा प्राथमिक लक्ष्य बनाना होगा। उन्होंने बताया कि बर्ड फेस्टिवल का उद्देश्य ताल छपर की जैव विविधता का संवर्धन और क्षेत्र का पर्यटनीय विकास करना है। इस दौरान सुजाणमगढ़ एसडीएम ओमप्रकाश वर्मा, बीदासर एसडीएम अमीलाल, कानूनांग कन्हैया स्वामी, सोबीईओ सुनीता, एसीबीईओ मंजू, नानुराम कांटीवाल, पुरुषोत्तम चौहान सहित बड़ी संख्या में नागरिक मौजूद रहे।

## बसीठा रजक धोबी समाज के चुनाव हुआ संपन्न, अध्यक्ष बने लक्ष्मी नारायण



बढ़ता राजस्थान

चौमहला (नि.स.)। झालावाड़ जिले के गंगधार में बसीठा रजक धोबी समाज की नवीन कार्यकारिणी गठन चुनाव के द्वारा लक्ष्मी नारायण परमार ने सभी का आभार प्रकट किया साथ ही पूर्व अध्यक्ष दिलीप मोरी ने निष्पक्ष लोती लाल कोदिया अध्यक्ष सभी नारायण परमार उपाध्यक्ष मुकेश गुजरिया प्रधान सलाहकार दिलीप मोरी, सचिव राहुल मोरी

कोषाध्यक्ष संतोष परमार महामंत्री रवि मालवीय संगठन मंत्री सूरज परमार मीडिया प्रभारी चेतन मोरी सयुक्त मंत्री प्रदीप परासिया को बनाया गया नवनिर्वाचित अध्यक्ष लक्ष्मी नारायण परमार ने सभी का आभार प्रकट किया साथ ही पूर्व अध्यक्ष दिलीप मोरी ने निष्पक्ष लोती लाल कोदिया अध्यक्ष सभी नारायण परमार उपाध्यक्ष मुकेश गुजरिया प्रधान सलाहकार दिलीप मोरी, सचिव राहुल मोरी

और सभी साथ रहे इस दौरान हीरालाल कोदिया, पीरुलाल गुजरिया, प्रभुलाल मालवीय, राजकुमार मोरी, रमेशचंद परमार, गणेश मोरी, जगदीश परासिया, गोपाल गुजरिया, रामेश्वर परमार कालुलाल मोरी, दिनेश मोरी, राजमल परमार, विष्णुमोरी, रोहित मोरी, राहुल मालवीय, संजय मोरी, मनोज परमार जितेंद्र मोरी गुलशन परमार आदि समाजजन मौजूद रहे।

सांसद महिमा कुमारी मेवाड़ के प्रयास शीघ्र लाएंगे रंग

# देसूरी की नाल के विकास को मिलेगी गति डीपीआर शीघ्र होगी तैयार : सांसद महिमा कुमारी मेवाड़

केंद्रीय सड़क परिवहन एवं राजमार्ग राज्य मंत्री से सांसद श्रीमती मेवाड़ की हुई भेंट

सड़क निर्माण, एलिवेटेड रोड, धरोहर संरक्षण सहित कई विषयों पर भी हुई चर्चा

## बढ़ता राजस्थान

राजसमंद ( सुरेश बागोरा )। मेवाड़ और मारवाड़ को जोड़ने वाली देसूरी की नाल के दिन जल्द बदलने वाले हैं। राजसमंद सांसद महिमा कुमारी मेवाड़ ने जानकारी दी है कि इस परियोजना की विस्तृत परियोजना रिपोर्ट (डीपीआर) का कार्य जल्द पूरा होगा जिसके बाद डीपीआर अनुसार निर्माण कार्य शुरू होंगे जिससे स्थानीय लोगों और राहगीरों को सुरक्षित, दुर्घटना मुक्त और सुगम यात्रा का लाभ मिल सकेगा। सांसद श्रीमती महिमा कुमारी मेवाड़ लंबे अरसे से देसूरी की नाल के सुधार हेतु प्रयासरत थीं। उन्होंने केंद्रीय सड़क परिवहन एवं राजमार्ग मंत्री श्री नितिन गडकरी

से मुलाकात कर देसूरी की नाल संबंधित विकराल जन समस्या से अवगत कराया था। इस पश्चात् सांसद श्रीमती मेवाड़ द्वारा लोकसभा के शीतकालीन सत्र में शून्यकाल के दौरान भी देसूरी की नाल की समस्याओं का जल्द निराकरण करने की मांग उठाई थी। शनिवार को उनकी भेंट केंद्रीय सड़क परिवहन एवं राजमार्ग राज्यमंत्री श्री अजय टण्डा से हुई जिस दौरान पुनः देसूरी की नाल के विषय पर चर्चा हुई। केंद्रीय राज्यमंत्री ने सड़क परिवहन एवं राजमार्ग मंत्रालय द्वारा राष्ट्रीय राजमार्ग संख्या 162 ई के सम्बन्ध में खासियों को दूर करने के साथ-साथ देसूरी की नाल में आये दिन होने वाले दुर्घटनाओं के लिए सड़क की चौड़ाई

बढ़ाने एवं देसूरी की नाल में टनल, एलिवेटेड रोड बनाने के लिए डीपीआर बनाने हेतु स्वीकृति सम्बन्धित विभाग को देना अवगत कराया। केंद्रीय राज्य मंत्री ने अवगत कराया कि डीपीआर का काम जल्द पूरा होगा। हल्दीघाटी और भीम पर भी चर्चा सांसद मेवाड़ ने केंद्रीय सड़क परिवहन एवं राजमार्ग राज्य मंत्री को हल्दीघाटी का हवाला देते हुए निर्माण कार्यों के दौरान विरासत को संरक्षित रखने की बात कही। साथ ही भीम में नेशनल हाईवे पर एलिवेटेड रोड को लेकर क्षेत्र के लोगों की मांग को समझ रखा, जिस पर केंद्रीय राज्य मंत्री ने उचित कार्यवाही का भरोसा दिया।

## सांसद के प्रयास ला रहे रंग

उल्लेखनीय है कि देसूरी की नाल मेवाड़ और मारवाड़ (राजसमंद और पाली) के बीच प्रमुख संपर्क मार्ग है, जहाँ कई जानलेवा हादसे हो चुके हैं। हाल ही में एक स्कूल बस के पलटने की घटना के साथ-साथ कालांतर में यहां कई बड़े हादसे हो चुके हैं। सांसद श्रीमती मेवाड़ के अथक प्रयासों से इस महत्वपूर्ण सड़क के पुनर्निर्माण की दिशा में ठोस पहल की जा रही है। डीपीआर की प्रक्रिया पूरी होते ही टेंडर जारी किए जाएंगे और निर्माण कार्य शुरू होगा। इस विकास से स्थानीय निवासियों, यात्रियों और व्यापारिक गतिविधियों को बड़ी राहत मिलेगी।



## बसई डांग पुलिस की कार्यवाही, अवैध खनन और परिवहन के दो आरोपी सहित 09 पकड़े एरिया डोमिनेशन के तहत दो दिन से चलाया अभियान



## बढ़ता राजस्थान

बाड़ी (राजू शर्मा)। उपखंड की बसई डांग थाना पुलिस ने मुखबिर तंत्र के सहयोग से दो दिन से चलाये जा रहे विशेष एरिया डोमिनेशन अभियान के तहत कार्रवाई की है। एक कार्रवाई में पुलिस द्वारा जहाँ चंबल बजरी परिवहन के मामले में दो आरोपी गिरफ्तार किए गए हैं। वहीं एक स्थाने गिरफ्तारी वार्टी के साथ 6 साल से फरार चल रही है 6 स्थाने वार्टी दबोचे है। शांतिभंग में भी पुलिस ने दो आरोपियों को गिरफ्तार किया है।

बसई डांग थाना अधिकारी गंधीर सिंह ने बताया कि जिला पुलिस अधीक्षक सुमित महेड़ा के निर्देश पर दो दिवसीय विशेष एरिया डोमिनेशन अभियान चलाया हुआ है। एक अभियान में एडिशनल एसपी कमल कुमार जागड़ के साथ बाड़ी सीओ महेंद्र कुमार के सुपरविजन में थाना टीम के हेड कांस्टेबल राजवीर सिंह, हेड कांस्टेबल अशोक कुमार के साथ कांस्टेबल ओम कुंठल, हरिओम, उमेश, ओमवीर, जय कुमार, प्रदीप, मनोज, राजेश और अरुणेश की टीम बनाकर कार्रवाई की है। एक कार्रवाई में पुलिस ने एक गिरफ्तारी वार्टी ज्वानसिंह पुत्र दम्भू गुर्जर

निवासी भूमिपुरा थाना सोने का गुर्जा को गिरफ्तार किया है।

## चंबल बजरी परिवहन और अवैध खनन में पकड़े दो आरोपी

वही चंबल बजरी परिवहन और अवैध खनन में कार्रवाई करते हुए पुलिस ने एक आरोपी केशव पुत्र सुल्तान सिंह गुर्जर निवासी विन्डवा थाना सरायखोला मुरैना एमपी के साथ शैलेंद्र सिंह पुत्र कालीचरण गुर्जर निवासी बसई डांग को गिरफ्तार में लिया है।

## 6 साल से फरार 6 स्थाने वार्टी पकड़े

तोसरी कार्रवाई में पुलिस ने 6 साल से फरार 6 स्थाने वार्टी को गिरफ्तार किया है जिनमें रसुजी पुत्र हुकुमा खटीक निवासी निभी थाना बसई डांग, गिराज पुत्र रजुआ खटीक निवासी बसई डांग, रामाओतार पुत्र भूमि गुर्जर निवासी रंडोली थाना मनिय, रामसिंह पुत्र सरवन गुर्जर निवासी भगतपुरा कस्बा नगर, पोती पुत्र रेखा गुर्जर निवासी कस्बा नगर और अमर सिंह पुत्र गयाजी गुर्जर निवासी रसीलपुर थाना खेरागढ़ आगरा यूपी को गिरफ्तार किया है। वही शांतिभंग में भी पुलिस ने सूचना पर निभी गांव से धोरज और बनवारी को गिरफ्तार में लिया है।

## छात्राओं के भविष्य से खिलवाड़ कर रहे शिक्षामंत्री मदन दिलावर : अजय शर्मा

## बढ़ता राजस्थान

व्यावर (विष्णु दत्त धीमान)। शिक्षा के लिए बजट खर्च करने के बजाय बालिकाओं की स्कूलों को बंद करना राजस्थान की निकम्मी भाजपा सरकार की सबसे बड़ी नकामी है। जिला कांग्रेस कमेटी के प्रवक्ता अजय शर्मा ने राजस्थान की पूर्वी सरकार पर करारा प्रहार करते हुए कहा कि प्रदेश में 450 स्कूलों को बंद करना, जिन्हें कई बालिका विद्यालय भी शामिल हैं, शिक्षा के अधिकार पर गंभीर प्रहार है। यह फेरफाल बच्चों के सपनों और गांव-गांव के अधिकारियों को छीनने जैसा है। जिला प्रवक्ता अजय शर्मा ने बताया कि कांग्रेस सरकार ने राजस्थान को शिक्षित करने के लिए सैकड़ों स्कूल खोली, उन्हें ऊर्ध्वोत्थित किया। व्यावर उपखंड के देलवाड़ा ग्राम की बालिका स्कूल को मॉडल स्कूल का दर्जा देकर जमीन दी और 4 करोड़ से ज्यादा का बजट भी दिया लेकिन भारतीय जनता पार्टी के बेहूदे शिक्षा मंत्रों ने एक आदेश जारी कर स्कूलों को ही बंद कर दिया जबकि सरकार का काम है



हर जरूरतमंद तक शिक्षा को पहुंचाना। इसी तरह व्यावर की सबसे पुरानी बालिका स्कूल जिसमें पढ़कर व्यावर की कई बेटियाँ ने नाम रोशन किया। शिक्षा के जगत में अपनी पहचान बनाई उस 100 साल पुरानी स्कूल को राज्य सरकार ने एक निर्देश से बंद करने की कार्रवाई की जा रही है। सरकार और विभाग के इस निर्णय से पूरे शिक्षा जगत में कड़ी भर्त्सना की जा रही है। अजय शर्मा ने कहा कि आज, जब शिक्षा हर बच्चे का बुनियादी अधिकार है, ऐसे में सरकार का संसाधन बढ़ाने के बजाय स्कूल बंद करना उसकी प्राथमिकताओं पर गंभीर सवाल खड़ा करता है। बेटियाँ अपने

स्कूल बचाने की गुहार लगा रही हैं, लेकिन 'बेटी पढ़ाओ, बेटी बचाओ' केवल एक नारे तक सीमित रह गया है। अगर सरकार को शिक्षा के नाम पर स्कूलों का फिजूल खर्च नजर आ रहा है, तो सरकार के मंत्रियों और अधिकारियों के प्रोटोकॉल और भनो को पहले बंद करना चाहिए। व्यावर की डिग्री स्कूल और देलवाड़ा गांव की बालिका स्टीनियर स्कूल को बंद करने के बाद करीब 600 बेटियाँ शिक्षा से वंचित हो गई हैं। व्यावर जिले का यह हाल है, शेष जिलों की भी यही स्थिति है। बेटियाँ 3 दिन से स्कूल के बाहर धरना लगा कर बैठी हैं। उपखंड अधिकारी कार्यालय जाकर गुहार लगा रही हैं। तो भी शिक्षा विभाग इस ओर ध्यान नहीं दे रहा, इससे बड़ा दुर्भाग्य और क्या होगा ? अजय शर्मा ने जिला कांग्रेस प्रवक्ता अजय शर्मा ने छात्र हितों को ध्यान में रखते हुए सरकार से निवेदन किया है कि ऐसे बेतुके निर्णय को तुरंत वापस लेना चाहिए, क्योंकि शिक्षा के बिना प्रगति संभव नहीं है उन्होंने छात्रहित को देखते हुए इन बालिका स्कूलों को तुरंत प्रभाव से शुरू करने की मांग की है।

## बनास नदी में आया मगरमच्छ, ग्रामीणों में दिखी दहशत

## बढ़ता राजस्थान

सवाई माधोपुर (राकेश शर्मा)। भाड़ोती कस्बे के समीप ग्राम पंचायत कुंडली नदी गांव के झरना घाट पीपली के पास बनास नदी में मगरमच्छ आने से लोगों में अफरा-तफरी मच गई। मगरमच्छ बनास नदी के किनारे चट्टानों पर बैठ गया था। ऐसे में आसपास खेतों में काम कर रहे ग्रामीण व मवेशी चरा रहे लोगों में

हड़कंप मच गया। स्थानीय निवासी नरेंद्र योगी, मोटालाल मोणा, दिलराज मोणा आदि ने बताया कि वे अपनी भैंसों को बनास नदी में पानी पिलाने जा रहे थे, जब चट्टान पर मगरमच्छ बैठा हुआ नजर आया। उन्होंने आनन फानन में मवेशियों को नदी क्षेत्र से दूर कर ग्रामीणों को घटना की जानकारी दी। आसपास के ग्रामीण भी मौके पर पहुंचे, लेकिन उसके बाद मगरमच्छ पानी में ओझल हो



गया। घटना से ग्रामीणों में भय व्याप्त है। ग्रामीणों ने मगरमच्छ को रेस्क्यू कर अन्य जगह जल में छोड़ने की मांग की है।

## पहली बार दिव्यांग, विधुर, विधवा और तलाकशुदा लोगों का परिचय सम्मेलन : अग्रवाल समाज की परमार्थ सेवा समिति का आयोजन

## बढ़ता राजस्थान

बाड़ी (राजू शर्मा)। शहर में शनिवार को परमार्थ सेवा समिति द्वारा पहली बार समाज के दिव्यांग, विधुर, विधवा और तलाकशुदा युवक-युवतियों का परिचय सम्मेलन आयोजित हुए इस परिचय सम्मेलन में न केवल धौलपुर बल्कि राज्य के अन्य जिलों के साथ यूपी और एमपी के कई जिलों के समाज के लोगों ने भाग लिया। कार्यक्रम की अतिथियों में अखिल भारतीय अग्रवाल सम्मेलन पूर्वी राजस्थान के वरिष्ठ उपाध्यक्ष मुन्नालाल मंगल, कमलेश गर्ग, धौलपुर जिला अग्रवाल महासमिति के अध्यक्ष ऋषि मित्तल, अग्रवाल महिला मंडल की अध्यक्ष सरोज मंगल, अग्रवाल समाज के बड़ी अध्यक्ष एडवोकेट राधेश्याम गर्ग, शिक्षाविद पीडी अग्रवाल, ओमप्रकाश धीमरी, डॉ गोपाल गोल, डॉ शिवदयाल मंगल, प्रमोद गर्ग, भगवान लाल आदि मंच पर मौजूद रहे। परमार्थ सेवा समिति के संरक्षक राकेश गर्ग, अध्यक्ष सतीश गर्ग, सचिव रिकू गर्ग, कोषाध्यक्ष रामकुमार बंसल, उपाध्यक्ष मनीष गर्ग, संयोजक विष्णु सिंगल, एडवोकेट विनोद जिंदल, रवि



मोदी, महिला अध्यक्ष सविता गर्ग एवं अन्य पदाधिकारी द्वारा सभी अतिथियों का स्वागत और सम्मान किया गया इस दौरान बाड़ी धौलपुर आगरा कैलारस जोरा मुरैना ग्वालियर भरतपुर जयपुर सहित अन्य स्थानों से आये 40 युवक युवतियों का मंच पर परिचय कराया गया। जिन्होंने अपने जीवन में हुई घटनाओं का जिक्र करते हुए अपने व्यापार, कार्य, परिवार और अपनी योग्यता की सभी को मंच से जानकारी दी। पहली बार आयोजित हुए परमार्थ सेवा

समिति के इस दिव्यांग, विधुर, विधवा और तलाकशुदा युवक-युवतियों के परिचय सम्मेलन को लेकर कार्यक्रम में मौजूद अतिथियों ने इसे एकजुटता की भावना को बढ़ावा देने वाला और समाज के विभिन्न वर्गों के बीच सहयोग और समझ को प्रोत्साहित करने वाला सम्मेलन बताया। इस दौरान मंच का संचालन व्याख्याता शिवशंकर गर्ग और महामंत्री निरमा सिंगल द्वारा किया गया। इस दौरान कार्यक्रम में शहर के गणमान्य नागरिक भी मौजूद रहे।

## आज होगा छटवां

## सामूहिक विवाह समारोह

परमार्थ सेवा समिति द्वारा बसंत पंचमी के अवसर पर रविवार को छटवां सामूहिक विवाह समारोह आयोजित किया जायेगा। समिति के प्रवक्ता शिवशंकर गर्ग ने बताया कि समिति द्वारा विवाह से पूर्व सभी दूल्हों की बारात किला गेट दाऊजी मंदिर से शहर के प्रमुख मार्गों से होकर निकाली जाएगी।

## एग्रीस्टैक योजना के सफल क्रियान्वयन हेतु प्रशिक्षण कार्यक्रम आयोजित

नगर परिषद टाउन हॉल में पटवारी-गिरदावरों को दिया गया प्रशिक्षण, जिला कलेक्टर ने स्वयं ली ट्रेनिंग वलास

## बढ़ता राजस्थान

धौलपुर (नि.स.)। एग्रीस्टैक योजना के तहत जिले में आगामी 5 फरवरी से प्रारंभ होने वाले फार्मर रजिस्ट्री अभियान को सफल बनाने के लिए शनिवार को नगर परिषद टाउन हॉल में पटवारी एवं गिरदावरों का विशेष प्रशिक्षण कार्यक्रम आयोजित किया गया। जिला कलेक्टर श्रीनिधि बी टी की अध्यक्षता में हुए इस प्रशिक्षण कार्यक्रम में अधिकारियों और कर्मचारियों को अभियान की प्रक्रियाओं एवं उद्देश्यों की विस्तृत जानकारी दी गई।

जिला कलेक्टर ने कर्मचारियों से किए सवाल-जवाब : प्रशिक्षण के दौरान जिला कलेक्टर श्रीनिधि बी टी ने अभियान की तकनीकी जानकारी को लेकर उपस्थित पटवारियों



एवं गिरदावरों से सवाल-जवाब किए। उन्होंने स्पष्ट निर्देश दिए कि सभी कर्मिक योजना की समस्त प्रक्रियाओं को पूर्ण जानकारी प्राप्त करें ताकि ग्राम पंचायत स्तर पर आयोजित होने वाले तीन दिवसीय शिविरों को सुचारू रूप से संचालित किया

जा सके। कलेक्टर ने प्रशिक्षण के दौरान संतोषजनक उत्तर नहीं देने वाले कुछ कर्मचारियों को पूरी तैयारी के साथ कार्य करने के निर्देश दिए।

ग्राम पंचायत स्तर पर होंगे शिविर : जिला प्रशासन द्वारा 5 फरवरी से ग्राम पंचायत

आधार कार्ड एवं जमाबंदी दस्तावेज साथ लाने होंगे। इसके लिए आधार कार्ड से जुड़े मोबाइल नंबर को ओटीपी के लिए साथ लाना होगा। जिला कलेक्टर ने निर्देश दिए कि प्रत्येक शिविर में संपूर्ण पारदर्शिता एवं प्रभावी क्रियान्वयन सुनिश्चित किया जाए ताकि अधिकतम किसानों को योजना का लाभ मिल सके।

शिविरों की सफलता के लिए नोडल अधिकारी नियुक्त : शिविरों के प्रभावी संचालन के लिए नोडल अधिकारियों की नियुक्ति की गई है, जो शिविरों की मॉनिटरिंग करेंगे और सुनिश्चित करेंगे कि सभी आवश्यक प्रक्रियाएँ सही ढंग से पूरी की जाएँ। जिला कलेक्टर ने स्वी सोजन की ऑनलाइन गिरदावरी पूर्ण करने हेतु भी निर्देशित किया।

## व्यावर सिटी पुलिस ने कालिका यूनिट के सहयोग से की मनचलों के खिलाफ कार्यवाही, एक गिरफ्तार, गश्त लगातार जारी

## बढ़ता राजस्थान

व्यावर (विष्णु दत्त धीमान)। जिला पुलिस अधीक्षक श्याम सिंह के निर्देशानुसार में स्कूल / कॉलेजों व भीड़-भाड़ वाले स्थानों पर मनचलों व बदमाशों पर निगरानी हेतु थानाधिकारी पुलिस थाना व्यावर सिटी द्वारा कालिका पेट्रोलिंग यूनिट को आवश्यक दिशा निर्देश दिये गये। कालिका पेट्रोलिंग यूनिट द्वारा छावनी गार्ड्स स्कूल के बाहर मनचलों पर निगरानी रखी जा रही थी इसी दौरान एक व्यक्ति काफी समय से बिना वजह स्कूल के आसपास घूमता नजर आया, जिसको पेट्रोलिंग यूनिट द्वारा पृच्छाछ करने पर कोई संतोषजनक जवाब नहीं दिया।



बावजूद समझाइश के बावजूद उस पर कोई असर नहीं हुआ और ज्यादा उत्तेजित होने पर सूरज कॉलोनी मेडीया रोड व्यावर यश यादव को शांतिभंग में गिरफ्तार किया गया।

## कुमावत समाज मदारिया चौकी विकास संस्थान की क्रिकेट प्रतियोगिता की हुई शुरुवात, उद्घाटन मैच किंग 11 सेलागुड़ा ने 7 विकेट से जीता

## बढ़ता राजस्थान

राजसमंद (सुरेश बागोरा)। आमेठ के समीप घोसुडी ग्राम मुख्यालय की राजकीय उच्च माध्यमिक विद्यालय के खेल मैदान पर शनिवार को तीन

दिवसीय कुमावत प्रीमियम लीग क्रिकेट प्रतियोगिता प्रतिभावन सम्मान समारोह एवं स्नेह मिलन समारोह का आयोजन हुआ। यह कार्यक्रम श्री कुमावत समाज मदारिया चौकी विकास संस्थान की तरफ से आयोजित किया जा रहा

उद्घाटन समारोह के मुख्य अतिथि रामलाल कुमावत वाड़ा अध्यक्ष श्री कुमावत समाज मदारिया चौकी विकास संस्थान थे। अध्यक्षता बाबूलाल कुमावत सचिव श्री कुमावत समाज मदारिया चौकी विकास संस्थान ने की।

## गौरव बुढ़ानिया होंगे जिला परिषद के नए सीईओ

## बढ़ता राजस्थान

सवाई माधोपुर (राकेश शर्मा)। भारतीय प्रशासनिक सेवा के अधिकारी गौरव बुढ़ानिया सवाई माधोपुर जिला परिषद के नए मुख्य कार्यकारी अधिकारी होंगे। 1921 बैच के अधिकारी मूलतः चुरू निवासी बुढ़ानिया वर्तमान में व्यावर में 8 जनवरी 2024 से उपखंड अधिकारी पद पर कार्यरत हैं। 8 सितंबर 1995 को जन्मे गौरव बुढ़ानिया माहनिंग इंजीनियर एवं समाजशास्त्र से स्नातकोत्तर हैं। संभवतः बुढ़ानिया अगले सप्ताह बुढ़ानिया के शुरुवार के बीच अपना नया पदभार संभालेंगे। ज्ञात हो कि निवर्तमान मुख्य कार्यकारी अधिकारी धारा सिंह मोणा का स्थानांतरण ग्रामीण विकास विभाग, जयपुर में उपा शासन सचिव पद पर हुआ है।

## शहर की बजरंग कॉलोनी में खाटू श्याम की स्थापना

## बढ़ता राजस्थान

बाड़ी (राजू शर्मा)। शहर की होद बजरंग कॉलोनी स्थित कुल्ले वाले हनुमान मंदिर पर शुकुवार की रात खाटूश्याम बाबा की प्रतिमा स्थापना के अवसर पर रात्रि जागरण कार्यक्रम का आयोजन किया गया। मन्दिर से जुड़े साई फेंड ग्रुप द्वारा आमजन के सहयोग से यह आयोजन कराया गया। जिसमें बाहर से आए कलाकारों ने जब अपनी मनमोहक प्रस्तुति दी तो श्रद्धालु जमकर थिरेके। साई फेंड ग्रुप से जुड़े पंकज शर्मा, मयन अग्रवाल एवं अन्य ने बताया कि हारे के सहारे खाटूश्याम बाबा का बाड़ी में कोई मंदिर नहीं है। ऐसे में फेंड ग्रुप के सदस्यों ने श्रद्धालुओं की बढ़ती संख्या को देखे होद के कुल्ले वाले हनुमान मंदिर पर खाटू नरेश की प्रतिमा स्थापना कराई है।





## भारत में स्थित हैं कई रहस्यमयी फोर्ट्स हर किले की है अपनी एक अलग कहानी

प्राचीन काल से लेकर मध्यकाल और आधुनिक भारत के कुछ समय तक भारत हमेशा से अद्भुत महल, इमारत और फोर्ट्स के निर्माण के लिए जाना जाता रहा है। भारत के इस धरती पर ऐसे कई महान राजाओं और रानियों का जन्म हुआ, जिन्होंने अपने शासनकाल में एक से बढ़कर एक खूबसूरत और रहस्यमयी फोर्ट्स का निर्माण करवाया। इनमें से कुछ इमारत आज भी लाखों पर्यटकों के लिए सबसे अधिक आकर्षण का केंद्र है, तो कुछ फोर्ट्स आज भी लाखों सैलानियों और आम लोगों के लिए एक रहस्यमयी फोर्ट्स बने हुए हैं, और इन फोर्ट्स में कई डरावनी कहानियां भी छिपी हुई हैं।

### गढ़कुंडार का किला

लगभग 11 वीं शताब्दी में निर्मित यह फोर्ट उत्तर प्रदेश के झांसी से करीब 50 किलोमीटर की दूरी पर स्थित है। कहा जाता है कि यह फोर्ट पांच मंजिला है, जिसका दो मंजिल जमीन के अंदर बनाया गया है। कहा जाता है कि दूर से यह किला बेहद ही अद्भुत दिखाई देता है लेकिन, पास आते ही ऐसा लगता है जैसे इसके अंदर जाने के लिए कोई दरवाजा ही नहीं है। कहा जाता है कि काफी समय पहले कुछ बाराती इस महल में घूमने के लिए अंदर गए थे लेकिन, सभी अचानक से गायब हो गए और आज तक उनका पता नहीं चला। कहा जाता है इस घटना के बाद किले के नीचे जाने के सभी रास्ते बंद कर दिए गए।



### मानगढ़ किला

राजस्थान के अलवर जिले में स्थित भानगढ़ किला राजस्थान का सबसे बड़ा रहस्यमयी किला बोला जाता है। अरावली पर्वत पर निर्माण इस किले को देखते ही लगता है कि यह किसी रहस्यमयी जगह और किले से कम नहीं है। कहा जाता है कि यहां कई बार ऐसी कई घटनाएं घटी हैं, जिसकी वजह से इस किले में कोई भी इंसान अकेले जाने से डरता है। कहा जाता है कि शाम के बाद पर्यटकों के लिए इस किले में जाने पर रोक लगा दिया गया है। यह किला कई भूतियाँ किस्सों की वजह से भी आसपास के इलाके में फेमस है।

### रोहतासगढ़ किला

बिहार के रोहतास जिले में स्थित रोहतासगढ़ किला को भारत के साथ-साथ बिहार का भी सबसे प्राचीन और रहस्यमयी किला समझा जाता है। कहा जाता है कि इस किले का निर्माण युद्ध के दौरान छिपने के लिए किया गया था। उस समय इस फोर्ट में छिपने के लिए कई रहस्यमयी कमरे और भवन का निर्माण कराया गया जहां जाने से आज कोई भी डरता है। स्थानीय लोगों का इस किले को लेकर मानना है कि रात को इस किले से जोर-जोर से चीखने की आवाजें सुने देती हैं। कई लोग तो दिन के उजाले में भी अकेले इस किले में

जाने से डरते हैं और दिन चलते ही इसके आसपास जाने से भी डरते हैं।

### गोलकोंडा किला

हैदराबाद में जिस तरह से चार मीनार फेमस है, उसी तरह से हैदराबाद में सबसे रहस्यमयी फोर्ट में गोलकोंडा किला शामिल है। लगभग 13 वीं शताब्दी में निर्माण इस फोर्ट को कई अवरज कर देने वाली घटना के लिए जाना जाता है। स्थानीय लोगों के अनुसार कहा जाता है कि यहां राजा की आत्मा को नृत्य करते देखा गया है। या भी कहा जाता है कि कई शूटिंग ग्रास का भी कहना है कि इस किले से अजीबों-गरीब आवाजें सुनाई देती हैं। यहां आज भी सैलानी ग्रुप में ही घूमने के लिए जाते हैं।



## हैदराबाद में हैं तो वहां के आसपास मौजूद इन बेहतरीन टूरिस्ट प्लेस को देखना ना भूलें

हैदराबाद को नवाबों का शहर भी कहा जाता है। यह भारत के सबसे शाही शहरों में से एक है और यहां पर खानपान से लेकर घूमने-फिरने की जगहों में आपको राजसी झलक जरूर देखने को मिलेगी। वैसे यहां के समृद्ध इतिहास के अलावा यहां का प्राकृतिक सौंदर्य भी अनुभूत है। खूबसूरत पहाड़ियों से लेकर संगीतमय झरनों और शांत झीलों का अकेले या परिवार के साथ मिलकर लुफ्त उड़ाया जा सकता है। वैसे सिर्फ हैदराबाद ही नहीं, इसके आसपास के इलाकों में भी आपके देखने लायक बहुत कुछ है। हैदराबाद के पास घूमने लायक जगहों की सूची में आप मदिरों से लेकर बांधों और राष्ट्रीय उद्यानों को शामिल कर सकती हैं।



### चिलुकुर बालाजी मंदिर

उस्मानसागर के तट पर स्थित, चिलुकुर एक छोटा सा गांव है और 500 साल पुराने चिलुकुर बालाजी मंदिर का घर है और हैदराबाद के पास सबसे आश्चर्यजनक पर्यटन स्थलों में से एक है। ऐसा माना जाता है कि यहां पर भक्तों बालाजी की कृपा प्राप्त होती है और वे उन सभी लोगों की इच्छाओं को पूरा करते हैं जो तिरुपति जाने में असमर्थ हैं। अपनी इच्छाओं को पूरा करने के लिए उस स्थान पर जाएं। यह मंदिर हैदराबाद से करीबन 28 किमी की दूरी पर है।

### उस्मान सागर झील

हैदराबाद से महज 22 किमी की दूरी पर स्थित यह झील 46 वर्ग किमी में फैली हुई है और इसका नाम हैदराबाद के निजाम के नाम पर रखा गया है। यह हैदराबाद के पास आने के लिए सबसे अच्छे स्थानों में से एक है। झील सुंदर लैंडस्केप उद्यानों से घिरी हुई है। फैमिली पिकनिक और टहलने के लिए सबसे उपयुक्त है। यहां पर बैटकर सूर्यास्त देखने का अपना एक अलग ही आनंद है।

### सांघी मंदिर

तेलंगाना के सबसे लोकप्रिय तीर्थ स्थलों में से एक, सांघी मंदिर हैदराबाद के आसपास देखने लायक एक बेहतरीन स्थान है। सांघी मंदिर 15 फीट लंबा है और चोल व चालुक्य शैली की वास्तुकला में बनाया गया है। सांघी मंदिर के भीतर कई मंदिर हैं जो विभिन्न देवी-देवताओं को समर्पित हैं। यह मंदिर हैदराबाद से करीबन 30

किमी की दूरी पर है। अगर आप यहां रा रही हैं तो सांघी मंदिर और मंदिर परिसर के अंदर स्थित अन्य विभिन्न मंदिरों की यात्रा करें।

### रामोजी फिल्म सिटी

हैदराबाद से करीबन 41 किमी की दूरी पर स्थित के पास रामोजी फिल्म सिटी हैदराबाद के प्रसिद्ध पर्यटन स्थलों में से एक है। यह लगभग 2500 एकड़ के क्षेत्र में फैला हुआ है। रामोजी फिल्म सिटी भारत में सबसे बड़ी फिल्म बनाने वाली फैसिलिटी को प्रदान करता है। मीडिया बैरन और फिल्म निर्माता रामोजी राव रामोजी फिल्म सिटी के मालिक हैं और यह दुनिया के सबसे बड़े फिल्म स्टूडियो परिसर होने का रिकॉर्ड रखते हैं। हरे-भरे हरे-भरे उद्यान आकर्षण की ओर कई आकर्षित करते हैं। यहां पर घूमने के लिए आपको 900-1000 रूपए प्रवेश शुल्क देना होगा। अगर आप यहां पर हैं तो प्रसिद्ध लॉन और अन्य प्वाइंट्स पर जरूर जाएं, जहां कई हिंदी, तेलुगु, मलयालम और अन्य भाषा की फिल्मों की शूटिंग हुई है।

### भोंगीर का किला

भोंगीर का किला हैदराबाद से करीबन 50 किमी की दूरी पर है। यह एक ऐतिहासिक संरचना है जिसे चालुक्य शासक द्वारा बनवाया गया था। यह एक अनूठे अंडे के आकार का किला है जिसमें लगभग खंडहर की दीवारें, भूमिगत कक्ष, एक शस्त्रागार और अस्तबल आदि हैं। यह किला ट्रेक्स के बीच काफी लोकप्रिय है। यह हैदराबाद के आसपास सबसे अधिक देखे जाने वाले पर्यटन स्थानों में से एक माना जाता है।

## कहानी हिमालय की गोद में स्थित एक भव्य और रहस्यमयी फोर्ट की, जिसकी गुत्थी आज तक नहीं सुलझी

हिमालय की गोद में मौजूद हिमाचल प्रदेश देश एक बेहद ही खूबसूरत और मनमोहक प्रान्त है। हिमाचल की खूबसूरती इस कदर प्रचलित है कि यहां हर दिन हजारों देशी और विदेशी पर्यटक घूमने के लिए पहुंचते हैं। शिमला, कुल्लू-मनाली, शिमला, डलहौजी और धर्मशाला में घूमने के लिए हर दिन हजारों पर्यटक पहुंचते हैं। इन जगहों की हसीन वादियों में ऐसी कई अद्भुत जगहें मौजूद हैं, जो सैलानियों को काफी आकर्षित करती हैं।

### कहां है कांगड़ा फोर्ट

कांगड़ा फोर्ट हिमाचल प्रदेश के कांगड़ा कस्बे की बाहरी सीमा पर मौजूद है। यह फोर्ट हिमाचल के धर्मशाला से करीब 20 किमी की दूरी पर मौजूद है। आपको यह भी बता दें कि यह मैक्लोडगंज से करीब 28 किमी की दूरी पर एक पहाड़ की चोटी पर स्थित है।

कांगड़ा फोर्ट को धर्मशाला और मैक्लोडगंज के आसपास में स्थित एक ऐतिहासिक और लोकप्रिय पर्यटन स्थल माना जाता है। इसे एक्सप्लोर करने हर दर्जन से भी अधिक पर्यटक पहुंचते हैं।



### कांगड़ा फोर्ट का इतिहास

कांगड़ा फोर्ट का इतिहास काफी पुराना है। कहा जाता है कि इस भव्य फोर्ट का इतिहास करीब 3,500 से भी अधिक प्राचीन है। माना जाता है कि इस भव्य फोर्ट का निर्माण कटोच वंश के महाराजा सुशामा चंद्र ने करवाया था। कांगड़ा फोर्ट के बारे में कहा जाता है कि इस फोर्ट पर कई शासकों से राज किया है। लोगों का मानना है कि करीब 1615 ईस्वी में अकबर किले को

जीतने के लिए घेराबंदी की थी, लेकिन वो इसमें सफल नहीं हुआ। इसके बाद 1620 ईस्वी में अकबर के बेटे जहांगीर ने इस किले पर कब्जा कर लिया था।

### कांगड़ा फोर्ट की खासियत

कांगड़ा फोर्ट हिमाचल प्रदेश के साथ-साथ भारत का सबसे प्राचीन फोर्ट माना जाता है। माना जाता है कि यह तत्कालीन समय में इस कदर भव्य था कि इस पर हर कोई कब्जा करना चाहता था। कांगड़ा फोर्ट करीब 400

से भी अधिक एकड़ में फैला हुआ है और इसे भारत का सबसे विशाल फोर्ट भी माना जाता है। माना जाता है कि तत्कालीन समय में इस फोर्ट की वास्तुकला भी अन्य शासकों आकर्षित करती थी। एक अन्य मिथक है कि किले का उल्लेख सिकंदर महान के युद्ध संबंधी रिकार्डों में भी मिलता है।

### कांगड़ा फोर्ट की रहस्यमयी कहानियां

कांगड़ा फोर्ट की रहस्यमयी कहानियां बेहद ही दिलचस्प हैं। इस फोर्ट में बारे में कहा जाता है कि तत्कालीन समय में यह फोर्ट खजाने से भरा रहता था। इसलिए महमूद गंजनी से लेकर सिकंदर महान और अन्य जैसे कई राजाओं ने फोर्ट पर कब्जा करने का भी प्रयास किया था। कहा जाता है कि इस फोर्ट में ऐसी कई सुरंग थी, जहां राज्य का सोना-चांदी आदि कीमती आभूषण रखा जाता था। अन्य राज्यों से लुट्टा हुआ खजाना भी इन्हीं सुरंगों में रखा जाता था।

**व्या सच में खजाने से भरा हुआ मौजूद है :** कांगड़ा फोर्ट के बारे में हर बार यह अफवाह फैलती रहती है कि फोर्ट में ऐसे कई कुआं मौजूद थे, जो खजाने से भरा रहता था। कई लोगों का मानना है कि इस फोर्ट में करीब 20 से अधिक कुएं मौजूद थे, जहां राज्य का खजाना रखा जाता था।

## बिहार के प्रसिद्ध धार्मिक स्थल जिनका इतिहास है हजारों साल पुराना

आपको यह जान के हैरानी नहीं होनी चाहिए कि बिहार एक ऐसा राज्य है जहां से भारत का काफी इतिहास जुड़ा है। प्राचीन काल में बिहार को मगध के नाम से जाना जाता था। प्राचीन समय में मगध देश का सबसे बड़ा साम्राज्य हुआ करता था। ये समझ लीजिए की बिहार की इतिहास उतनी ही पुरानी है जितना की इंडिया का है। यहां मौर्य साम्राज्य, गुप्त और मुगल शासकों ने राज किया है। बौद्ध धर्म और जैन धर्म का उदय इसी बिहार की धरती पर हुआ था। प्राचीन काल में बिहार में ऐसे कई मंदिर, गुरुद्वारा और जैन मंदिर बने जो आज भी इतिहास के गवाह हैं।

**विष्णु पद मंदिर :** यह मंदिर बिहार के गया जिले में है। कहा जाता है कि यह मंदिर भगवान विष्णु के पद चिह्नों पर बना है। इस मंदिर के प्रांगण में हर समय



श्रद्धालुओं की काफी भीड़ रहती है। इस मंदिर के बारे में यह माना जाता है कि यहां भगवान विष्णु के चरण का साक्षात दर्शन कर सकते हैं। इस मंदिर की ऊंचाई लगभग 100 फीट है। इस मंदिर का उल्लेख धार्मिक ग्रंथ पुराण में भी किया गया है। यह मंदिर श्रद्धालुओं के अलावा पर्यटकों के बीच भी काफी लोकप्रिय है। अगर बिहार

जा रहे हैं तो यहां एक बार जरूर घूमने जाएं।

**तख्त श्री हरिमंदिर जी :** गंगा नदी के किनारे बसा पटना शहर कई ऐतिहासिक चीजों के लिए जाना जाता है। सिखों के सबसे पवित्र स्थलों में से एक तख्त श्री हरिमंदिर जी पटना साहिब गुरुद्वारा इसी शहर में है। पाटलिपुत्र, जो अब पटना के नाम

से जाना जाता है, दुनिया के सबसे पुराने शहरों में एक माना जाता है। तख्त श्री हरिमंदिर जी पटना साहिब सिख भक्तों के लिए बेहद ही खास धार्मिक स्थल है, क्योंकि यह सिखों के अंतिम सिख गुरु यानि गुरु गोबिंद सिंह की जन्मस्थली है। यहां हर साल लाखों सिख श्रद्धालु घूमने आते हैं। यह पटना रेलवे स्टेशन से

जगह भगवान बुद्ध ने ज्ञान प्राप्त किया था। शायद, इसीलिए बिहार को बुद्ध नगरी भी कहा जाता है।



## बजट 2025-26 : ये आम आदमी का बजट है : पीएम मोदी इससे देश के नागरिकों की जेब भरेगी, हम विकास भी-विरासत भी के मंत्र को लेकर चल रहे

बढ़ता राजस्थान

नई दिल्ली (एजेंसी)। वित्त मंत्री निर्मला सीतारमण ने शनिवार को बजट 2025 पेश किया। इसमें कई तरह की घोषणाएँ की गई हैं। प्रधानमंत्री नरेंद्र मोदी ने बजट के लिए निर्मला सीतारमण को बधाई दी। पीएम ने कहा, हर कोई आपकी प्रशंसा कर रहा है, बजट बहुत अच्छा है। प्रधानमंत्री ने कहा- यह बजट सामान्य नागरिक, विकसित भारत के मिशन को पूरा करने वाला है। ये बजट इन्वेस्टमेंट, कन्जंशन को बढ़ाएगा। मैं वित्त मंत्री और उनकी टीम को जनता का बजट बनाने के लिए बधाई देता हूँ। आज देश विकास भी, विरासत भी के मंत्र को लेकर चल रहा है।

### पीएम ने बजट की तारीफ की, 7 पॉइंट...

- भारत में बड़े शिप के निर्माण को बढ़ावा मिलेगा। ये सर्वाधिक रोजगार देने वाला क्षेत्र है। देश में टूरिज्म के लिए बहुत संभावनाएँ हैं। बजट से टूरिज्म को मजबूती मिलेगी।
- ये हर भारतीय के सपनों को पूरा करने वाला बजट है। हमने कई सेक्टर युवाओं के लिए खोल दिए हैं। ये विकसित भारत के मिशन को ड्राइव करने वाला है, ये बजट फोर्स मल्टीप्लायर है।
- बजट में किसानों के लिए घोषणा हुई है। 100 जिलों में सिंचाई और इन्फ्रास्ट्रक्चर का डेवलपमेंट होगा।
- बजट में 12 लाख तक की आय को टैक्स फ्री किया गया है। इसका बहुत बड़ा फायदा हमारे मिडिल क्लास, नौकरीपेशा लोगों को होगा।
- बजट में मैन्युफैक्चरिंग पर 360 डिग्री फोकस है। एमएसएमई, छोटे उद्योगों को मजबूती मिलेगी। लेंडर, फुटवियर, टॉय इंडस्ट्री को विशेष समर्थन दिया गया है।
- इस बजट में एक करोड़ पांडुलिपियों के संरक्षण के लिए ज्ञान भारत मिशन को शुरू किया गया है।
- परमाणु ऊर्जा में निजी क्षेत्र को प्रोत्साहित करना



ऐतिहासिक है। इससे देश के विकास में सिविल न्यूक्लियर एनर्जी का बड़ा योगदान सुनिश्चित होगा। **केंद्रीय मंत्री ज्योतिरादित्य सिंधिया ने कहा-** यह बजट विकसित भारत और प्रधानमंत्री के नए और ऊर्जावान भारत के सपने को पूरा करने के संकल्प के लिए है। हर क्षेत्र की प्रॉपर स्टडी करने के बाद नया मैप तैयार किया गया है। यह एक कंसीट बजट है जो भारत को आगे ले जाएगा और न केवल भारत को आत्मनिर्भर बनाएगा बल्कि इसे विश्वगुरु के रूप में स्थापित करेगा।

**भाजपा सांसद रवि किशन ने कहा-** गरीबों, मध्यम वर्ग और सभी के लिए एक अद्भुत बजट पेश किया गया है। मैं पीएम मोदी और वित्त मंत्री निर्मला सीतारमण जी को एक शानदार बजट पेश करने के लिए बधाई देना चाहता हूँ। **केंद्रीय मंत्री शिवराज सिंह चौहान ने कहा-** अब 12 लाख रुपये तक की आय पर कोई संकट नहीं आएगा। इनकम टैक्स देने वालों को बड़ी राहत देने के लिए पीएम मोदी को धन्यवाद देता हूँ।

## गोली के घाव पर पट्टी लगा दी, बजट को लेकर राहुल गांधी का मोदी सरकार पर तंज

बढ़ता राजस्थान

नई दिल्ली (एजेंसी)। वित्त मंत्री निर्मला सीतारमण ने लोकसभा में बजट पेश किया। बजट में मिडिल क्लास का ध्यान रखते हुए 12 लाख रुपये तक की सालाना आय पर इनकम टैक्स में छूट दी गई है। वहीं युवाओं और बुजुर्गों के लिए भी कई एलान किए गए हैं। जहाँ सरकार इस बजट को अब तक का सबसे बेहतर बजट बता रही है, वहीं विपक्ष इससे नाकुश दिखाई दे रहा है। रायबरेली से सांसद और कांग्रेस नेता राहुल गांधी ने भी बजट को लेकर सरकार को घेरा है।

### सरकार पर साधा निशाना

बजट पेश होने के बाद राहुल गांधी ने सोशल मीडिया साइट एक्स पर अपनी प्रतिक्रिया व्यक्त की। उन्होंने लिखा- ये गोली के घाव पर पट्टी लगाने जैसा है। वैश्विक अनिश्चितता के बीच आर्थिक संकट को हल

करने के लिए एक आदर्श बदलाव की आवश्यकता है।

### खरगो ने बेरोजगारी का मुद्दा उठाया

वहीं कांग्रेस के राष्ट्रीय अध्यक्ष मल्लिकार्जुन खरगो ने भी सरकार को घेरा है। उन्होंने लिखा, एक मूहावरा इस बजट पर बिलकुल सटीक बोलता है - नौ सौ चूहे खाकर बिल्ली हज की चली। पिछले 10 वर्षों में मोदी सरकार ने मिडिल क्लास से 54.18 लाख करोड़ का इनकम टैक्स वसूल है और अब वह 12 लाख तक की छूट दे रहे हैं। खरगो ने कहा कि पूरा देश महंगाई और बेरोजगारी की समस्या से जूझ रहा है, पर मोदी सरकार झूठी तारीफें बटोरने पर उतारू है।



## मुख्यमंत्री भजनलाल शर्मा की केन्द्रीय बजट पर प्रतिक्रिया विकसित-आत्मनिर्भर भारत को मजबूती प्रदान करेगा बजट : सीएम भजनलाल

बढ़ता राजस्थान

जयपुर। मुख्यमंत्री भजनलाल शर्मा ने कहा कि केन्द्रीय बजट 2025-26 विकसित भारत-आत्मनिर्भर भारत के संकल्प को मजबूती देगा। साथ ही, बजट में मेक इन इण्डिया से अब 'मेक फॉर वर्ल्ड' की अवधारणा के साथ देश को वैश्विक आर्थिक शक्ति बनने की दिशा दी गई है। उन्होंने कहा कि यशस्वी प्रधानमंत्री नरेंद्र मोदी के नेतृत्व में इस बजट में समावेशी विकास पर विशेष फोकस देते हुए संतुलित विकास का रोडमैप दिया गया है। उन्होंने कहा कि बजट में मध्यम वर्ग को बड़ी राहत दी गई है, किसानों को आर्थिक संबल दिया गया है तथा एमएसएमई सेक्टर को भी मजबूती दी गई है। जनता का यह बजट भारत के जन-जन के भविष्य को निखारेगा तथा बजट से समृद्ध और सशक्त राजस्थान के विजन को मजबूती मिलेगी। मुख्यमंत्री ने प्रधानमंत्री का आभार व्यक्त करते हुए कहा कि राज्य सरकार द्वारा जल जीवन मिशन की अवधि को बढ़ाने, पावर सेक्टर रिफॉर्म के लिए विशेष सहायता देने एवं राज्य को पूंजीगत निवेश के लिए ब्याज मुक्त



ऋण प्रदान किये जाने के संबंध में प्रस्ताव दिए थे जिस पर केन्द्र सरकार ने बजट में मंजूरी दी। उन्होंने कहा कि बजट 2025-26 में सबका साथ, सबका विकास, सबका प्रयास और सबका विश्वास पर विशेष बल दिया गया है, जिससे देश विश्व में आर्थिक महाशक्ति की राह पर अग्रसर होगा।

## हमेशा पीएम मोदी के दिल में रहता है मध्यम वर्ग, इनकम टैक्स स्लैब में बदलाव पर बोले अमित शाह

बढ़ता राजस्थान

नई दिल्ली (एजेंसी)। केंद्रीय गृह मंत्री अमित शाह ने शनिवार को केंद्रीय बजट 2025 में कर कटौती की सराहना करते हुए कहा कि मध्यम वर्ग हमेशा पीएम मोदी के दिल में है। 12 लाख रुपये की वार्षिक आय वाले लोगों को पूरी छूट देने वाले टैक्स ब्रेकेट में बदलाव की ओर इशारा करते हुए उन्होंने कहा कि यह मध्यम वर्ग की वित्तीय भलाई को बढ़ाने की दिशा में एक लंबा रास्ता तय करेगा।

उन्होंने एक्स (पूर्व में दिवतर) पर एक पोस्ट में कहा, इस अवसर पर सभी लाभार्थियों को बधाई। शाह ने लिखा कि 12 लाख रुपये की आय तक शुन्य आयकर। प्रस्तावित कर छूट मध्यम वर्ग की वित्तीय भलाई को बढ़ाने में काफी मदद करेगी। इस अवसर पर सभी लाभार्थियों को बधाई। उन्होंने कहा कि बजट-2025 विकसित और हर क्षेत्र में श्रेष्ठ भारत के निर्माण की दिशा में मोदी सरकार की दूरदर्शिता का ब्यूप्रिंट है।



**दिल्ली के पूर्व सीएम और आप संयोजक अरविंद केजरीवाल ने कहा-** देश के खजाने का एक बड़ा हिस्सा चंद अमीर अरबपतियों के कर्ज माफ करने में चला जाता है। मैंने मांग की थी कि बजट में ये एलान किया जाए कि आगे से किसी अरबपति के कर्ज माफ नहीं किए जाएंगे। इस से बचने वाले पैसे से मिडिल क्लास के होम लोन और व्हीकल लोन में छूट दी जाए, किसानों के कर्ज माफ किए जाएं। इनकम टैक्स और जीएसटी को टैक्स दरें आधी की जाएं। मुझे दुख है कि ये नहीं किया गया। **सपा प्रमुख अखिलेश यादव ने कहा-** हमारे लिए बजट के आंकड़ों से ज्यादा महाकुंभ में मची भगदड़ में मरने वालों का डेटा महत्वपूर्ण है। सरकार यह नहीं बता पा रही है कि कितने लोग मरे, लापता हुए या घायल हुए। क्या यही है आपके विकसित भारत की परिभाषा कि भगदड़ में लोग मरेंगे।

**कांग्रेस सांसद किरण कुमार चामला ने कहा-** बजट में जब हम राज्यों के बारे में बात करते हैं तो हमने देखा है कि बिहार को बहुत महत्व दिया गया है, जबकि हम तेलंगाना जैसे राज्यों को भी उम्मीद कर रहे हैं कि इसे बहुत महत्व मिलना चाहिए था। आज के बजट भाषण में एक राजनीतिक एजेंडा है।

**डीएमके सांसद दर्यानिधि मारन ने कहा-** यह बहुत निराशाजनक बजट है। वित्त मंत्री ने यह कहते हुए बड़ी छूट दी है कि 12 लाख रुपये पर कोई टैक्स नहीं है। फिर वह कहती हैं कि 8-12 लाख रुपये के लिए 10% का स्लैब है। इसलिए यह बहुत भ्रामक है। बजट में बिहार के लिए काफी कुछ है क्योंकि इस साल बिहार में चुनाव हैं। तमिलनाडु या किसी अन्य दक्षिणी राज्य के लिए एक भी शब्द नहीं है।

## आसान 10 पॉइंट्स में बजट

- 1. इनकम टैक्स**  
न्यू टैक्स रिजिम के तहत अब 12 लाख रुपये तक की कमाई पर कोई टैक्स नहीं देना होगा। **सीनियर सिटीजंस** के लिए टीडीएस को सीमा 50 हजार से बढ़ाकर 1 लाख कर दी गई है। **सरकार** अगले हफ्ते नया इनकम टैक्स बिल पेश करेगी।
- 2. सस्ता-महंगा**  
**ईवी** बैटरी मैन्युफैक्चरिंग के लिए 35 एडिशनल गुड्स एक्जम्प्टेड कैपिटल गुड्स की लिस्ट में शामिल किए गए हैं। इससे ईवी सस्ती हो सकती है। **मोबाइल** फोन बैटरी मैन्युफैक्चरिंग के लिए 28 एडिशनल गुड्स एक्जम्प्टेड कैपिटल गुड्स की लिस्ट में शामिल हुए हैं। इससे मोबाइल सस्ते हो सकते हैं। **सरकार** ने 36 जीवन रक्षक दवाओं से कस्टम ड्यूटी हटा दी है। इससे ये दवाएँ सस्ती होंगी। **इंटरैक्टिव प्लैट** पैनेल डिस्प्ले महंगा होगा। कस्टम ड्यूटी 10% से बढ़ाकर 20% हुई।
- 3. किसान**  
100 जिलों में धन धान्य योजना की शुरुआत होगी। इसके तहत 100 जिलों को कवर किया जाएगा, जहाँ उत्पादन कम है। **किसान क्रेडिट कार्ड** की लिमिट बढ़ाकर 5 लाख रुपये करने का ऐलान। अभी कार्ड की मैक्सिमम लिमिट 3 लाख रुपये है। **दालों** के उत्पादन में आत्मनिर्भरता के लिए 6 साल का एक मिशन शुरू किया जाएगा। **मखाना बोर्ड** बनाने का ऐलान। बिहार के किसानों को मखाने की खेती में मदद मिलेगी।
- 4. कारोबार**  
**एमएसएमई** के लिए क्रेडिट गारंटी कवर को 5 करोड़ से बढ़ाकर 10 करोड़ किया जाएगा। **रजिस्टर्ड** माइक्रो एंटरप्राइजेज के लिए 5 लाख की लिमिट का नया क्रेडिट कार्ड। **खिलौना** मैन्युफैक्चरिंग के लिए मेक इन इंडिया के तहत योजना शुरू की जाएगी। **स्ट्रीट** वेंडर्स के लिए पीएम स्वनिधि स्क्रीम की लोन लिमिट बढ़कर 30 हजार रुपये होगी।
- 5. एजुकेशन**  
**सभी** सरकारी सेकेंडरी स्कूलों को ब्रॉडबैंड कनेक्टिविटी से जोड़ा जाएगा। **500 करोड़** की लागत से एआई एजुकेशन से जुड़े एक्सलेंस सेंटर स्थापित किए जाएंगे। **मेडिकल** कॉलेज में 5 साल में 75 हजार सीटें जोड़ी जाएंगी। अगले साल 10 हजार सीटें जुड़ेंगी। **साल 2014** के बाद बनी 6 आईआईटी में से 5 में सीटें दोगुनी होंगी। 6500 नए स्टूडेंट्स को एडमिशन मिल सकेगा।
- 6. टूरिज्म और कनेक्टिविटी**  
**उड़ान** स्क्रीम के जरिए अगले 10 साल में 120 नए शहरों को जोड़ने की योजना। **बिहार** में ग्रीनफील्ड एयरपोर्ट प्रोजेक्ट शुरू करने की योजना का ऐलान। **राज्यों** के साथ पार्टनरशिप में 50 टॉप टूरिस्ट डेस्टिनेशंस डेवलप होंगे। **हील** इन इंडिया स्क्रीम के जरिए मेडिकल टूरिज्म को बढ़ावा मिलेगा।
- 7. हेल्थ**  
**अगले 3 साल** में सभी जिला अस्पतालों में डे-केयर कैंसर सेंटर बनाने की योजना। 2025-26 में 200 डे-केयर कैंसर सेंटर बनेंगे। **सभी** प्राइमरी हेल्थ केयर सेंटर में ब्रॉडबैंड कनेक्टिविटी मुहैया कराई जाएगी। **गिग** वर्कर्स (जिनकी जाँच टेम्परेरी होती है) को जन आरोग्य योजना से जोड़ा जाएगा।
- 8. इन्फ्रास्ट्रक्चर**  
**इन्फ्रास्ट्रक्चर** डेवलपमेंट के लिए राज्य सरकारों को 1.5 लाख करोड़ मिलेंगे। ये 50 साल के लिए इंटरटेर फ्री लोन होंगे। **एआई** में सेंटर ऑफ एक्सलेंस स्थापित करने के लिए 500 करोड़ रुपये अलॉकेट होंगे। **2025-30** के लिए नई एसेट मोनेटाइजेशन स्क्रीम। इससे इन्फ्रास्ट्रक्चर प्रोजेक्ट को फंड करने के लिए 10 लाख करोड़ रुपये जनरेट होंगे।
- 9. महिला**  
**5 लाख** महिलाओं और एससी/एसटी उद्यमियों के लिए नई योजना शुरू करने की घोषणा की है। इसके तहत सस्ता बिजनेस लोन मिलेगा। **फर्स्ट** टाइम ऑनप्रैन्चोर यानी पहली बार के उद्यमियों के लिए 5 साल में 2 करोड़ रुपये का टर्म लोन मिलेगा। **सक्षम** आंगनवाड़ी एवं पोषण 2.0 स्क्रीम के तहत 8 करोड़ प्रेनेट और स्तनपान कराती वाली महिलाओं और लड़कियों को न्यूट्रिशनल सपोर्ट मिलेगा।
- 10. न्यूक्लियर मिशन**  
2047 तक 100जीडब्ल्यू न्यूक्लियर एनर्जी डेवलप करने के लिए मिशन शुरू करने की घोषणा। **इस** मिशन को पूरा करने के लिए प्राइवेट सेक्टर के साथ एक्टिव पार्टनरशिप की जाएगी। **छोटे** मॉड्यूलर रिएक्टरों के रिसर्च और डेवलपमेंट के लिए न्यूक्लियर एनर्जी मिशन की घोषणा। **2033** तक कम से कम 5 स्वदेशी रूप से विकसित छोटे मॉड्यूलर रिएक्टरों को चालू किया जाएगा।